

రాజకీయవీరుడు

డాక్టరుభాను

రచన :

పోయి భీమన్న

ప్రచురణ :

సుభేలా నికేతన్



తొలి ముద్రణ  
జనవరి, 1949

నాట్యకళ ప్రెస్  
హైదరాబాదు

హాకర్లు రచయితవి

వెల : రు. 3/-

ప్రతులు :

సుఖేలా నికేతన్

I. C. రోడ్, ఇర్రమంజిల్ కాంపి

హైదరాబాదు-34

# ప రి చ య ము

పాపములను తలుచుకొని, విముక్తికై, విముక్తికై ప్రతిపాదించుటలు నయిన శ్రీ దీక్షా విముక్తిగాను అటున నారాధన లోకానికి మువరి చినులు. వివిధ సాహిత్య విధులలో వారు గావించిన కృషి సుప్రసిద్ధ మైనది. ఈ ప్రతిపాదనలతో భీమన్నగారు మరొక క్రొత్త సాహిత్య ప్రక్రియను పూనుకొనినారు.

ఈ ప్రతిపాదన దార్జ్వర్ భాస్ జీవిత చరిత్ర. దార్జ్వర్ భాస్ గొప్ప అధికార పరిపుల నలంబించిన పాదులు కాదు. అందుచేత అయిన జీవిత వివరాలు చాలామందికి పరిచితమైనవి కావు. పరిచయము కాని వ్యక్తిని యీ ప్రతిపాదన పరిచయము కావించు ప్రయత్నములో యేదో యొక ముఖ్యమైన అభిప్రాయము నిర్భీతమై యుండక తప్పదు నిజానికి యే దేశచరిత్ర యెసమి అలుసుకొన వలె నన్నచో దేశవాయుకుల జీవితములను తెలుసుకొని సంపూర్ణముగా పరిపాదు. ఎందుకనగా అపాధారణ పుస్తకాల జీవితాలు దేశమునకు అదర్శపాత్రములే కాని, సమకాలిక దేశపరిస్థితులను సంపూర్ణముగా తెలియజేయుకాలపు అందుచేతనే కాబోలు యిది సాధారణ పాదుని జీవిత చరిత్రను తీసుకొని, వివిధ రాజకీయ సామాజిక పరిస్థితులలో సాధారణ పాదును జూడయి పుష్కలముగా అనుసరించుముగా తన కావ్యతలను యెక్కు నిర్వహించినాడో భీమన్నగారు యీ ప్రతిపాదనను చక్కగా చిత్రించినారు.

ఇందులోని కథానాయకులు దార్జ్వర్ భాస్ జీవిత ఇస్లామ్ మతనాయకులు. కాని - కర్మచేత ఇస్లాం, హిందూ, క్రైస్తవ మత

ధర్మాలలోని ఉదాత్తతను తన వ్యక్తిత్వములో మేళవించుకొనిన సంస్కృతీపరులు కావుననే ఆయన మన భారత జాతీయతకు ప్రతి బింబ మని చెప్పవచ్చును.

గడచిన ముప్పది సంవత్సరాలలో మన దేశములో చరిత్రాత్మకమైన పంపుటనలు జరిగినవి. అనేక క్లిష్ట పరిస్థితులు ఉత్పన్నమైనవి. ఈ పరిస్థితులలో మన డాక్టర్ ఖాన్ భారత పౌరధర్మమును ప్రశంసనీయముగా నెరవేర్చి దేశనాయకుల మన్ననలను పొందినారు.

డాక్టర్ ఖాన్ దృష్టిలో అన్ని మతాలు, అన్ని కులాలు, అన్ని వర్గాలు ఒక్కటే. తనలో అందరిని, అందరిలో తనను చూసుకొనిన అద్వైతి ఆయన. తెలుగులో అక్షరాభ్యాసము చేసిన అచ్చతెనుగు వాడు ఆయన. ఉరుదూతో పాటు తెలుగును ప్రేమించిన రసికుడు ఆయన. భారత జాతీయోద్యమములో, విశాలాంధ్ర ఉద్యమములో పాల్గొనిన రాజకీయవీరుడు ఆయన. ఆయన యింటిలో అన్ని భాషలకు, అన్ని మతాలకు సుస్వాగతము. ఆయన గృహము ఆంధ్రప్రదేశ్ లోని మూడు ప్రాంతాలను ముడివేసుకొన్నది. ఇటువంటి ఉదాత్త సంస్కృతీపరుని జీవిత వివరాలను యీ గ్రంథములో పేర్కొని శ్రీ బోయి భీమన్నగారు ప్రశంసనీయమైన పని చేసినారు.

భారతీయ పౌరధర్మానికి, జాతీయ జీవనానికి ఆదర్శప్రాయమైనది డాక్టర్ ఖాన్ జీవితము. ఆయనవంటి పౌరుల సంఖ్య మన దేశములో అభివృద్ధి చెందినచో మన జాతీయ సమస్యలు సులభముగ పరిష్కారమయి, దేశము ఆఖ్యుదయ మార్గమున పురోగమించ గలదు. డాక్టర్ ఖాన్ కు నా శుభాకాంక్షలు. శ్రీ భీమన్నగారికి నా అభినందనలు.

హైదరాబాదు

స్వవంగ సంక్రాంతి

14-1-1968

దేవులపల్లి రామానుజరావు

ఆంధ్రప్రదేశ్ సాహిత్య అకాడమీ కార్యదర్శి

# కొత్త ప్రయోగం

డాక్టరు భాను చరిత్ర ఇంతే కాదు. ఇంకా చాలా ఉంది.

జీవిత చరిత్రను ఒక మహా సాధంతో పోలిస్తే—ఈ గ్రంథం ఒక తాత్కాలిక కట్టడం మాత్రం.

ఇందులో స్పృశించబడ్డ అంశాలను సూక్ష్మంగా పరిశీలించి, పరిశోధించి, సమగ్రంగా వ్రాయడానికి భవిష్యత్తులో ఎవరై నా పూను కొంటే — అట్టివారికి ఇది ప్రాతిపదిక గ్రంథం అనవచ్చు. అట్టి కృషి ద్వారా ఇంకా ఎన్నో గొప్ప గొప్ప కొత్త విషయాలు వెలుగులోకి రావచ్చు కూడ.

రాజుల ప్రతాపాలు, మంత్రుల చాణక్యాలు, అంతఃపుర కుట్రలు, తాంత్రిక యుద్ధాలు, విజయోన్మాదాలు, పటాటోపాలు — ఇవే చరిత్ర అనుకొన్న రోజులు పోయినై ప్రవక్తల, నియంతల, నాయకుల మహాకార్య నిర్వహణోదంతాల వివరణ పట్టికలే చరిత్ర అనుకొంటున్న రోజులు కూడ పోతున్నై. సామాన్య మానవుడి దైనందిన జీవిత చరిత్రే నిజమైన, సరియైన దేశచరిత్ర అని గుర్తించ వలసిన రోజులు వస్తున్నై. వచ్చేసినై.

సామాన్య మానవులలో డాక్టరు భాను ఎంతటి ఆదర్శ పురుషుడో, రచయితలలో శ్రీ బోయి భీమన్న అంతటి ఆదర్శ పురుషుడు.

ఇతర దేశాలలో వలె. ఈ భారత దేశంలో కూడ మతవిషయక మైన కలహాలు, కొట్లాటలు, రక్తపాతాలు లేకుండా ఉండాలంటే— ఇతర మతాల వారి వలెనే ఇస్లాం మతస్తులు కూడ ఈ దేశపు వేష భాషల్ని అనుసరించక తప్పదు.

తెలుగు దేశంలోని హిందువుడు ఎంతటి తెలుగువాడో, క్రైస్తవుడు కూడ అంతటి తెలుగువాడే. ముస్లిం కూడ అంతటి తెలుగువాడే కావలసి ఉంది. ఎవడు ఏ ప్రాంతం వాడో నిర్ణయించేవి వేషభాషలు. తెలుగు వేషం, తెలుగు భాష - ఈ రెండింటిని అనుసరించకుండా, ఎవడూ కూడ - చివరకు దేవుడైనా సరే - తెలుగువాడు కాలేడు.

అలానే. ఏ భాషాప్రాంతం విషయంలోనైనా కూడ.

ఈ విషయంలో భారతీయ ముస్లింలకు డాక్టరు ఖాను ఆదర్శపురుషుడు.

తాను ముస్లిం. ఇస్లాం మతస్తుడు. మతం వ్యక్తిగతం. తాను తెలుగువాడు. అన్ని విధాలా తెలుగు సంప్రదాయాన్ని అనుసరించినవాడు. అందువల్ల ఆదర్శపురుషుడు.

మనం ఏ నేలలో పుట్టామో, ఆ నేలకు విధేయులమై, విశ్వాసపాత్రులమై ఉండాలి. అదే దేశభక్తి. దేశభక్తి జీవితరక్తికి, భుక్తికి, ముక్తికి కూడ అవసరమైన ప్రధాన విషయం. జాతీయత లేకుండా అంతర్జాతీయత లేదు.

భారతదేశంలో వివిధ భాషాప్రాంతాలలో నివసించే ముస్లింలు ఎలా ప్రవర్తిస్తే వారు సరియైన భారత పౌరులు కాగలరో - తాను స్వయంగా ఆచరించి చూపుతున్నవాడు డాక్టరు ఖాను. ఈ ఒక్క ఆదర్శమూ చాలు, ఆయనను ఒక మహావ్యక్తిని చెయ్యడానికి.

అలాంటి ఒక ఆదర్శమూర్తి జీవిత చరిత్రను వ్రాయగలిగిన శ్రీ భీమన్నగారు - శ్రీ దేవులపల్లి రామానుజరావుగారి న్నట్టు - చరిత్ర రచనలో ఒక మాత్రం యుగాన్నే సృష్టించినవారై వారు. ప్రజాస్వామ్య సోషలిజం లక్ష్యపథంలో ఒక విప్లవాన్నే సాధించిన వారై వారు.

ఈ దేశంలోని ముస్లింలలో అత్యధిక సభ్యాకులు సున్నీలు. ప్రవక్త బోధనలు విని ముస్లింలైనవారు. అంటే - మతాంతరులైన దేశీయులే. కనుక దేశీయమైన వేషభాషల్ని అవలంబించటానికి సంకోచ పడవలసిందేమీ లేదు. డాక్టరు ఖాను నడుస్తున్న మార్గంలో నడిస్తే చాలు.

ఆదర్శ పురుషులైన ఇలాంటి వారి జీవిత చరిత్రలను ఇతోధికంగా వ్రాసి, దేశనాయకుల అత్యుత్తమునికి, సమాజసేవల చిత్తశుద్ధికి ఒరవడి పెట్టవలసిందిగా శ్రీ భీమన్నగారిని కోరుతున్నాం. డాక్టరు ఖాను గారి ఆయురారోగ్యైశ్వర్యాల ఇతోధికాభివృద్ధి కోసం ప్రార్థిస్తున్నాం.

ఏవో నాలుగు మాటలు అభిప్రాయం వ్రాసిపెట్ట వలసిందిగా కోరిన వెంటనే, ఏ మాత్రం ఆలస్యంచేయకుండా, చక్కని అభిప్రాయ సుధాకలకాన్ని అందించ గల్గిన ఆంధ్రప్రదేశ్ సాహిత్య అకాడమీ కార్యదర్శులు శ్రీ దేవులపల్లి రామానుజరావు గారికి ఎంతో కృతజ్ఞులం.

నిమిషాల మీద-అక్కడక్కడ అచ్చుతప్పులు దొర్లి తే దొర్లాయి గాక - గ్రంథాన్ని ముద్రించి ఇవ్వగల్గిన నాట్యకళా ప్రెస్ వారికి, ముఖ్యంగా శ్రీ గిడుగు రామమూర్తిగారికి మా నమస్కారాలు ఈ గ్రంథం అచ్చుకు వ్రాతప్రతిని తయారు చెయ్యడం వంటి కార్యక్రమాలలో మాకు ఎంతగానో తోడ్పడ్డ నటశేఖర శ్రీ వైద్యుల శ్రీనివాసరావుగారికి వందనాలు.







డాక్టరు ఎమ్. ఎ. ఖాను



రాజకీయవీరుడు

డాక్టరు ఖాను

బిస్మిల్లా హిర్రహ్మానిర్రహిమ్

[వరప్రదాయకుడు, కరుణామయుడు అగు  
ఆల్లా నామస్మరణతో ప్రార్థిస్తున్నాను.]

— ఖురాన్

ఎవ్వనిచే జనించు జగ,

మెచ్చని లోపల నుండు లీనమై.

ఎవ్వని యందు డిందు పర

మేళ్ళరు డెవ్వడు, మూల కారణం  
బెవ్వ, డనాది మధ్యలయు

డెవ్వడు, సర్వము దానయైన వా  
డెవ్వడు, వాని, వాళ్ళభవు.

నీళ్ళరు, నే శరణంబు వేడెదన్.

పౌరాణిక రాగ ధోరణిలో వినిపిస్తున్నదీ భాగవత పద్యం లోపల నుంచి — నేను డాక్టరు ఖనుగారి సూర్యభవనం ప్రాంగణంలోకి అడుగు పెట్టేటప్పటికి.

“రండి, రండి!” అంటూ లోపలనుంచి బయట మెట్లదాకా వచ్చి నా చెయ్యి సట్టుకొని, హాలులోకి తీసుకుపోయాడు డాక్టరు ఖను - మంద హాసంతో.

“మేఘరంజనీ! రెండు కప్పులు టీ తీసుకురా!” అంటూ లోనికి చెప్పి, నన్ను కూర్చోమని, లోపలికి వెళ్ళా డాయన.

ఒక ముస్లిం డాక్టరు భాగవతంలోని పద్యాన్ని అంత చక్కగా చదువుతున్నందుకే ఆశ్చర్యపోతున్న నేను, మేఘరంజనీ అనే పేరు విని మరీ విభ్రాంతుణ్ణయాను.

నేను ఎక్కడున్నాను? ఒకచోటి కనుకొని మరొక చోటికి రావేదు కదా!

“ఇంకా ఎలాంటి ఉన్నారా?” అంటూ ప్రవేశించా డాయన — రెండు ప్లేట్ల బిస్కెట్లతో.

“అది కమలా నెహ్రూగారి ఫొటో. మా వెల్ ఫేర్ సెంటర్ కోసం ఎన్ లార్జ్ చేయించామ” అన్నాడు చేతిలోని ప్లేట్లను మేజా మీద పెడుతూ, నా చూపుల చివరకు తన చూపుల్ని కూడా పోనిచ్చి.

అప్పటి వరకూ నాకు కమలా నెహ్రూగారి చిత్రం వంక చూస్తున్నా వనే ధ్యాపే లేదు. మనస్సు మేఘరంజనితో గజేంద్రమోక్షం గానం చేస్తున్నది! హృదయం డాక్టరు ఖనుగారి భారతీయ సంప్రదాయపర మజ్జికా శుభ్రజ్యోత్స్నలో పొంగులు వారుతున్నది!

హాలుమొత్తం దేశవాయుకుల షాతకాలతో పొటోలతో నిండిఉంది. గాంధీ, నెహ్రూ, పటేల్, మౌలానా ఆజాద్, అంబేకేసరి, నేతాజీ, కావ్రీ, పొట్టి శ్రీరాములు, రాజేంద్రప్రసాద్, వరోజివీ దేవి, రాధాకృష్ణ.

జాకిర్ హుసేన్ వంటి నాయకుల పోటోలు ముఖ్యస్థానాల్లో అమర్చబడి ఉన్నాయి. కాంగ్రెసు వాదుల ఇండ్లలో సాధారణంగా ఈ పోటోలు అన్నీ ఉండేవే. ఇక్కడ కమలానెహ్రూ పోటో కూడా ఉండడం ఎంతో ముచ్చటగా ఉంది.

మేం బిస్కెట్లు తింటున్నాం. అంతలో అక్కడ ప్రత్యక్షమైంది - మెరసెలాంటి ఒక ఆరేఠ్ల అమ్మాయి.

“మా పెద్దబ్బాయి కమల్ కూతురు, మేఘంజనీ బేగం” అంటూ ఆ అమ్మాయిని పరిచయం చేశా డాయన నాకు. నేను చెయ్యి చాపాను. నా ఒళ్ళోకి వచ్చేసిందామె.

“సూర్యభవనం, మేఘంజనని — చాల అందమైన పేర్లు పెడతారు మీరు” అన్నాను నేను అభినందన పూర్వకంగా... “సంస్కృతభాష లోనే వుంది ఆ అందం” అన్నా డాయన.

డాక్టరు ఛానుతో పరిచయం నాకు కొత్త దేమీ కాదు. ఆయన నాకు చిరకాలంగా తెలిసినవాడే. జాతీయోద్యమంలో, సాంస్కృతిక కార్యక్రమాలలో మే మిద్దరం కలిసి పనిచేసిన సందర్భాలు ఉన్నాయి. అయితే మొన్న మొన్నటివరకు కూడా పరిచయం స్నేహంగా మారలేదు. మేము స్నేహితులమూ, సన్నిహితులమూ అయిన తర్వాత నేను వారింటికి రావడం ఇదే మొదటి సారి.

ఆయన స్వచ్ఛమైన దేశభక్తుడు, గాంధీజీ అనుచరుడు, విర్మాణ కార్యకర్త, సత్యసంధుడు, స్నేహశీలి, భావుకుడు, గ్రంథకర్త, త్యాగి, మానవసేవా పరాయణుడు, సహృదయుడు. ఇదంతా నాకు చిరకాలంగా తెలిసిందే. అయితే, మత, సాంఘిక, సాంసారిక విషయాల్లో కూడా ఇంత కార్యవాది అనీ, విప్లవకారు డనీ నాకు అంతకు ముందు తెలియదు. ఇది నాకు ఒక అపూర్వమైన సత్యావిష్కారం !

ఎంతోమంది సంస్కర్తల్ని, ప్రగతికాముల్ని. విప్లవకారుల్ని

ఎరుగుదును నేను. అందులో - ఏ విధమైన స్వప్రయోజనాన్ని ఆశించని ఎంతటి ప్రతిఘటనకైనా సరే వెనకడుగు వెయ్యని నిర్భయుల్ని, నిజాయితీపరుల్ని కూడా చూశాను నేను.

కానీ —

ఇస్లాం మతానికి చెందిన ఒక వ్యక్తి, ఆ మతం పట్ల గాఢవిశ్వాసం గల ఒక ముస్లిం గృహస్థు, అంతవరకూ ఉన్న సంప్రదాయానికి, ఆచారానికి విరుద్ధంగా తన గృహానికి, కుటుంబ సభ్యులకూ హైందవ సంప్రదాయంలోని పేర్లను పెట్టడం మాత్రం చాలా అపూర్వం!

‘స్వప్నంలో ఆంధ్రరాష్ట్రం’ అనే గ్రంథంలో డాక్టరు ఖాను యీ సూచన చేసి ఉన్నాడు. ఆ విషయం నేను మరచేపోయాను. అయితే, అది ఆయన స్వప్నానికి సంబంధించిన విషయం. ఆయన కల నిజమై ఆంధ్రరాష్ట్రం సమగ్ర సుందరంగా ఏర్పడ్డ మాట వాస్తవమే. కాని, తన మనుమరానికి మేఘరంజని అని పేరు పెట్టడం కూడా నిజమైందంటే - ఆయన ఎంత కార్యవాదో, ఎంతటి సాహసోపేతుడో మనం ఊహించవచ్చు.

“అనుకొన్న పని అనుకొన్నట్టు నెరవేర్చటంలో మీకు మీరే సాటి” అన్నాను నేను -- మేఘరంజని తెచ్చిన తేనీటిని చాతకంలా చప్పరిస్తూ.

“మేఘరంజని అని పేరు పెట్టడం ముస్లిం సంప్రదాయానికి విరుద్ధమనీ, ఇస్లాం మతాచారాలను డాక్టరు ఖాను మంటగలుపు తున్నాడనీ, 1949లో నేను నా గ్రంథాన్ని ప్రకటించి నప్పుడే ముస్లింలీగు కార్యకర్తలు పెద్ద ఆందోళన లేవదీశారు — నాకు వ్యతిరేకంగా. అది ఒక పెద్ద ఉద్యమంగా కూడా పరిణమించింది. చివరకు కాంగ్రెసు నాయకుడు కాకాస వెంకటరత్నం గారు కలుగజేసుకుంటేనే కాని అది చల్లారలేదు” అన్నా ఆయన.

“ఇంతకూ మేఘరంజని అనేది హిందూ పేరు కాదుకదా! అది

సంస్కృత పదిం. సంగీతం లోని ఒక రాగం. సంస్కృతం ఒక భాష. ఒక భాషగానీ, ఒక కళగానీ, యే ఒక్క మతానికి చెంది వుండవు. చూడండి: ఆచారాలూ, సంప్రదాయాలూ ఎలా అపార్థాలకు లోనై, అవర్థాలకు హేతువవు తున్నాయో: మతాలు కాలక్రిమేణా మానవుణ్ణి మరీ అంధుణ్ణి చేస్తున్నాయి" అన్నాడు—నా ముఖంలోకి చూస్తూ.

డాక్టరు భాను ఎంత సంస్కృతవంతుడో అప్పుడు తెలిసింది నాకు.

మే. భాష, భావం, కళ. సాహిత్యం, విజ్ఞానం, సౌందర్యం వంటి వన్నీ—గాలి, నేల, నీరు, నిప్పువంటి పాటిలాగే. — సర్వమానవకోటికి చెందినట్టివి. మతాలూ, ఆచారాలూ, దేశ సరిహద్దులూ, ఆహారవిహారాలూ వంటి వ్యక్తిగత విషయాలకు అవి ఎన్నటికీ పరిమితం కావు.

ఆధునిక భాషల్లో ఇంగ్లీషులాగే, ప్రాచీన భాషల్లో సంస్కృతము విశ్వజనీన భాష. దేశకాల పాత్రావధులు లేవు దానికి. ముస్లింలు చేసే నమాజు సంస్కృత నమప్పే కదా! భారతదేశంలోని యే మతం వాళ్ళు అయినా సరే, యే ప్రయోజనం కోసమైనా సరే, సంస్కృత పదజాలాన్ని స్వేచ్ఛగా వాడుకోవచ్చు. అలా వాడుకోవడమే విజమైన జాతీయత అవుతుంది కూడ.

గాంధీజీ సిద్ధాంతాలను అక్షరాలా అమలుజరిపే నైష్ఠికుడు, సత్యాగ్రహి, సౌమ్యుడు అయిన డాక్టరు భానులో ఇంతటి విప్లవాత్మక శక్తి ఉండటం ఎంతో మహిమాన్వితం అనిపించింది నాకు. అందుకే అలాంటి మనస్తత్వమే కల నేను, ఆయనకి మరీ సన్నిహితుణ్ణి కాగలిగాను.

## 2. ముస్లింలీగుతో తెగతెంపులు

అది 1945, జూలై 31వ తేది.

ఉషకిరణాలు బాజాల్లా దూసుకు వస్తున్నై తూర్పునుంచి. చీకట్లు



తిరిగి తిరిగి చూస్తూ పారిపోతున్న చిత్రమనే ముఖంగా. బ్రిటిషు సామ్రాజ్యంలో రవి అస్తమించ బోతూ, భారతదేశంలో ఉదయించబోతూ ఉన్న సంధ్యాసమయం అది.

ఎవరో ఎత్తి కుదేసినంత ఊపుతో నిద్రలేచింది బెజవాడ పట్టణం ఆ ఉదయం. ఇంకా తిన్నగా తెల్లవారలేదు. పారిపోతున్న చీకట్లు వదిలి వేసిన మండగుండు సామగ్రిలా పట్టణ వడివీధుల్లో గుండె లదరగొడు తున్నాయి. వండులు, బెజవాడ ప్లాట్ ఫారం మీదనుంచి కలకత్తా మెయిలు ఇంకా కదలనే లేదు. అది తెచ్చిన మద్రాసు పత్రికలు అప్పుడే కాఫీ హౌస్ లో ఇడ్లీలకు అర్దుర్లు ఇస్తున్నాయి. రాజకీయ పార్టీల కార్యాలయాలలో వేడివేడి చర్చలు ప్రారంభమైనాయి. కాంగ్రెసు కార్యకర్తల ముఖాలలో సూర్యోదయ కాంతులు కట్టలు తెంచుకొంటూ ఉంటే, ముస్లిం లీగర్ల ముఖాల్లో క్రోధం అకాండతాండవం చెయ్యసాగింది. మొత్తం పట్టణం త్రుళ్ళిపడి, కళ్ళు నులుపుకొని, లేచి చూచేసరికి వాతావరణం శాంతభయానక రసాల కోలాహలంతో నిండిపోయి ఉంది.

ఈ పత్రిక లేమిటి? ఈ ఉద్రేకా లేమిటి? ఇంత పట్టణమూ ఇలా అట్టుడికి నట్టు ఉడికిపోతుండడానికి ఏమిటి కారణం?

ఏం జరిగిందా ఉదయం?

ఆ ఉదయం వచ్చిన పత్రికలలో డాక్టరు ఎం. ఏ. భాను చేసిన ప్రకటన వుంది. కృష్ణాజిల్లా ముస్లింలీగు ఉపాధ్యక్ష పదవికి, లీగు సభ్యత్వానికి రాజీనామా చేస్తూ ఆయన చేసిన ప్రకటన అది.

“ముస్లింలీగు మహమ్మదీయుల హక్కులను కాపాడ గలదని నేను వానిలో చేరాను. కృష్ణాజిల్లా ముస్లింలీగుకు 1944లో జాయింట్ శక్రబరీగానూ, 1945 లో ఉపాధ్యక్షుడుగాను ఉన్నాను. ఇండియాకు స్వాతంత్ర్యం ద్వారా మహమ్మదీయులు స్వతంత్రులు కావాలని నా కోరిక. వైస్రాయి కార్యవర్గంలో, హిందువులతో పమానంగా మహమ్మదీయులకు

సభ్యత్వం ఇస్తావని వేవెల్ ప్రభువు చెప్పినప్పటికీ, జిన్నా సాహేబ్ ఒప్పుకోలేదు. చాలా మూర్ఖించి కూర్చున్నాడు. ఆ విధంగా పిష్టా సభ భగ్నమైపోయింది. ఆ విధంగా మహమ్మదీయుల స్వాతంత్ర్య ప్రాప్తికి జిన్నా సాహేబ్ ప్రతిబంధకమైనాడు. బెంగాలులో కూడు గుడ్డ లేక వేలమంది ముసల్మానులు చచ్చిపోయారు. ప్రజాప్రభుత్వాలు యేర్పడి దొంగ వ్యాపారస్తుల్ని శిక్షించి, ఆకటిచావుల నుండి ప్రజల్ని రక్షించడానికి వీలు లేకుండా జిన్నా సాహేబ్ చేశాడు. కనుక జిన్నా సాహేబ్ దేశభక్తుడు కాదు. ఆయన మహమ్మదీయుల క్షేమం కోరేవాడు కాదు. మహమ్మదీయుల ప్రతిఘటన కాదు. కాంగ్రెసు ప్రెసిడెంటు అయిన ఆజాద్ గారే జిన్నాగారి కంటే ఎక్కువ ప్రశంసాపాత్రంగా వ్యవహరించారు. మహమ్మదీయుల హక్కులను కూడా కాపాడగలిగి నట్టిది కాంగ్రెసు సంతకే అని చూపించారు. పిష్టా సమావేశం అయిన తర్వాత కాంగ్రెసుపట్ల మహమ్మదీయులకు గల అనుమానాలన్నీ తీరిపోయాయి. అందువల్ల ముస్లింలీగులో నా సభ్యత్వానికి రాజీనామా ఇస్తున్నాను. ఆంధ్ర దేశంలోని నా సోదరు మహమ్మదీయులు కూడా ముస్లింలీగును విస్మరించి, కాంగ్రెసులో చేరి, మహమ్మదీయుల క్షేమాభివృద్ధికై కృషి చేయవలసిందిగా కోరుతున్నాను”.

1945 ప్రాంతంలో, దేశంలో రాజకీయ వాతావరణం ఎంత ఉద్రేకపూరితంగా ఉండినదో తెలిసిన వారికీ, ఆ వాతావరణంలో ఆనాడు పడికొట్టుకొంటున్న వారికీ, దాక్టరు ఖాను చేసిన ఈ ప్రకటన ఎలాంటి ఉద్రేకాలను రెచ్చగొట్ట గలదో, హిందూ ముస్లిం జన సమ్మిశ్రితాలై ఉన్న బెజవాడ వంటి పట్టణాల్లో ఎలాంటి తుఫానుల్ని సృష్టించ గలదో వేరే చెప్పనక్కర లేదు. ఖానుగారి ఈ ప్రకటన వరుసగా దేశంలోని తెలుగు, ఇంగ్లీషు పత్రిక లన్నిటిలోనూ రాబడంతో, ఆ తిండి యా రేడియో థిర్టీ కేంద్రంనుంచి కూడా ప్రసారం కావడంతో ఒక ఆంధ్ర

దేశంలోనే గాక, మొత్తం భారతదేశంలోనే రగులుతున్న అగ్నిలో ఆజ్యం పోసినట్లయింది.

విమర్శలూ, వ్యాఖ్యానాలూ, చర్చలూ, సమావేశాలూ తీవ్రంగా కొనసాగినాయి. ఆవేశకావేషాలు మిన్ను ముట్టినై. ఒక ప్రక్క మహమ్మదీయుల్లో ఉద్రేకాలు రెచ్చగొట్టడానికి ముస్లింలీగు కార్యకర్తలు తంటాలు వడుతూ ఉండగా, మరోప్రక్క కమ్యూనిస్టు పార్టీ వారు భానుగారిని వివరీతంగా విమర్శించడం మొదలు పెట్టారు. డాక్టరు భాను ముస్లింలకు ద్రోహం చేశాడనీ, జనాభా జిన్నాగారి వద్ద ఆంధ్రముస్లింలకు తలవంపులు తెచ్చాడనీ తిట్టిపోశారు. దేశంలో ముస్లింల పరిస్థితి ఏమిటో, ముస్లింల హక్కులు ఏమిటో, సాధారణ ముస్లిం జనం వల్లెలలో, పట్టణాలలో ఎలా బ్రతుకుతున్నారో, వారికి కొవలసిం దేమిటో తెలియని మతోన్మాదులు దానితో పెచ్చేగి, డాక్టరు భానును ఎన్నో బాధలు పెట్టా రా రోజుల్లో.

అందులో ఒకరోజు —

### 3. మతమౌఢ్య పరాకాష్ఠ

“ఉద్రేక పూరితులైన కొందరు రొడీలు ‘జిన్నా జిందాబాద్, ఖాన్ మురదాబాద్’ అంటూ వచ్చేస్తున్నారు. కర్రలు, బరిపెలు పుచ్చుకొని ఆవేశంతో ఊగిపోతూ దండెత్తు కొస్తున్నారు. ఇక్కడ ఉండడం అపాయకం. వెంటనే మీరు ఇక్కడ నుంచి తప్పించుకోండి. అదిగో ! అప్పుడే ఓవర్ బ్రిడ్జి దాటారు. ఆంధ్రం చేయవద్దు. తొందరగా వచ్చేయండి.” అంటూ తొందరచేశాడు ఒక మిత్రుడు గాంధీనగరంలో వున్న నా ఆస్పత్రికి వచ్చి. చాలా కంగారుగా ఉన్నాడు అతడు. అప్పటికే ఆ రొడీమూకల దౌర్జన్య వినాదాలు పమీనంలోకి వచ్చేసినాయి.

“నరే, వారిని రావియ్యండి, నా పాలసీ వివరిస్తాను. వారికి నేను

నచ్చ చెప్పగల ననుకుంటాను" — అన్నాను నేను. ఆస్పత్రి వంటాలోకి వచ్చి, దూరంలో ఆ గుంపును చూస్తూ.

ఆశ్చర్యంతో చిట్ల ఎర్రచేళా డా మిత్రుడు.

"వాళ్ళు మీ పాలసీలూ, గీలసీలూ వినే రకం కాదు. వాళ్ళు విద్యా సంస్కారం కలవాళ్ళు కాదు మూఢ మతావేశం అనే పిశాచం ఆవేశించిన వాళ్ళు. కర్రలు, బరిసెలు తప్ప — మాటలూ, వాక్యాలూ అర్థం కావు వాళ్ళకి. మీరు మాట్లాడక ముందే దౌర్జన్యానికి దిగుతారు. వెంటనే ఆస్పత్రికి తాళం పెట్టి బయలుదేరిండి" — అన్నాడా మిత్రుడు భయంతో వణకి పోతూ. అంటూనే నా సమాధానానికై నా ఎదురు చూడకుండా, కాంపౌండ్ రును పిలిచి, తాళం వేయించి, నన్ను తనతో లాక్కుపోయాడు.

నేను తిన్నగా ఇంటిముఖం పట్టాను.

"ఇంటికి కాదు. మీ ఇల్లు వాళ్ళకు తెలుసు" — అంటూనే ఆ మిత్రుడు రిజ్జే పిలిపించి, నన్ను ఎక్కించి, తిన్నగా ఆయ్యదేవర కాళేశ్వర రావుగారి ఇంటికి తీసుకువెళ్ళాడు.

క్విట్ ఇండియా మహావిప్లవంలోకి దూకి, విదేశీ ప్రభుత్వ క్రూర విర్బంధంలో ఎంతో కాలం మగ్గి, జైలు నుంచి విడుదలై వచ్చి, తీవ్ర మైన కమ్యూనిస్టు వ్యతిరేకతను ఎదుర్కొంటున్న ఆంధ్ర అగ్రనాయకుడు కాళేశ్వరరావుగారు. బ్రిటిష్ పాలకుల యుద్ధవిధానాన్ని ఎదిరించి, సంపూర్ణ స్వాతంత్ర్యాన్ని కోరి కాంగ్రెసు నాయకులంతా జైళ్ళలో ఉండగా — కమ్యూనిస్టు పార్టీ మాత్రం బ్రిటిషువారికి అండగా వుండడానికి నిర్ణయించు కొని, జాతీయ వ్యతిరేక వైఖరిని ఆవలంబించి, జిన్నాగారి పాకిస్తాన్ వినాదాన్ని బలపరుస్తూ తిరుగుతున్న రోజు లవి. రామకుమారవర్మ, మైనేవి రామకోటయ్య, భూపతి కోటేశ్వరరావు, ఎన్.వి.యస్. ప్రసాద్, తుమ్మలపల్లి సత్యనారాయణమూర్తి, అన్నే శ్రీరాజ్యం వంటి యువతరం వారు కమ్యూనిస్టుల జాతీయ వ్యతిరేక ధోరణిని విరోధిస్తూ, కాళేశ్వరరావు

గారికి బాగా తోడ్పడ్డ కాంతుడి. పాకిస్థాన్ ఉద్యమానికి, జిన్నాగారి నాయకత్వానికి, కమ్యూనిస్టులు తోడ్పడకపోతే, మతోన్మాదాన్ని రెచ్చకొట్టకపోతే ముస్లింలీగు వర్కర్లు అంతగా రెచ్చిపోయి ఉండేవారు కారు. “ఏది యేమయినా ఆ రోజు కాళేశ్వరరావుగారి ఇల్లు చేరివుండక పోతే అవాటి కల్లలలో నేను ఏమై పోయి ఉండేవాడినో” అన్నాడు డాక్టరు భాను — ఆ రోజు సంఘటనలను గుర్తుకు తెచ్చుకొంటూ.

మూడు రోజులపాటు కాళేశ్వరరావుగారి ఇంట్లోనే ఉన్నాడు డాక్టరు భాను. అలా ఉండక తప్పలేదు ఆయన. ఆ మూడు రోజులూ ఆయన వదిలిన మనోవేదన ఇంతా అంతా అనడానికి వీలు లేదు.

“ఆస్పత్రి మూసి వుండటం చూచి రెచ్చిపోయిన రౌడీ మూకలు, నాకు వ్యతిరేక వినాదాలు చేసుకొంటూ, ఉచ్చరించరాని దుర్భాషలతో అచట నుంచి కదిలి, అరండేల్ పేటలో వున్న మా ఇంటిని చుట్టుముట్టి, ముస్లిం లీగ్-జిందాబాద్, డాక్టరు భాన్-ముఠాబాద్ అంటూ కొంతపేపు అరచి, అక్కడ నుంచి కదిలి వెళ్ళారట ఆ తర్వాత జిన్నా లై బ్రరీవర్డ్స్ మీటింగ్ పెట్టి, ఆ పథలో అనేక విధాల నన్ను దూషించారట. ఈ విషయాలు ఎప్పటికప్పుడు నాకు తెలుస్తూనే ఉన్నాయి. నా కుటుంబ రక్షణ గురించి నేను ఎప్పుడూ ఆందోళన వడలేదు. ఆ భారాన్ని కాళేశ్వరరావుగారు, తదితర కాంగ్రెసు యువ కార్యకర్తలూ స్వీకరించారు. ముస్లింలీగు వర్కర్ల దౌర్జన్యానికి కూడా నేను భయపడలేదు. లీగ్ నుంచి నా రాజీనామా జిన్నాగారిపై నేను చేసి ఆరోపణలూ, లీగర్లకు కోపం తెప్పించటం సహజమే మతపిచ్చి కలవాళ్ళు సత్యాన్నీ, హేతువునూ దర్శించలేరు. అటువంటి మూఢోన్మాదులు ప్రతి మతంలోనూ వుంటారు. అందుకు వే నేమీ చింతపడలేదు, భయపడలేదు. కాని, నా మీద వ్యతిరేక ప్రదర్శనలు చేసిన మూకలో ఎంతోమంది హిందూ యువకులు కూడా ఉండటం నన్ను చాలా ఆందోళన పరిచింది. విచారంలో నుంచిరిది. విదేశీ

పరిపాలకుల పాత్రాజ్యవాద యుద్ధం ప్రజాయుద్ధ మంటూ ప్రచారం చేస్తున్న కమ్యూనిస్టులు భారతీయ యువకుల్ని ఎలా పెడదారులు పట్టిస్తున్నారో చూచి, చాలా భయపడ్డాను, బాధపడ్డాను. నను బయటకు పోయి, నా దృక్పథాన్ని, నా చర్యలో వున్న సహేతుకమ ప్రజలకు వివరించి చెప్పాలని యెన్నోసార్లు ప్రయత్నించాను. అందుకు కాళేశ్వర రావుగారు, మరుపిళ్ళ చిట్టిగారు వంటి మిత్రులు అంగీకరించ లేదు” అన్నదాయన - అప్పటి తన మనస్థితిని గురించి వివరిస్తూ.

ఆ తర్వాత కాళేశ్వర రావుగారే ఒక కారును యేర్పాటు చేసి— ఆయననూ, ఆయన కుటుంబాన్ని విడదవోలు పంపించివేశారు. విడదవోలు డాక్టరు ఖాను అత్తవారి ఊరు.

## 4. ప్రహ్లాద చరిత్ర

“డాక్టరు ఖాను ఈ మెయిల్లో ప్రయాణం చేస్తున్నాడు” అనే తెలిగ్రాములు వందలూ, వేలూ యివ్వబడేవి ఆ రోజుల్లో.

రైలు-మార్గానికి సమీపంలో వుండే ప్రతి పట్టణానికి అందేవి ఈ తెలిగ్రాములు. ఆయనను అల్లరి పెట్టడం కోసం ముస్లిం లీగర్లకు, ఆయనకు రక్షణ కల్పించడం కోసం కాంగ్రెసు వర్కర్లకు కూడా అందేవి అవి. ఏ షేషన్ స్టాల్ ఫారం మీదనైనా ఆయన ప్రయాణం చేస్తున్న మెయిలు ఆగగానే, వ్యతిరేక వినాదాలతో లీగర్లు ప్రదర్శనలు జరిపేవారు. ఎలాంటి ఆత్యయిక పరిస్థితి ఏర్పడినా ఎదుర్కోడానికి కాంగ్రెసు వారింట్లో కూడా హాజరుగానే వుండేవారు. అలాటి రాజకీయ వాతావరణం అలాంటిది. ఉద్రేకాలు అట్టివి.

విడదవోలులో అత్తవారి ఇంట ఒక వారం రోజులు వుండి, తరువాత కార్యక్రమానికి ఒక పథకం వేసుకొని, బెజవాడ వెళ్ళి కాళేశ్వర

రావుగారి ఆమోదం పొంది, ఆంధ్రజిల్లాలలో ప్యూటించడం ప్రారంభించాడాయన. అట్టి పర్యటనల సందర్భాలలో ఆయన ఎదుర్కొన వలసిన పరిస్థితి ఎంతో విషమం.

ఆ రోజుల్లో ఆయన ప్రయాణాలూ, రైల్వే స్టాటుఫారాల మీద ప్రదర్శనలూ, మహాసభల్లో ప్రతిఘటనలూ, జాతీయ భావావేశంలో ఆయన పద్ధత బాధలూ వింటూ వుంటే నాకు ప్రహ్లాద చరిత్ర జ్ఞాపకానికి వచ్చింది.

సత్యాన్నీ, శ్రేయాన్నీ గుర్తించలేని హిరణ్యకశిపుని రాక్షస మూకల మధ్య, అనాడు ప్రహ్లాదుడు పద్ధత బాధలు కూడా ఇటువంటివే. కదా అవిపించి—దృఢనిశ్చయంతో, సత్యం కోసం పోరాడే ప్రతి జీవితంలోనూ కూడా చరిత్ర పునరావృత్తం అవుతుంది కదా అని ఆశ్చర్యపడ్డాను నేను.

చరిత్ర పెద్ద కొండవంటిదే కావచ్చు. అది ఎంత చిన్న అద్దంలో అయినా ప్రతిబింబించక తప్పదు. వ్యక్తి పెద్దవాడైతే, అగ్రస్థానంలోని వాడైతే, అతని కాలిచెప్పు తెగినా అది చరిత్రక విషయమే అవుతుంది. దానికి ప్రతికర వంటి ప్రచార సాధనాలు పెద్ద శీర్షిక పెడతాయి. వ్యక్తి సామాన్య ప్రజలలో ఒకడై వస్తుడు, అతడు దేశసేవలో తన సర్వస్వాన్ని, తుదకు ప్రాణాన్ని కూడా కోల్పోయినా, అది చరిత్రకు కాదు కదా, స్థానిక ప్రతికరకు కూడా ఎక్కడు. మానవుడు కల్పించుకొన్న ఈ హేచ్చు తగ్గులు, ఇక్కడ సాంఘిక ప్రయోజనాలకు ఉపయోగపడ వచ్చు వృష్టి ప్రణాళికలో ఘాతం మనిషికి—మనిషికి మధ్య తేడా ఉండదు.

అధికార బధికాంధక దౌర్జన్యాన్ని ధైర్యంతో ఎదిరించి నిల్చే ప్రతి యువకుడూ ప్రహ్లాదుడే నా దృష్టిలో. అతడు రాజపుత్రుడేకాని కార్మిక బాలుడే కాని, అమీర్ గాని, గరీబ్ కానీ.

ఆంధ్రదేశం మొత్తం మీద ప్రతి ముఖ్యప్రాంతంలోనూ పర్యటించి ముస్లిం లీగుకు వ్యతిరేకంగా, కాంగ్రెసును బలపరుస్తూ, దాక్టరు భాను చేసిన అసంఖ్యాకమైన ప్రసంగాల ద్వారా ఏలా ఉండేది ?

“మౌలానా అజాద్ గారి అధ్యక్షతను ఆఖరి భారత కాంగ్రెసు 1942వ సంవత్సరం ఆగస్టు మొదటి వారంలో సమావేశమై, సంపూర్ణ స్వాతంత్ర్యం క్వీట్ ఇండియా తీర్మానములు చేసింది. బ్రిటిష్ సామ్రాజ్యవాదులు ఈ తీర్మానాలకు అగ్రహవేళపూరితులై దేశనాయకుల నందరినీ నిర్బంధించింది. అగ్రనాయకులేగాక రాష్ట్ర, జిల్లా తాలూకా, గ్రామస్థాయి నాయకుల్నికూడా, ప్రజావిశ్వాసాన్ని చూరగొన్న ప్రతి కాంగ్రెసువాదిని కూడా జైళ్ళలో పెట్టింది. ఒక ప్రక్క గాంధీజీ నాయకత్వము క్రింద, జాతీయ కాంగ్రెసు నాయకులందరూ సత్యాగ్రహోద్యమానికి గురై దేశ స్వాతంత్ర్యం కోసం పోరాటం సలుపుతూ కారాగారాల్లో మృగ్గుతూ ఉండగా, మరో ప్రక్క సుభాష్ చంద్రబోసు వంటి తీవ్రవాదులు పైనిక చర్యల ద్వారా విదేశీయ ప్రభుత్వాన్ని దేశంలోంచి వెడలగొట్టి, సంపూర్ణ స్వాతంత్ర్యాన్ని సాధించటానికి కంకణం కట్టుకొని అజాద్ హింద్ పాక్షిని నిర్మించి “ఢిల్లీ చలో” అంటూ జైత్రయాత్ర సాగుతున్న సమయంలో, జాతీయ వ్యతిరేక చర్యలకు కమ్యూనిష్టు పార్టీ పూనుకొంది. నేతాజీవంటి జాతీయ మహావీరుణ్ణి దేశద్రోహి అంటూ వినాదాలు ఇవ్వసాగింది.

“ఈ విధంగా దేశం అల్లకల్లోలంలో మునిగిఉండగా, ముస్లిం లందరకు తానే నాయకుడనంటూ జిన్నా సాహెబ్ గారు భయలుదేరారు. దేశానికి, భారతజాతికి, జాతీయోద్యమానికి వ్యతిరేకంగా ముస్లింలలో మత దురభిమానాన్ని రెచ్చగొట్టారు. “ఇస్లాం ఇన్ డేంజర్” అనే వినాదాన్ని లేవనెత్తారు. అమాయకులైన ముస్లింలను మత పిచ్చి ద్వారా లోబరచుకొని, పాకిస్తాన్ కు అనుకూలంగా చిరుక పలుకులు పలికిస్తున్నారు. విడ



దీని పాలించడమే భాజనీతిగా గల బ్రిటీష్ పాలకులు జిన్నాగారి నాయకత్వానికి వక్కా తాళం వేస్తున్నారు. ఈ వరిస్థితిని, ఈ కల్లోలాన్ని, అవ్యవస్థని తమ పార్టీ పలుకుబడిని పెంచుకోవడం కోసం కమ్యూనిస్టులు అటు బ్రిటీష్ వారికి ఇటు జిన్నాగారి ముస్లింలీగుకు వంతపాట ప్రారంభించారు. పాకిస్తాన్ ను సమర్థిస్తూ, జిన్నా నాయకత్వాన్ని బలపరుస్తూ కమ్యూనిస్టులు చేస్తున్న ప్రచారం, కమ్యూనిస్టుపార్టీ మూల సూత్రాలకే ఎంత విరుద్ధమైందో, మతోద్రేకాన్ని రెగ్గుగొట్టడం ఎంత సిద్ధాంత ద్రోహకరమైన విధానమో అందరికీ తెలిసిందే. పాకిస్తాన్ ఉద్యమం బలపడటానికి జిన్నాగారి వాద బలంకన్న, కమ్యూనిస్టుల ప్రచారబలమే ఎక్కువగా తోడ్పడిందంటే అది అతిశయోక్తి మాత్రం కాదు.

“ఇంతకూ, పాకిస్తాన్ అంటే ఏమిటి? మొన్న నిండ్లూ సమావేశం వరకు దాని విజన్వరూపం ఎవరికీ ఎరుక పడలేదు, పాకిస్తాన్ అంటే ముస్లిమానుల హక్కుల గుర్తించడం. వారి మతస్వేచ్ఛను రక్షించడం, వారిని సాంఘికంగా అభివృద్ధి పరచడం అని కమ్యూనిస్టులు ప్రచారం చేశారు. దానికి ముస్లిం నాయకు లంతా తలలాడించేశారు. జిన్నాగారు కూడా పాకిస్తాన్ అంటే మొన్నటి వరకూ స్పష్టం చేయలేదు పాకిస్తాన్ అంటే ముస్లింల ఆభివృద్ధికి కృషి చేయడం అనే చాలా మంది ముస్లిం ప్రజలు భావించారు. నేను కూడా ఆలానే అనుకొన్నాను. అందుకే, జాతీయవాదినైన నేను ముస్లిం లీగులో చేరి ప్రధానమైన బాధ్యతలు విర్వహించాను. పాకిస్తాన్ అంటే దేశాన్ని రెండు ముక్కలు చెయ్యడం అని జిన్నా గారు స్పష్టపరిచేదాకా నేనూ, వాలంటీ అనేక మంది జాతీయ భావాలుగల దేశభక్తులైన ముస్లిం సోదరులూ అదే భ్రాంతిలో ఉన్నాం.

“పైట్ ఫర్ పాకిస్తాన్ ఈజ్ ఫైట్ ఫర్ ఇండియాస్ ఇండి

“పెండెన్స్” (పాకిస్తాన్ కోసం పోరాడటమే భారత స్వాతంత్ర్యం కోసం పోరాడటం) అనే మొన్నటి వరకూ లియాఖత్ ఆలీఖాన్ గారు కూడ చెప్పతూ వచ్చారు. మా అందరి బ్రాంతి మొన్నటితో (1945 జూలై సీమ్లా కాన్ఫరెన్సుతో) విడిపోయింది. పాకిస్తాన్ అంటే దేశవిభజన అవి స్పష్ట పడి పోయింది. దేశాన్ని రెండు ముక్కలు చేయడం మొత్తం భారత జాతికేగాక, ముస్లింలకు కూడా తీరని అపకారం చెయ్యడమే. శాశ్వత మైన కీడును కలిగించడమే. ఏదో కొద్దిమంది జనాదీల ప్రాభవాదంబ రాలి కోసం, కోట్ల కాలది పేద ముస్లింలకు మౌరమైన అన్యాయం చెయ్యడమే. ఈ విషయంలో నా కే మాత్రం సందేహం లేదు. అందుకే, పాకిస్తాన్ డిమాండ్ లోని నిజస్వరూపం నాకు గోచరించిన తక్షణమే నేను ముస్లిం లీగు సభ్యత్వానికి రాజీనామా చేశాను. ముస్లిం ప్రజానీకానికి పాకిస్తాన్ వాదం తీరని అపకారం కలిగిస్తుంది. ముస్లింల భవిష్యత్తును నాశనం చేస్తుంది. ఏదో, ఎక్కడో కొద్దిపాటి భూభాగం ముస్లింల వాటాకు వస్తే రావచ్చు. ఎక్కడో, ఏదో కొద్దిమంది ముస్లిం నాయకుల అహం కారానికి మేత దొరికితే దొరకవచ్చు. కాని, జనాబ్ జిన్నాగారి కోరిక ఫలించి, దేశం ముక్కలై పాకిస్తానే ఏర్పడితే— అసంఖ్యాకులైన ముస్లిం ప్రజలు, సుప్రసిద్ధమైన, సువిశాలమైన భారత ఉపఖండాన్ని శాశ్వతంగా పోగొట్టుకొన్న వారవుతారు. అటువంటి దుష్టచర్యతో నేను సంబంధం పెట్టుకో దలుచుకోలేదు. అందుకే ముస్లిం లీగు నుంచి విరమించుకు వచ్చేశాను.

“హిందువులు, ముస్లింలు, క్రైస్తవులు, బౌద్ధులు, జైనులు, సిక్కులు, బ్రహ్మసామాజికులు, ఆర్యసామాజికులు— ఈ విధంగా అనేక వర్గాలవారు చిరకాలంగా భారతదేశంలో ఇటుగు పొరుగున అన్నదమ్ముల వలె కలిసి మెలిసి నివసిస్తున్నారు. అలాగే ఎల్లప్పుడూ కలిసి ఉండాలనే నా కోరిక. తత్కాలికమైన కష్టాలు, వాదనలు, కలహాలు, కావేషాలు

ఒక పురాతన జాతివి శాశ్వతంగా విడదీయకూడదు. అలాంటి కలహ కావేషాలు మతాల మధ్యేకాదు... కులాల మధ్య, కుటుంబాల మధ్య. స్వంత అన్నదమ్మల మధ్యకూడా ఏర్పడుతూనే ఉంటాయి. అంత మాత్రం చేత దేశాన్ని ముక్కలు చేస్తాం అనడం అన్యాయం. క్రైస్తవులు, హిందువులు కలిసి బ్రతకడం లేదా : శతాబ్దాలపాటు హిందువులు ముస్లింలు కలిసి బ్రతక లేదా : దేశాన్ని విభజింపవలసిన అవసరం ఇప్పుడేం వచ్చింది ?

“అందువల్ల జనాభా జిన్నాగారి వాదంతో నేనే కాదు మరి ఉన్న ఏ ముస్లిం సోదరుడుకూడా అంగీకరించడు. అంగీకరించలేడు. దేశభక్తుడైన ఏ భావతీయుడూ అట్టి దుశ్చర్యను సహించలేడు. మనమంతా కలిసి బ్రతుకుదాం. దేశాభ్యుదయం కోసం కలిసి కృషి చేద్దాం. అందుకు ముందుగా కాంగ్రెసువారి క్వీట్ ఇండియ తీర్మానం అమలు జరుగవలసి ఉంది. దేశంనుంచి విదేశీ పాలకులు వైతొలగ వలసి ఉంది. అందు నిమిత్తం మనమంతా ఏకైక జాతీయ సంస్థ అయిన కాంగ్రెసును బలపరచవలసి ఉంది.

ఈ ధోరణిలో సాగింది ఆ కాలంలో డాక్టరు ఖాను రాజకీయ ప్రచారం.

## 5. ముస్లింలకు తెలుగే మాతృభాష

కేవలం తెలుగు రాని ముస్లింలతో మాట్లాడవలసి వచ్చినప్పుడు మాత్రమే డాక్టరు ఖాను ఉరుదూ భాషను ఉపయోగించేవాడు. తక్కినమయాలలో ఆయన స్వచ్ఛమైన తెలుగునే మాట్లాడేవాడు. ఆయన ఉపన్యాసాలన్నీ తెలుగులోనే సాగాయి.

నిజానికి తెలుగు దేశంలో ఉన్న ముస్లిం లందరికీ తెలుగే మాత

భాష. అలానే ఏ రాష్ట్రంలో ఉన్న ముస్లింలకు... ఒక్క ముస్లింలకే కాదు, ఏ మతం వారికైనా సరే... ఆ రాష్ట్ర భాషే మాతృ భాష.

ఉరుదు దేశ భాష కాదు. ఏ రాష్ట్ర ప్రజలకూ అది మాతృ భాష కాదు.

పూర్వం మధ్య ప్రాంతం నుంచి పాకిస్తానీకులు తురుష్కులు, అరబ్బులు వంటి పరిభాషీయులు భారత దేశంపై దండెత్తి వచ్చి, ఇక్కడ రాజ్యాలు నెలకొల్పుకొన్న ఆ రోజుల్లో... దైనందిన ప్రజావ్యవహారాల నిర్వహణకోసం, స్వదేశీ, విదేశీ పదాల సమ్మిశ్రణంతో ఒక కొత్త భాష ఏర్పడ్డది. అది అటు విదేశీ భాషా కాదు, ఇటు స్వదేశీ భాషా కాదు. భారతదేశానికి వచ్చి భారతీయులుగా నిలచిపోయిన మధ్య ప్రాచ్యుల రాజరికాలకు పరిపాలనా భాషగా ఆ మిశ్రభాష ఆభివృద్ధి పొందింది.

ఆ మిశ్ర భాష నుంచే విదేశీ రిపీతో, విదేశీ పదజాల ప్రాబల్యంతో హిందుస్తానీ ఏర్పడింది. విజానికి ఈ రెండు భాషల స్వరూపం మొత్తం మీద ఒకటే. ఈ రెండూకూడా నీసలైన దేశభాషలు కావు. ఢిల్లీ చుట్టు ప్రక్కల పరిపాలనా సంబంధంగా ప్రచారంలో ఉన్న ఈ భాషలు, రాజ్యాధ్యోగ్యులతోపాటు దేశం నలుమూలలకూ విస్తరించిన మాట విజమే. అంత మాత్రంచేత అవి ఎవరికీ మాతృ భాషలు కాలేవు.

ఈ నాడు ఇంగ్లీషు భాష భారతదేశంలోని ఏ రాష్ట్ర ప్రజలకూ మాతృభాష కానట్టే, ఉరుదు కూడకాదు. అందువల్లనే... ఈ వైజ్ఞానిక కాలంలోకూడా ఇంకా మతాచార మూఢులుగా ఉన్నవారిని అలా ఉంచేస్తే... ఏ రాష్ట్రంలో ఉన్న ముస్లింలకు ఆ రాష్ట్ర భాషే మాతృభాష. ఈ సత్యం ద్రావిడ భాషా కుటుంబానికి చెందిన దక్షిణాది రాష్ట్రాలలో ఇంకా స్పష్టంగా కనిపిస్తున్నది.

తెలుగు దేశంలో నివసిస్తున్న మహమ్మదీయులంతా తెలుగు ప్రజలే. వారికి తెలుగు భాష జ్ఞానంగా రావాలి. తక్కిన దక్షిణాది రాష్ట్ర

లలోని చుట్టలకు ఆ రాష్ట్రభాషలుతప్ప. ఉరుదు భాష రానే రాదు.

మతం వేరు. భాష వేరు. వ్యక్తి ఏమత విశ్వాసాలు కలిగిఉన్నా ఏ సంప్రదాయాలను అనుసరించినా, భగవంతుణ్ణి ఏ రూపంలో ధ్యానించినా, తాను ఏ నేలలో పుట్టాడో ఆ నేలకు స్వభావ సిద్ధమైన భాషలో అట్టి అనుష్ఠానాన్ని జరిపివస్తుండే. దానికి ఆశ్చర్యకర సిద్ధించి పరమాశ్చర్యకరం లభిస్తుంది. భాషకు ప్రాధాన్యం ఇచ్చేవారికి మతం అప్రధానం. మతానికి ప్రాధాన్యం ఇచ్చేవారికి భగవంతుడు అప్రధానం. భగవంతుడికే ప్రాధాన్యం ఇచ్చేవానికి కులం. మతం, భాష, దేశం వంటి వన్నీ అప్రధానాలే.

తన మాతృ భాష అయిన తెలుగులో మంచి ప్రవేశాన్ని సంపాదించిన డాక్టరు భాను అచిరకాలంలోనే తెలుగు ప్రజల, నాయకుల అభిమానాన్ని చూడగొన గలిగాడు.

“ఆంధ్రదేశంలో తెలుగులో నావలె మాట్లాడగల వాడివి నీవొక్కడవే!” అంటూ వేదిక మీదనే కొగలించు కొన్నాడు, ఆయనను మహాకవి ఉమర్ ఆలీషా... ఒకసారి. బాపట్లలో ఒక సభలో. ఉమర్ ఆలీషా మహాకవి, మహావక్త. ఆ రోజులలో ఉపన్యాస ధోరణిలో ఆయనను మించినవారు విజంగానే లేరు.

సంకుచిత మత రాజకీయాలనుంచి వైదొలగి, స్వచ్ఛమైన ఇస్లాం పద్ధంతాలను అనుసరిస్తూ, జాతీయోద్యమంలోకి ఉరికాడు కనుక... అతలంక దేశభక్తుడుగా, దేశవాన్య విమోచనా రణయోధుడుగా ప్రఖ్యాతి గడించాడు కనుక... అప్పటిరాష్ట్ర కాంగ్రెసు అగ్రనాయకులైన అయ్య, దేవర కాళేశ్వరరావు, భోగరాజు పట్టాభిసీతారామయ్య, ఆంధ్రకేసరి అంగుటూరి ప్రకాశం, వి.వి.గిరి, కళా వెంకట్రావు, ఆచార్య రంగా, తెన్నేటి విశ్వనాథం, పల్లంరాజు, కడప కోటిరెడ్డి, గొట్టిపాటి బ్రహ్మయ్య మాగంటి బాపిసీడు, వేముల కూర్మ, బి. యస్. మూర్తి, అలూరి సత్యనారాయణరాజు వంటి వారి ప్రశంసలకు పాత్రమైనాడు డాక్టరు భాన్

## 6. పార్టీల పతనాలూ, హేతువులూ

కాంగ్రెసు నాయకులూ, కార్యకర్తలూ అంతా జైళ్ళనుంచి విడుదలై వచ్చి, తిరిగి జాతీయోద్యమం ఉవ్వెత్తున విజృంభిస్తున్న తరుణంలో 1947లో సార్వత్రిక ఎన్నికలు తలపెట్టబడినాయి.

రెండవ ప్రపంచ యుద్ధంలో మిత్ర మండలి గెలిచింది. అయినా బ్రిటన్ కు విజయోత్సవం లేకుండా పోయింది. ఆయుధాలతో సాయుధ లైన శత్రులోకాన్ని నిర్జించగలిగిన బ్రిటన్ భారతదేశంలో విరాయుధమైన స్వాతంత్ర్యోద్యమాన్ని ఏమీ చెయ్యలేక పోయింది.

కాంగ్రెసు వారి క్వీట్ ఇండియా తీర్మానానికి బ్రిటన్ ఇక తల ఒగ్గక తప్పదేమో అన్నపరిస్థితి అది.

ఒక ప్రక్క నేతాజీ అజాద్ హింద్ ఫౌజ్, మరొక ప్రక్క ఐ. ఎన్. ఎస్. తిరుగుబాటు, ఇంకొక ప్రక్క షా నవాజ్, దిల్లాన్ ప్రభృతుల విచారణ.. అదే సందర్భంలో జవహర్ లాల్ నెహ్రూ, భులాభాయి దేశాయి వంటి మేధావులు నాదబలం, దేశంనిండా స్వాతంత్ర్యోద్యమం. ప్రజావాహిని పొంగు... ఈ పరిస్థితులలో జరిగినాయి ఆ ఎన్నికలు.

ఆ ఎన్నికల సందర్భంలో కాళేశ్వరరావుగారు డాక్టరు భానుకు కబురుచేసి, కృష్ణాజిల్లా ముస్లిం నియోజకవర్గంనుంచి కాంగ్రెసు తరపున శాసన సభకు నిలబడవలసిందిగా కోరారు.

అందుకు భాను ఒప్పుకోలేదు.

తనకు పదవీ వ్యామోహం లేదనీ, అయినప్పటికీ ముస్లిం నియోజకవర్గంనుంచి కాంగ్రెసు గెలవడం సాధ్యంకాదనీ కాళేశ్వరరావుగారికి ఆయన చెప్పాడు.

అప్పటికి ముస్లింలకు ప్రత్యేక నియోజకవర్గపు వద్దతి ఉంది.

ముస్లిం నియోజకవర్గంనుంచి నిలిచిదే అభ్యర్థిని ముస్లిం ఓటర్లు మాత్రమే ఎన్నుకోవలసి ఉంది, హరిజనులకు కూడ ప్రత్యేక నియోజకవర్గ పట్ల ఉంది, అది పాక్షిక మైనటీది.

పాక్షికపు పద్ధతిలో జాతీయవాది అయిన హరిజన అభ్యర్థి కాంగ్రెసు తరపున ఎన్నిక కావడానికి వీలుంది. ముస్లింల విషయంలో అట్టి వీలు లేదు.

మాటికి తొలభేమంది ముస్లింలు ముస్లిం లీగు యొక్క దుష్ప్రచార వ్యామోహంలో ఉన్నచోళ్ళు. అందువల్ల అర్హుడ కాంగ్రెసు అభ్యర్థి గెలిచే అవకాశం లేదు. ఓటిపోవటం తప్పదని తెలిసికూడా రంగంలో దిగడం అపవేకం. ఈ విషయాలన్నీ కాశ్మీరీరావుగారికి డాక్టరు భాను వివరించి చెప్పాడు.

డాక్టరు భాను అంచనా నిజమే, దానిని కాశ్మీరీరావుగారు ఆమోదించడమూ నిజమే.

అయితే నిజమైన అంచనాలను, సక్రిమమైన నిర్ణయాలను అమలు జరుగ వివ్వాలి అనుచులు. తమ తమ స్వార్థాలలో నాయకుల నిర్ణయాలను తలచితిం చేసి, విజాయితి పరులను త్రోసిరాజని, తాము ముందుకు వస్తూ ఉంటామి చాలా మంది.

ఎంత బలమైన పార్టీలైన విచ్చిన్నమై పోవడానికి, ఎంత ప్రజామన్నులైన నాయకుడైనా పతనమై పోవడానికి అనుచులు స్వప్రయోజన కాంక్ష ప్రాబల్యమే ప్రధాన హేతువు.

అలానే జరిగింది అప్పుడు కూడా— డాక్టరు భానును, కాశ్మీరీరావుగారిని కూడా గాదని— ముస్లిం సీటుకు కాంగ్రెసు అభ్యర్థి నిర్ణయించ బడటం, అసజయం పొందటం కూడా జరిగిపోయింది దప్పుడు.

ఆ ఎన్నికలలో కాంగ్రెసు తరపున చాలా తీవ్రమైన ప్రచారం చేశాడు డాక్టరు భాను. ముఖ్యంగా ఆ ప్రచారంలో చాలా భాగం ముస్లిం ప్రజ

లలో జరిగింది.

ముస్లిం ప్రజలలో జాతీయ భావాన్ని రేకెత్తించడానికి, జిన్నాగారు వన్నిన మతోద్రేః వాగురుల నుంచి ముస్లిం ప్రజానీకాన్ని విముక్తుల్ని చేయడానికి తగినంత మంది ముస్లిం కార్యకర్తలు, ప్రత్యేక ప్రచారకులు అనాడు కాంగ్రెసుకు లేరు. విజానికి నేటికీ లేరు.

అసహాయ పీఠుడుగా దాక్తురు ఖాను చేసిన త్యాగం, ముస్లింలపట్ల కాంగ్రెసు వారికికల అభిమానాన్ని పెంచగలిగిందే కాని, కాంగ్రెసు వారికి మాత్రం ముస్లిం వోట్లను ఎక్కువగా తేలేక పోయింది.

ఆ రోజుల్లో హరిజన ప్రజల పరిస్థితి కూడా ఒక విధంగా అలాంటిది.

రాష్ట్రకాంగ్రెసు ఆర్గనైజరుగా ఉన్నాను నే నప్పుడు హరిజన ప్రజల్లో కాంగ్రెసు లక్ష్యాలను ప్రచారం చేసి, అసంఖ్యాకంగా వారిని కాంగ్రెసు సంస్థలో చేర్చడం అప్పటి నా లక్ష్యం. హరిజనులకు ప్రత్యేక కాలనీల పద్ధతి తొవలన్న దాక్టర్ అంబేద్కర్ గారి విశాసం ఫలకారికాదని జాతీయ సమైక్యం కోసం పోరాడిన కొద్దిమంది ఆంధ్ర జాతీయ వాదుల్లో నే నొకణ్ని.

వేముల కూర్మయ్య, బి. యస్. మూర్తిగార్ల అగ్ర నాయకత్వం క్రింద, హరిజన ప్రజాదాహుళ్యంలో కాంగ్రెసు ప్రచారం బాగానే జరిగింది. కాని, సామాన్య హరిజన ప్రజలలో మాత్రం కాంగ్రెసుపట్ల వంపూర్ విశ్వాసం ఏర్పడి ఉండలేదు. అందుకు కారణం స్థానిక కాంగ్రెసు నాయకుల వైఖరి.

ప్రతి గ్రామంలోను హరిజనులున్నారు కులాల వారిగా చూస్తే, మొత్తం గ్రామంలో ఉండే అన్ని కులాల్లోను హరిజనులే మెజారిటీ కులం. అయినా — అంటరానితనానికి, కులతత్వ దౌర్జన్యానికి, నిర్బంధ దాస్యానికి, నిరంతర దారిద్ర్యానికి ఇతర కులాలచేత వాళ్ళు గురిచేయ బడు



తూనే ఉన్నారు. దైవందివ జీవితంలో ప్రతి క్షణమూ ప్రత్యక్షం-  
ఇంతగా పీడిస్తున్న స్థానిక నాయకులు కాంగ్రెసు తరపున నాయకులు..  
తయారై వస్తుడు, గాంధీజీ సిద్ధాంతాలను ఒక అక్షరమైనా అమలు పరచ  
డానికి విముఖులుగా ఉంటున్నప్పుడు, చూస్తూ చూస్తూ ఆ పీడిత ప్రజలు  
కాంగ్రెసును ఎలా బల పరచగలరు :

## 7. జిన్నా - అంబేద్కరు

ఆ ఎన్నికలలో ముస్లిం వోటర్ల వైఖరి, హరిజన వోటర్ల వైఖరి  
ఒకే విధంగా ఉన్నట్లు కనిపించినా రెండు వైఖర్లు రెండు విరుద్ధ మా-  
లలో ప్రవహించి, ఒకటి దేశ విభజనకు, మరొకటి జాతి సమైక్యతకూ  
హేతు భూతమైనవి.

మత మూర్ఖతగల ప్రజల బలంతో, అంతకు మించి బ్రిటీష్ వారి  
ఆంద దండలతో జిన్నాగారు తమ పట్టుదల వదలక, దేశాన్ని ముక్కలు  
చేసి ముస్లిం ప్రజలకు శాశ్వతమైన భయాన్ని, అస్తిరత్వాన్ని తెచ్చిపెట్టాడు,  
ఆ విధంగా ఆ నాయకత్వం ముస్లింలకు పరాజయ కారిణిమే అయింది.

సర్వమత సర్వజన సమతా దృష్టికల ప్రజల బలంతో గాంధీజీ  
సహకారంతో డాక్టర్ అంబేద్కర్ గారు తమ పట్టును పడరించుకొని,  
తదితర నాయకులతో సమాధానపడి, హరిజనులకు ప్రత్యేక సదుపాయా-  
లను సాధించడం ద్వారా, ఒక్క హరిజనుల సత్వరాభివృద్ధికేగాక,  
మొత్తం జాతి బహు ముఖాభివృద్ధికే ఎంతగానో దోహద కారు-  
లయ్యారు.

ఈ పరిస్థితిని “దేశం మనదే” అన్న భావాన్ని, జనసంఖ్యలో  
ఇతర కులాలకంటే హరిజనులదే మెజారిటీ కులమన్న సత్యాన్ని  
హరిజనుల అభివృద్ధికోసం గాంధీజీ చేసిన శ్యాగాన్ని, తదితర కులాల

అగ్రవాయకులు చేస్తున్న విస్వార్థనేవని, ప్రత్యక్షంగా వివరించి విరూపించడం ద్వారా— హరిజన వోటర్ల సహకారాన్నితోడికంగా మేము కాంగ్రెసుకు సంపాదించి పెట్టగలిగాం.

హిందూ సమాజంలో అవంతంగా ఉన్న క్లిష్ట సమస్యల్లో హరిజన సమస్య ఒకటి. అంటరానితనం పోతే హరిజన సమస్య పోతుంది. అంటరానితనాన్ని తొలగించటానికి దేశం యావత్తూ కంకణం కట్టుకొంది.

హమ్మదీయులు సమస్య అలాంటిది కాదు.

అందువల్లనే పాకిస్తాన్ ఏర్పడి, జిన్నాగారి నాయకత్వంలోని బందారం బయటపడి, బాంబే ఉపఖండంలో మిగిలి పోయిన కోట్ల కొలది ముస్లింలకు దైన్యం తప్ప మరేదీ లభించకుండా పోయి వప్పుడుగాని మహమ్మదీయులలో అధిక సంఖ్యాకులు కళ్ళు తెరువలేక పోయారు.

అందువల్లనే— అ ఎన్నికల సంరంభంలో జిల్లా లెన్నిటిలోనూ పరిశోధిస్తున్న డాక్టరు భానుమ పిలిపించి, ఎన్నికల పరిస్థితులను గురించి ముస్లిం వోటర్ల వైఖరిని గురించి ప్రకాశం పంతులుగారు ప్రశ్నించి నప్పుడు కూడా మహమ్మదీయుల వోట్లు కాంగ్రెసుకు రావు అని ఆయన చెప్ప గలిగాడు.

“నీవు దైన్యంగా సత్యం చెప్పినందుకు సంతోషిస్తున్నాను. ముస్లిం వోట్లు మనకు బాగానే వస్తాయని మన కార్యకర్తలు ఎంతో మంది చెబుతున్నప్పటికీ నేను నమ్మలేదు. కాంగ్రెసు దృక్పథాన్ని, జాతీయ విర్మాణ కార్యక్రమాన్ని గురించి ముస్లింలలో ఎక్కువగా ప్రచారం జరుగలేదు. జిన్నాగారి మాయలో పడటంలో వాళ్ళ తప్పేమీ లేదు. ఆ మాయమంచి వాళ్ళను కాపాడేవిమిత్తం వాళ్ళకు దేశకాల పరిస్థితుల్ని, కాంగ్రెసు సిద్ధాంతాల్ని, అది చేయ బోయే అభివృద్ధి కార్యక్రమాలను గురించి వివరించే ప్రయత్నం ఇంతవరకూ మనం ఏం చేశాం?”

అన్నారు ప్రకాశం పంతులుగారు ఆయనతో అప్పుడు.

ప్రకాశంగారి వద్ద డాక్టరు భాను మూడు రోజులపాటు ఉన్నాడు అని తన జీవితంలో మంపురాని ఘట్టమని ఇప్పటికీ అంటూ ఉంటా దాయన.... తళ తళమనే కళ్లని జేబురుమాలతో ఒత్తు కొంటూ.

“ఒరే! చొక్కాలు రేపు. రేపు నేను ఢిల్లీ వెళ్ళాలి. రెండు చొక్కాలు కుట్టించు” అని అప్పుడే అక్కడకు వచ్చిన ఒక యు కాంగ్రెసువాడితో అన్నారు పంతులుగారు. వెంటనే ఆ కాంగ్రెస్ మిత్రులు సాయంత్రానికి తెస్తానంటూ వెళ్ళిపోయాడు. అక్కడే ఉన్న నన్ను చూచి ఒక కాగితాన్ని అందిస్తూ... “ఒరే! ఈ బెలిగ్రాం గాంధీజీగారికి ఇచ్చిరా...” అన్నారాయన. నేను వెంటనే దాన్ని అందుకొని, కళ్ల కద్దు కొని పోస్టాఫీసుకు పరుగెత్తాను.

“ప్రైవోటున్యాయవాదుల్లో అంతవాడు లేడనిపించుకొని, లక్షలాదిం చి తమ నమస్తాన్ని దేశమాత పాద పద్మాలకు సమర్పించి, శిఖి, దధీచుల వంటి మహాత్ములను మించిన త్యాగాలుచేసి, దేశదాస్య విమోచన సమర మధ్యంలో సతమతమై పోతున్న ఈ మహానాయకుడికి, ఈ మాత్రం పేవైనా చేసే భాగ్యం నాకు లభించింది కదా అని, ఆ రోజున ఎంత ఆనందంతో నేను తలకున్నలైపోయానో ఈ నాటికీ జ్ఞాపకం ఉంది.” అంటాడు డాక్టరు భాను ఆ ప్రస్తావన వచ్చినప్పుడల్లా.

అలాటి మంచి చివరి వరకు కూడా, పంతులుగారు డాక్టరు భాను వట్టి వాత్సల్య పరివిఘ్నాలుగానే ఉన్నారు.

ఆ ఎన్నికల సందర్భంలోనే ఒక మూడు రోజులపాటు డాక్టరు భానుతో ఉండి, ఆయన ఏర్పాటుచేసిన ముస్లిం సభలలో పాల్గొని, ఆంధ్ర కేసరి తమ అగ్రనాయకత్వాన్ని విహుముఖం చేసుకొన్నారు.

## 8. ముస్లింలు - వర్క్ సంస్థలు

ఎన్నికలలో కాంగ్రెసు గెలిచింది.

ప్రకాశం పంతులుగారి నాయకత్వం క్రింద మద్రాసులో కాంగ్రెసు మంత్రివర్గం ఏర్పడింది. అవన్నీ చరిత్ర ప్రసిద్ధమైన విషయాలే. అందరికీ తెలిసిన విషయాలే.

1947 ఆగస్టు 15తో దేశానికి సంఘర్షణ స్వాతంత్ర్యం లభించింది. అంత త్వరగా స్వాతంత్ర్యం వస్తుందని ఎవరూ ఊహించక పోవడం వల్ల, చివరకు కాంగ్రెసు నాయకులకూడా అనుకోకపోవడంవల్ల, దాని వల్ల ఏర్పడే కష్టసుఖాలను ఎదుర్కొనడానికి దేశం స్వేచ్ఛనన్నదంగా ఉండలేదు. స్వాతంత్ర్య సంతోషంతోపాటు దేశవిభజన దుఃఖం ప్రజల్ని అల్లకల్లోల పరిచింది.

పాకిస్తాన్ వల్ల భారతీయ ముస్లింలకు లాభం కలుగకపోగా అది ఎంతో నష్టాన్ని తెచ్చిపెట్టింది. అందువల్ల బెజవాడలో ఉన్న ముస్లింలీగర్లు ఆ నాడు డాక్టరు ఖాను పట్ల ప్రదర్శించిన దౌర్జన్యవైఖరికి పశ్చాత్తాప పడ సాగారు. వారికి ఆయనపట్ల స్నేహపూరితంబాలు అంతగా తిరిగి వచ్చడక పోయినా, విరోధభావం మాత్రం చాలా వరకు తొలగిపోయింది. అంత టీతో ఆయన బెజవాడలో ఉన్న తన ఆస్పత్రిని మళ్ళీ తెరిచాడు.

అభ్యుదయ భావాలు కల ముస్లిం యువకులలో ఎప్పుడైతే జిన్నా వ్యామోహం, కమ్యూనిస్టుల గారడీ ప్రభావం తొలగిపోవటం ప్రారంభమైందో డాక్టరు ఖాను జాతీయ నాయకత్వంపైని వారికి విశ్వాసం కుదర సాగింది. అప్పుడే ఆయన దేశంలోని జాతీయ ముస్లిం శక్తులను సమీకరించి, ఒక జాతీయ ముస్లిం రాజకీయ సంస్థను ఏర్పాటుచేయ గలిగాడు. జాతీయ ముస్లిం నాయకుడుగా సుప్రసిద్ధిని పొందగలిగాడు. ఆయన

నాయకత్వం క్రింద జాతీయ ముస్లిం మహాసభ ఆ తర్వాత సాదించిన విజయాలు అద్వితీయమైనట్టివి.

హిందూ ముస్లిం సమైక్యతకు, హరిజనోద్ధరణకు, కార్మికాభ్యుదయానికి, సహకారోద్యమ వికాసానికి, గాంధీజీ నిర్మాణ కార్యక్రమంలోని వివిధ ప్రణాళికల నిర్వహణకు, వక్ఫ్ సంస్థ పునరుజ్జీవనానికి డాక్టరు ఖాను ఎంతో కృషి చేశాడు.

హిందూ ధర్మాదాయ దేవాదాయ సంస్థవంటిదే, ముస్లిం ధర్మాదాయ దేవాదాయాలకు చెందిన వక్ఫ్ సంస్థ. ముస్లిం ప్రజల సాంఘిక, మత, వైజ్ఞానిక పురోభివృద్ధికి వినియోగించడం కోసం ఏర్పాటైన నిధులే ముస్లిం దేవాదాయ ధర్మాదాయ నిధులు. ఉదారులైన ముస్లిం ధనవంతులు బహుశాకరించిన ఆస్తులతోనూ, కేటాయించిన ధనంతోనూ ఈ నిధులు ఏర్పడ్డాయి.

ఈ నిధులన్నీ సక్రమంగా ఉపయోగించడం కోసం నియమింపబడ్డ ధర్మకర్తలు వాటిని తరచు దుర్వినియోగంచేస్తూ ఉండడంవల్ల వాటిపై ప్రభుత్వంవారి అజిమాయిషీ అవసరమైంది. అట్టి అజిమాయిషీ కోసం ఉద్దేశించబడినట్టిదే వక్ఫ్ బోర్డు.

“ముస్లిం ప్రజల స్వేచ్ఛతో ముఖాభివృద్ధి కోసం ఆయా దాతలు చేసిన దాన ధర్మాల్ని, ఏ మహదాశయంతో ఈ ధర్మనిధులు సమకూర్చబడ్డాయో అట్టి మహదాశయాన్ని అర్థం చేసుకోలేని స్వార్థపరులు ఆ నిధులకు ధర్మకర్తలై, ఆశయాలను మంటకలిపి, ఆత్మప్రాప్తాగల్భ్యానికి వాటిని వాడుకో సాగారు. వేద ముస్లింల ఆలనా పాలనకూడా జరగలేదు. ఆ అన్యాయాన్ని, అధర్మాన్ని, అదైవిక విధానాన్ని భరించలేని ముస్లిం ప్రజలు ఆందోళన జరిపి, ప్రభుత్వ దృష్టిని ఇటు మళ్ళించగలిగారు. తత్ ఫలితంగానే అప్పటికి తొలిసారిగా అధికారంలోకి వచ్చి ఉన్న కాంగ్రెసు ప్రభుత్వం 1938 వక్ఫ్ బిల్లును ప్రతిపాదించింది. ఆ తర్వాత 1954లో

పార్లమెంటుచే ఆమోదించబడి యావత్ భారతానికి అది చట్టమైంది." అన్నాడు డాక్టరు భాను ఈ విషయంలో మాటాడుతూ.

1938లో ముస్లిం దేవదాయ ధర్మాదాయ ఆస్తులను, అనగా ముస్లిం వర్గము తన అజిమాయిషీ కిందకు తెచ్చుకోవడానికి మద్రాసు ప్రభుత్వం ఒక బిల్లును రూపొందించడం దగ్గరనుంచీ - 1954లో కేంద్ర ప్రభుత్వం యావత్ దేశానికి వర్తించే చట్టాన్ని విర్మించడం వరకు - జరిగిన నిరంతర కృషిలో డాక్టరు భాను నిర్వహించినపాత్ర అతిప్రధానమైనట్టిది. ఆంధ్ర కాంగ్రెసు సభ్యుడుగా ఉంటూ, జాతీయ ముస్లిం నాయకుడుగా ఉంటూ, ఇటు ప్రభుత్వంలోనూ, అటు ముస్లింలలోమకూడా అత్యధికమైన పలుకుబడి కలిగి ఉన్నందువల్ల, తోటి ప్రధాన నాయకుల సహకారంతో ముస్లిం వర్గముకు సుస్థిరమైన ఒక వ్యవస్థను సాధించి పెట్టగలిగాడు ఆయన.

ఈ విషయంలో డాక్టరు భాను చేసినకృషి ఎంతో విర్మాణాత్మకమైనట్టిది. దేశం యావత్తు తిరిగి, ముఖ్యంగా ఆంధ్రదేశం పలుమూలలా పర్యటించి వర్గ ఆస్తులకు సంబంధించిన వివరాలన్నిటినీ సేకరించాడాయన, ఆయన సేకరించిన వివరాలతో ఒక నివేదికను తయారుచేసి ప్రభుత్వానికి సమర్పించాడు.

ఆయన సేకరించిన వివరాలనుబట్టి ఆంధ్ర ప్రాంతంలో 3,483 ముస్లిం వర్గ సంస్థలు ఉన్నాయి. అందులో 1,950 మసీదులు, 1,535 పీఠ పంజాలు, 330 దర్గాలు, 142 ఈద్గాలు, 43 ధర్మశాలలు, 12 పవిత్ర స్థలాలు, 69 మర్వాతులు, మద్యతులు, వీటికి 66,200 ఎకరాల సేద్యయోగ్యమైన భూములు ఉన్నాయి. సుమారు నాలుగేండ్ల బిల్డింగులు ఉన్నాయి. ఈ ఆస్తుల విలువ మొత్తంమీది నాలుగున్నర కోట్ల రూపాయలు. ఈ ఆస్తులపై సాలీనా వచ్చే వికరాదాయం పది లక్షల రూపాయలు అప్పటిలో.

ఇంత ఆస్తి, ఇంత ఆదాయం ఉన్న ముస్లిం వర్గాలు, అప్పటికి ఎంత అస్తవ్యస్తంగా, అక్రమంగా, అదుపు అజ్ఞలేకుండా నిర్వహించ బడుతున్నాయో డాక్టరు ఖాను ప్రభుత్వానికి వివరించి చెప్పాడు. 1954 చట్టం క్రింద తెలంగాణాలో ఏర్పడిన షక్ఫోర్డుకూడా, ప్రజలతో సంబంధంలేని పెద్దల చేతుల్లోపడి, ఎలా నిర్లక్ష్యమైపోయిందో వివరించి తెలంగాణా షక్ఫోర్డును రద్దు చెయ్యాలనీ, మొత్తం ఆంధ్రప్రదేశ్ అంతకూ ఒకే ఒక బోర్డును ప్రజాసేవా పరాయణులైన జాతీయ ముస్లిం పెద్దలతో పునర్నిర్మించాలనీ ఆయన ప్రభుత్వాన్ని కోరాడు.

అప్పటికి ముఖ్యమంత్రిగా ఉన్న దామోదరం నంజీవయ్యగారు, దేవాదాయ మంత్రిగా ఉన్న అశగాని భగవంతురావుగారు, డాక్టరు ఖాను గారి కృషివి, పట్టుదలను ఎంతగానో ప్రశంసించారు. ఆ నాటి పత్రికలు, ప్రజలు, డాక్టరు ఖానుగారి ప్రజాసేనా దీక్ష పరాయణతను బహు విధాల కీర్తించినాయి.

“తెలంగాణాలోని ముస్లిం దేవాదాయ ధర్మాదాయాలకు ఒక బోర్డు పనిచేసిన మాట విజమే. కానీ ఈ బోర్డులో జాగీర్దారులను, వవాజులను పభ్యులుగా నియమించడంవల్ల సామాన్య ప్రజాసేవానికి ఎట్టి మేలూ జరగ లేదు. ఆ బోర్డు సభ్యులకు దేశాభిమానంగానీ, సాంఘికసేవా భావంకానీ లేనందువల్ల అవి ప్రకటనగా పరిచెయ్యలేదనీ, తోటి ముస్లింలకు వాటి వల్ల ఎట్టి ప్రయోజనమూ పొందించలేదనీ,” ఆ బోర్డు కార్యకలాపాలపై విచారణ జరిపిన ఒక అధికారి పేర్కొన్నారు.....

వర్కఫోర్డులు ముస్లిం దేవాదాయ సంస్థలను సుసంఘటితం చేయడమే కాకుండా, వాటి ఆదాయంతో ముస్లిం ప్రజలకు ఎంతైనా ఉపకారం చేయవచ్చు.....

విరుద్యోగులైన ముస్లిం సోదరులను ఆదుకోవచ్చు. చిన్న చిన్న పరిశ్రమలను స్థాపించడం, వితంతువులకు సహాయపడటం, విద్యార్థులకు

ఉపకార వేతనాలు ఇవ్వడం మున్నగు చర్యలవ్వారా పేద ముస్లింల సముద్ధరణకు ఈ మతాదాయ సంస్థల అదాయాన్ని వినియోగించటం దర్మం. అయితే ఈ వక్ఫ్ బోర్డు సభ్యులు ప్రజాబాహుళ్యంతో సంబంధంలేని నవాబులనూ, జాగీర్దారులనూ, బ్రిటిష్ వారికి తొత్తులుగా పనిచేసిన వారినీ నియమిస్తే దానివల్ల ఏమీ ప్రయోజనం ఉండదు. జాతీయోద్యమంలో ప్రముఖపాత్ర వహించిన సాంఘిక సేవా పరాయణులనూ, ప్రజానీకంలో పలుకుబడి కలవారినీ, ఈ వక్ఫ్ సంస్థల వ్యవహారాలలో ఆసక్తి నుంచి శ్రద్ధవహించి పనిచేసిన వారినీ సభ్యులుగా నియమిస్తేనే ఈ బోర్డు లన ఉనికిని సార్థకపరుచుకో కలదు.” అంటూ తెలుగు దిన పత్రిక ఆంధ్ర జనత తమ సంపాదకీయంలో ఉద్ఘాటించింది.

డాక్టరు ఖాను కృషి ఫలించి, మొత్తం ఆంధ్ర ప్రదేశ్ అంతకూ ఒకే ఒక వక్ఫ్ బోర్డును ఏర్పాటు చెయ్యడానికి ఆంధ్ర ప్రదేశ్ ప్రభుత్వం విర్ణయించింది 1961 లో.

ఆ తర్వాత కొద్ది నెలలకే ఆంధ్ర ప్రదేశ్ వక్ఫ్ బోర్డు ఏర్పాటు జరిగింది. జిల్లా వక్ఫ్ కమిటీల వియామకం కూడా జరిగింది. అందులో ఎక్కడా డాక్టరు ఖానుపేరు లేదు. సరికదా, ఆయన ప్రస్తావన కూడా లేదు.

ఈ వైపరీత్యానికి ఎంతో మంది ప్రజలు ముక్కుపై వేలు వేసు కున్నా — సంపూర్ణ స్వాతంత్ర్య మహోద్యమంనుంచి మంత్రి వదవుల స్వీకరణ పరకూ దేశకాల రాజకీయ పరిణామ పరిస్థితిని అవలోకిస్తున్న వారికి మాత్రం అందులో వింతేమీ కనిపించలేదు.

రాష్ట్ర బోర్డుకే అధ్యక్షుడు అవుతాడనుకొంటున్న డాక్టరు ఖాను సభ్యుడు కూడా కాకపోవటంతో, ఆశావాదులైన ఎంతో మంది మిత్రులు నిరాశావాదులై పోయారు. డాక్టరు ఖాను మాత్రం తన కృషి ఫలించి వందుకు ఎంతో సంతోషపడ్డాడు. ఆ నాడు మిత్రులందరికీ విందు కూడ



చేశాడు. ఈ వక్చబోర్డు విర్మాణ వార్తను, జిల్లా కమిటీల సభ్యుల పేర్లతో సహా, తన 'ఆజాద్' పత్రికలో ప్రముఖంగా ప్రకటించాడు.

## 9. బొండాడలంక వ్యవహారం

ఒక ప్రక్క మత విషయంలో ముస్లిం ధర్మాదాయ సంస్థల పునర్నిర్మాణానికి కృషిచేస్తూనే, మరో ప్రక్క గాంధీజీ ఇచ్చిన విర్మాణ కార్యక్రమ ప్రణాళికలతో నతమత మవుతూనే, సహకార విధానంద్వారా వ్యవసాయ కూలీలను సంఘటితపరచి, వారిలో ఆత్మ విశ్వాసాన్ని, స్వయం సేవా పరాయణత్వాన్ని, సంఘబల ప్రాధాన్యాన్నీ ఉద్బోధించాలనీ, కార్యరూపంలో ఆచరించి చూపాలనీ ఒక షర్ట్ టెబిల్ కో ఆపరేటివ్ సొసైటీని స్థాపించాడు దాక్టరు భాను.

ప్రభుత్వ బంజరు భూముల్ని వ్యవసాయ కూలీలకూ, పేద రైతులకూ ఇప్పించడం, సాముదాయక వ్యవసాయ పద్ధతి ద్వారా ఆ భూముల్ని పండించడం, ఫలితాన్ని అందరూ సమానంగా అనుభవించడం, వ్యవసాయానికి కావలసిన పెట్టుబడి, పరికరాలు మొదలైన వన్నిటినీ సహకార పద్ధతిలో పేకరించడం -- ఇవి ఈ సొసైటీ స్థాపనలో గల ముఖ్య లక్ష్యాలు.

తాను స్వయంగా ఈ సొసైటీని నడిపి, వ్యవసాయ కూలీలలోనూ, పేద రైతులలోనూ సాముదాయక సహకార వ్యవసాయోద్యమాన్ని ఆదర్శప్రాయంగా అమలుజరిపి చూపించాలనే దాక్టరు భాను ఉద్దేశం. అందుకే ఆ సొసైటీకి తానే అధ్యక్షుడై నాడు.

తన లక్ష్యానికి అనుగుణంగా బైలాస్ వగైరాలు రూపొందించి, ఆ సొసైటీ సెక్రటరీతో కలిసి మద్రాసువెళ్ళి రిజిష్టరు కూడా చేయించు

కొచ్చాడాయన. ఎంతో మంది వ్యవసాయ కూలీలను, రైతులను సభ్యులుగా చేర్చాడు. అలా నాలుగు వందల మంది సభ్యులు చేరా రందులో.

అధికారోత్పత్తికి ప్రభుత్వం ఎంతో సహాయం చేస్తున్న రోజులవి. పశ్చిమ గోదావరిజిల్లా భీమవరం తాలూకాలో, బొండాడ లంకలో 1,945 ఎకరాల ఏకబండిక భూమిని ఆ సొసైటీకి సంపాదించాడు. సంఘ సభ్యులనుంచి సుమారు ఇరవై ఐదువేల రూపాయలు వసూలుచేసి, ఆ మొత్తాన్ని కృష్ణా కో ఆపరేటివ్ బ్యాంకులో డిపాజిట్ చేయించాడు.

భూమియొక్క కొలతలు, మేపులు అన్నీ తయారైనాయి జిల్లా కలెక్టరును, సహకార సంఘాల రిజిస్ట్రారును కలుసుకోవడం, సలహాలు పొందడంవంటి వన్నీ చురుకుగా సాగదొడగినాయి. సొసైటీ యొక్క వర్కింగ్ కమిటీ, జనరల్ బాడీ సమావేశాలలో నిర్మాణాత్మకమైన, ఉత్తేజ కరమైన ఎన్నో చర్చలు సాగేవి. భవిష్యత్ కార్యక్రమాలు, వాటివల్ల లభిస్తే సంపద్యైభవాలు గురించి భాను వర్తిస్తూఉంటే సభ్యులెంతో ఉత్సాహ భరితులయ్యేవారు.

ఆట్టి పరిస్థితిలో, కొందరిలో అసూయా పిశాచం తలెత్తింది. వ్యతిరేక ప్రచారాలు ప్రారంభమైనాయి. భానుకు మతిపోయిందని, ఈ వసంతా సాగేదేనా అని, ప్రజల డబ్బు తినెయ్యడానికే ఈ ఎత్తు ఎత్తాడని --- సభ్యులలో రహస్య ప్రచారం కొనసాగింది.

సహకార వ్యవసాయోద్యమం ద్వారా కూలీలూ, పేదరైతులూ బాగుపడితే, స్వతంత్రులైతే, తమ కాళ్ళపై తాము విరిబడగల స్థితి ఏర్పడితే --- ఇక తమ ఆటలు సాగ వనుకొన్న భూస్వాములు --- కూలీలతోనూ, రైతులలోనూ డాక్టరు భానువంటి కాంగ్రెసువాదులు వలుకుబడి సంపాదించుకుంటే తమ పార్టీ ప్రాబల్యానికి అధికారం పోతుందనుకొన్న కమ్యూనిస్టులు కూడా --- సొసైటీ సభ్యులతో భానుపట్ల వ్యతిరేక భావాన్ని రెచ్చగొట్టారు.

“గాంధీజీకి విజమైన అనుచరుడవు నీ వొక్కడవేనయ్యా —” అని ఎదర మెచ్చుకొనేవాళ్ళు పైతం వెనుక గోతులు తవ్వేవారే అయినారు.

ఈ పరిస్థితికి భాను చాలా శాధసద్దాడు రెండు చేతులా ఆర్జించు కునే వైద్యవృత్తి ఉన్నవాడు. మొదటినుంచీ ఇతరులకు ఇంత పెట్టడమే గాని, ఇతరులది రవ్వంతైనా తినడం చేతకానివాడు. ఇచ్చే కుటుంబంనుంచి వచ్చినవాడు పుచ్చుకోవడం ఎరిగనివాడు. అటువంటివాడు ఎటువంటి దుష్ప్రదారాన్నయినా ఎలా సహించగలడు ?

గొరె గొరెల వాడిని వమ్మదన్నట్టు — ప్రజాభ్యుదయాన్ని కోరే విజమైన నాయకుణ్ణి ప్రజలు వమ్మరు.

అందుకే డాక్టరు భాను ఆ సొసైటీ బిర్యక్ష వదలికి రాజీనామా పెట్టాడు

సభ్యులనుంచి వసూలై న డబ్బు పై నలతోనహా బ్యాంకులో ఉంది. చట్టరీత్యా సొసైటీకి చేయవలసిన ఖర్చులు కూడా తన స్వంత డబ్బునుంచే పెట్టాడు. సొసైటీ డబ్బును వాడనేలేదు. సొసైటీ రిజిస్ట్రేషన్ కోసం వెళ్ళినప్పుడు కూడా తన ఖర్చులతోనే పెట్టుకొన్నాడు. స్టేషనరీ కూడా తన డబ్బుతోనే కొన్నాడు. ఎందుకూ, ఎప్పుడూ సొసైటీ డబ్బును ఒక్క పైసాకూడా వాడలేదు. ఈ విషయాలన్నీ సభ్యులకు చెప్పి, తన వద్దకల రికార్డులను బ్యాంకు ఫుల్స్టాల్ని అప్పగించేసి చేతులు కడుక్కొన్నాడు.

బ్యాంకులో 25 వేల రూపాయలు, చేతిలో 1,945 ఎకరాల లంక భూమి, ఎవరు వదలుకొంటారు — విస్వార్థసేవా పరతంత్రుడైన డాక్టరు భాను వంటివారు తన్న ?

డాక్టరు భాను రాజీనామాను ప్రేరేపించిన మరొక సంఘటన ప్రకాశం పంతులుగారు ముఖ్యమంత్రి వదలినుండి దింపివేయబడడం.

అప్పటి మద్రాసు ప్రభుత్వంలో వేముల కూర్మయ్యగారు హరిజన సంక్షేమ మంత్రిగాఉండి — అనేకమైన చట్టాలూ, శాసనాలుచేస్తూ, అఖి

వృద్ధి కార్యక్రమాలు నిర్వహిస్తూ, హరిజనాభివృద్ధికి, వెనుకబడిన తరగతుల అభ్యుదయినికి ఎంతో కృషిచేస్తున్న రోజు లవి బొంబాయి లోక సొసైటీలో ఎక్కువమంది పట్టులు హరిజనులే. తాను సొసైటీ అధ్యక్ష పదవికి రాదీనామా ఇచ్చినప్పటికీ, సొసైటీ అభివృద్ధి కోసం ద్యేయం కనుక — ముద్రాను వెళ్ళి మంత్రి కూర్చుంటున్నారని కలుసుకొంటే సొసైటీకి ఎంతో ఉపకారం జరుగుతుందని ఆయన కన తర్వాత వచ్చిన కార్యక్రమకు సలహా ఇచ్చాడు. అయితే, ఆయన కలహా దుర్వినియోగమే అయింది.

జలం నివ్వారంగా, కేవలం ప్రజాసేవా భావంతో సొ.త వృత్తిని కూడా అలక్ష్యం చేసి, సొంత డబ్బును సొసైటీ కోసం ఖర్చుపెడితే — అందుకు ఫలితంగా డాక్టరు భానుకు అధించిం చేమిటి? దుర్వినియోగపు కేసు :

బొంబాయి లోక సొసైటీ డబ్బును డాక్టరు భాను తనకే దంటూ ఆయనపై ఒక కేసు పెట్టబడింది. ఆయనపై ముష్పనారం చేసినవారే. ఆ తర్వాత సొసైటీని తమ చేతుల్లోనికి తీసుకొని, దుర్వినియోగంచేస్తో, చేయదలచో — ఆ నేరాన్ని డాక్టరు భానుపైకి క్రోసినెయ్యడానికి ప్రయత్నించారు. మంచిపోతే చెడ్డ ఎదురు వచ్చింది.

ప్రజలకు పంపిణీచిన ప్రతిపవీ అంతే, రాజకీయాలు, సాంఘిక పేన వంటి ప్రజా పంపిణీ కార్యకలాపాలలో అంతవ. కూర్చొంటా ఉన్న వాయకుడే, అంతలో దెయ్యంగా మారిపోతూ ఉంటాడు ప్రజల దృష్టిలో. అందుకు స్పష్టమైన కారణాలు ఉండవు. ఎవడో ఒక అసూయాపరుడైన వ్యక్తి ప్రజలను వడిపిస్తూ ఉంటాడు వెనుక ఉండి. ప్రజలు మాత్రం ఏం చెయ్యగలరు? అదిగో పులి అంటే ఇదిగో తోక. అంతే మానవ వ్యభావం :

ఆ కేసు డాక్టరు భానును బాగా కృంగ దీసింది. ఎంత అన్యాయం ?

భగవంతుడనేవాడు లేదా : పుణ్యానికి పోతే పాపం ఎదురైందే : గాఢ మైన మనోవ్యధతో బాధపడ్డా దాయన. వృత్తిని ఇంకా అలక్ష్యం చేశాడు. చేతిలోఉన్న డబ్బుకొస్తూ అయిపోయింది. తన కేసుకు స్ట్రీడరునుకూడా పెట్టుకోలేదు. ఆయన లేకుండానే కేసు విచారణ జరిగింది. న్యాయం కలిగించమని భగవంతుణ్ణి ప్రార్థించటం తప్ప మరేమీ చేయలే దాయన. సాక్షులమ కూడా పెట్టుకోలేదు.

1949 లో కేసు విచారణ ముగిసింది. తీర్పు చెప్పబడింది. న్యాయం గెలిచింది. ఆయనపై చేయబడ్డ ఆరోపణలన్నీ నిరాచారాలని కొట్టివేయబడ్డాయి. ఆయన తన సొంత డబ్బుతో సొపైటీకి చేసిన సేవను న్యాయస్థానం గుర్తించి కీర్తించింది. వైఫం ఉన్నా దనుకొన్నా దాయన.

ఈ కొండారంక ఉదంతం మానవ నైజంలాంటి రెండు జన్మలను కన్నులకు చిట్టిస్తుంది.

కాంగ్రెసు లక్ష్యమైన సోషలిస్టు సమాజ విస్మయం, ఫీల్డు లేబరు తో లెవరేటివ్ సొపైటీల పద్ధతిలో, వీలప్రాయంగా ఉంది. అయితే, దాన్ని అమలు పరచడానికి ఎవరూ పూనుకోరు. పూనుకొనే విజయతీవరుల్ని విరుత్సాహ పరుస్తారు.

రెండో దేమిటంటే — రాజకీయ పార్టీలు సామాన్య ప్రజలను ఉద్ధరించవు.

ఏ రాజకీయ పార్టీ లక్ష్యమైన ఒక్కటే — అధికారంలోకి రావడం. అధికారంలోకి వచ్చేవరకు ప్రజల్ని ఉపయోగించుకొని, ఆ తర్వాత ఎక్కడి ప్రజల్ని అక్కడే అణచి ఉంచటానికి అన్ని విధాల ప్రయత్నిస్తుంది అది.

## 10. ఇదా స్వరాజ్యం?

ఆ విధంగా రకరకాల సమస్యలతో సతమతమౌచూనే, ఆంధ్ర రాష్ట్ర నిర్మాణం గురించి కూడా ఆలోచించడం సాగించాడు డాక్టరు భాను.

బ్రిటిష్ సామ్రాజ్య వాదులతో ఎంతో కాలం పోరాడి, ఎన్నో త్యాగాలు చేసిన మీదట స్వరాజ్యం వచ్చింది మనకు. అయితే, స్వరాజ్యంతోపాటు మనకు వస్తుందనుకొన్న రామరాజ్యం రాలేదు. పైగా స్వరాజ్యం లభించిన తర్వాత దేశంలో స్వార్థపరత్వం, లంచగొండి తనం, అధికారి వ్యామోహం, పదవీ గర్వం వగైరా శ్రుతిమించి పెరిగి పోయిందని భావించ సాగినాయి.

త్యాగాలుచేసిన వాళ్ళకు, జాతీయ పోరాటంలో సమస్తమూ ఒకే గొట్టుకొప్ప వాళ్ళకు, ఏ పదవులను ఆశించక ప్రజలలోనే సేవచేస్తూ ఉండిపోయిన ఉత్తమ దేశభక్తులకు రాజకీయ రంగంలో స్థానం లేకుండా పోయింది. డబ్బున్న వాళ్ళు, నోరున్న వాళ్ళు, అగ్రశ్రేణిలోకి చేరుకొని, అధికారి పదవుల్ని అందిసంత వరికూ ఆక్రమించుకో సాగారు. గాంధీజీ పట్టిన మంచి తనానికి, విస్వార్థ సేవకు, శక్తి సామర్థ్యాలకు, దేశభక్తికి అగణన లేకుండా పోయింది.

స్వరాజ్యం వచ్చిన ఇంత అచిర కాలంలోనే దాన్ని అమల చేయడానికి సుకొన్న నాయకుల దృక్పథం, మనస్తత్వం ఇంతగా మారిపోతే ఇక ఏమ్యత్తు ఎలా ఉంటుందో అవి ఆందోళన పడసాగింది దేశం.

డాక్టరు భానును మరీ కల్లోల పరచినట్టిది ప్రత్యేక రాష్ట్ర సమస్య. త్వేక ఆంధ్ర రాష్ట్రాకోసం ఆంధ్ర నాయకులంతా ఒక త్రాటిపై నిలిచి, ఒక కాలం మంచి పోరాడుతూ ఉన్నారు. 1912 నుంచి కూడా ఈ పోరా

టం సాగుతూనే ఉంది. దేశంలో భాషా ప్రయుక్త రాష్ట్రాలను ఏర్పాటు చెయ్యాలన్న పథానాన్ని జాతీయ కాంగ్రెసు మహాసంస్థ ఆమోదించి ఉంది. 147 అగష్టులో దేశ పరిపాలనాధికారం కాంగ్రెసు చేతుల్లోకి వచ్చిన రద్దాత కూడా రాష్ట్ర వ్యవస్థను భాషా ప్రయుక్తంగా పునర్నిర్మాణం చెయ్యాలన్న ఆలోచన ప్రభుత్వానికి రాకపోవడం అందరినీ ఆశ్చర్య చకితుల్ని చేసింది.

అందులోనూ, మద్రాసు రాష్ట్రంతో ఉమ్మడి కాపురం చెయ్యటం అంధ్రులకు మరీ బాధగా ఉంది. ఉమ్మడి భాషా రాష్ట్రాలలో తెలుగు భాషకు, తెలుగు నేలకు జరిగినంత అన్యాయం దేశంలో మరెవ్వరికీ జరగలేదు.

దేశంలోని తదితర ఏ భాషల వారికీ లేనన్ని బాధలు తెలుగు వాళ్లు అనుభవిస్తున్నా. తెలుగు నేలకు మాత్రం ప్రత్యేక రాష్ట్ర మహాభాగ్యం లభించలేదు. అట్టిది లభించే సూచనకూడా అప్పటికి కన్పించలేదు. ఈ విషయమై మనస్సును పాడుచేసుకొంటున్న భాషా రాష్ట్ర వాళ్లలో దాష్ట్య భావం ఒకడు.

అది ఆలా వుండగా, ఆ వచ్చిన స్వరాజ్యమైనా సుఖప్రదంగా రా లేదు.

బ్రిటిష్ పాలకులు పోతూ పోతూ దేశాన్ని రెండు ముక్కలు చేసి ఒకటి హిందువులకు, ఒకటి ముస్లింలకు ఇచ్చి పోయాడు. దానితో నాకాదు అంతా అంటే మహానాద జాతీయ వ్యతిరేక శక్తులు గొలుసు త్రొంగుకొని దేశంమీదకు దూకినవి. హిందూ ముస్లిం అమాయక ప్రజల క్షంతో భారతభూమి కురుక్షేత్రమే అయింది. అంతవరకూ అన్నదమ్ములై ఇరుగు పొరుగున బ్రతుకుతున్న హిందువులూ, ముస్లిం అంతటితో ఒకరి కొకరు విదేశీయులై, ప్రాణ శత్రువులై ఒకరి పీక ఒకరు నరుక్కోసాగారు.

అప్పటి స్థితి పాకిస్తాన్ లోని హిందువులకు సద్యః ప్రాణాంతకం కాగా, భారతదేశంలోని ముస్లింలకు దినదిన గండంగా పరిణమించింది. భారతనూత రెండు భుజాలపై రెండు కుంపట్టులా పాకిస్తాన్ రెండు భాగాలు లగలదం మొదలు పెట్టినవి

స్వరాజ్య ప్రదాన, జాతిపిత, యుగపురుషుడు, హరిజనోద్ధానకుడు అయిన గాంధీజీ ఘోషంగా హత్య చేయ బడటంతో దేశంలో పాశ్చాత్య శక్తుల విలయతాండవం పరాకాష్ఠకు చేరుకొంది.

“ఏమిటి భగవాన్ ! స్వరాజ్యం వచ్చిన తర్వాత దేశం ఇలా తయారైంది : చెసిన పోరాటం, అహింసతో చూడుకొన్నట్టిదైనా, చివరకు ఏ యుద్ధంలోనూ చావనంతమంది హిందూ ముస్లిం ప్రజలు చావటం తప్పలేదు రక్తం కాలువలుగా ప్రవహించింది. లక్షల మంది నిరుపనీడలేని పక్షులయ్యారు. ఆకలి వాద హెచ్చింది. ఆహార ధనాలు అకాశానికి పెరిగినవి. పేదలు మరీ పేద లవుతున్నారు. ఎక్కడా శాంతిలేదు. ధనికులు మరీ ధనకు లవుతున్నారు. రైతుల్లో, కూలీలలో, ఉద్యోగులలో విద్యార్థులలో ఎక్కడ చూచినా ఆకలి, అసంతృప్తి, అశాంతి, నిరుద్యోగం, సమ్మెలు : ఏమి టిదంతా ?” అంటూ వాపోయాడు డాక్టరు భాను. మనస్సు మరీ జల్లకల్లోలమై మతి పోగొట్టుకొన్నా డాయన.

అలాంటి పరిస్థితిలో ఆయన ఇల్లు విడిచి, అడవి దారులు పట్టాడు. జాతీయ అంతర్జాతీయ సమన్యలతో ఆయన ముస్తిష్కం ఒక తేనె పట్టులా తయారైంది.

ప్రపంచమంతా భగవంతుని నృషేకదా : మానవులంతా ఆయన సంతానమే కదా : ఏ మతం బోధించినా మానవ సౌభాతృత్వాన్నే కదా : మరి... ఈ మత కలహాలూ, జాతి ద్వేషాలూ, దేశ వైరాలూ, అసూయలూ, ఈర్ష్యలూ, ఉద్రేకాలూ, పోరాటాలూ, హత్యలూ, రక్తపాతాలూ ఇవన్నీ ఏమిటి : ఎందుకు :



రోజుకు మూడు పూటలా తిండి కోసమేనా... మానవుడు ఇంత ఘోరానికి పాలుపడుతున్నది ?

కొత్తగా అటంబంబులు వచ్చాయి. విజ్ఞాన శాస్త్రం పెరిగే కొలది మారణాయుధాల హత్యాశక్తి విపరీతంగా పెరిగి పోతున్నది. మూడవ ప్రపంచ యుద్ధమే వస్తే అది అటంబంబులతోనే ప్రారంభం అవుతుంది రెండు మూడు రోజుల్లోనే మొత్తం మానవజాతే తుడిచిపెట్టుకు పోగలదు. అప్పు డింతేం మిగులుతుంది ? అంతా బూడిద !

కులం, మతం, జాతి, స్వార్థాలు, అధికారాలు, అహంకారాలు, సమస్తమూ వట్టి బూడిద.

ఎవళ్ళూ ఆలోచించటం లేదు. ఎవరి మట్టుకు వారు తమ స్వార్థాల చుట్టూ పేక మేడలు నిర్మించుకొంటూ బయటి ప్రపంచాన్ని చూడలేక పోతున్నారు. ఒకడు విపరీతంగా ధనవంతుడై భోగ భాగ్యాలు అనుభవిస్తూ ఉంటే, ఆ ప్రక్కనే మరొకడు తిండికి, గుడ్డకు మాడి చస్తున్నాడు. అలా ఎందుకు జరగాలి ? అందరూ భగవంతుని సంతానమే కదా ? అలాంటి అసమత్వాలు, అన్యాయాలు ఇచ్చే ఫలితాలు చివరికు ఎంత ఘోరంగా ఉంటాయో ! ఎవళ్ళూ ఆలోచించటం లేదు.

వాస్తవాలు పోరు గుర్రాల్లా దొడుతీస్తూఉంటే, నాయకులు కళ్ళు మూసుకొని నిద్రపోతున్నారు. ప్రజలు దిక్కు తోచక కాళ్ళు త్రొక్కుకొంటున్నారు. ఎప్పుడు కలుగుతుందో లోకానికి వివేకం ? ఎలా కలుగుతుందో మనస్సుకు శాంతి ?

## 11. కోయప్రజల ఆదర్శం

ఈ విధిమైన ఆలోచనలతో డాక్టరు ఖాను ఎటు, ఎక్కడికి అనే విచక్షణ లేకుండా, నడచి పోసాగాడు. గోదావరి ఆడ్డం వస్తే దాటాడు. లాంచి కనిపిస్తే ఎక్కాడు, అది అగి పోతే దిగి పోయాడు, బాగా రాత్రి

పద్మ తర్లాతగవి ఆదొక కీకారణ్య మన్న సంగతి ఆయనకు గుర్తే  
రాలేదు

అది భద్రాచలం ప్రాంతంలోని ఒక దట్టమైన అరణ్యం !

చీకట్లో భయంకరమైన ప్రకృతి తనను చుట్టుముట్టేదాకా ఆయన  
మనస్సుకు మెలికువ రాలేదు !

మానవ స్వభావమే అంత, అంతరంగికమైన ఆలోచనల, బాధల,  
బాధ్యతల, ఊపిపోహల మధనంతో వ్యాకులపడుతున్న వాడికి హఠాత్తుగా  
బాహ్యవిపత్తు ఏదో తాటసపడితే— అంతరంగిక మనస్తాపాలన్నీ ఒక్క  
సారిగా ఎగిరిపోతాయి. బాహ్య విపత్తులను ప్రతిఘటించడానికే అతనిలోని  
సర్వశక్తులూ ఏక ముఖంగా సమాయత్తమౌతాయి. అది ప్రకృతి స్వభా  
వం. దాక్టరు భాను విషయంలో కూడా అలానే జరిగింది. ఏకాకిగా  
చీకటిరాత్రి కీకారణ్యంలో ఉన్నట్టు తాను తెలుసుకోగానే అంతవరకు  
అన్యాయతమైన ఆయన మనస్సు ఒక్కసారిగా జాగృతమై కింకర్తవ్యతా  
భావాభి ముఖమైంది.

మనశ్శాంతి కోసం చాలా కాలం ఆయన ఆ ఆడవుల్లోనే గడి  
పాడు. అప్పటి తన అనుభవాలను “స్వప్నంలో ఆంధ్రరాష్ట్రం” అనే  
గ్రంథంలో ఆయన ఎంతో హృద్యంగా వర్ణించి ఉన్నాడు. ఆ వర్ణన  
చదువుతూ ఉంటే మనం కూడా అలాంటి అపూర్వాను భూతిని జీవితంలో  
ఒక్కసారైనా పొందాలనిపిస్తుంది.

కీకారణ్యం క్రూర మృగాలు, వింత రౌడలు, గర్జనలు, పక్షుల  
కోలాహలం, గాలిచేసే రాగధ్వనులు, కార్చిచ్చులు, కారుమేఘాలు,  
కొండలు, కొండవాగులు, వీటిపట్లు, నెమళ్ళు, ఎలుగుబంట్లు, కొండ  
చిలువలు, పులులు, పునుగు పిల్లలు, ఉడుతలు, ఉగ్రలోయలు — ఓహో!  
ఉద్వేగ ప్రకృతి! దాని ఒడిలో ఒక మానవుడు! ఎంతటి మహానుభాతి!

ఆ అరణ్య మధ్యంలో ఉన్న ఒక కోయ గూడెంలో గడిపాడు

చాలా కాలం ఆయన. అక్కడ ఆ గిరిజమల విధానాలను గురించి ఆయన చేసిన వర్ణనలు చదువుతూ ఉంటే, అవన్నీ మనం కళ్ళార చూడాలని పిస్తుంది.

ఎత్తైన మంచెల మీదవేసిన గుడిపెలు, ప్రతి గుడిపెముమూ పెద్ద పెద్ద నెగడులు, గూడెంబట్టూ పంతులవారీ పహారాలు, గెడమవ్వలమెట్లు గుడిపెలలోకల పాలిట్రీ దీవ్వెలు, క్రొవ్వు కాగడాలు, ఊచబియ్యం, తేనె, వెలగపప్పు, పిప్పిచ్చెప్పు, అడవి సారా ఎంతటి ఆహ్లాదకరాలో— వాళ్ళ ఆదానవ్యవహారాలూ, నీతినియమాలూ అంతటి ఉత్తేజకరాలు! నాగరికుల మనుకొంటున్న మనం ఈ అదిమవాసులనుండి నేర్చుకోవలసింది ఎంతో ఉన్నదంటాడు ఆయన.

అక్కడ తాను గడిపిన రోజుల్లో తాను చూచిన వింతలను, జరిగిన సంఘటనలను, తోము ప్రజల ప్రేమ వాత్సల్యాలను, వాళ్ళు పేటాడే పద్ధతులను, ఒక వీర జాతిగా వాళ్ళు చూపుతున్న ధైర్యసాహసాలను గురించిన ఎన్నో విషయాలను ఎంతో మనోహరంగా వివరించాడాయన తన గ్రంథంలో.

తాను వైద్యుడు కావడంవల్ల, సర్వమానవ సామ్రాజ్యత్వాన్ని పుట్టుకనుంచే జీర్ణించుకొన్నవాడు కావడంవల్ల, ఆ ప్రజల ప్రేమాభిమానాలకు పాత్రుడై తాను పోగొట్టుకొన్న శాంతిని తిరిగి పొందగలిగాడు. అప్పుడే ఆంధ్ర రాష్ట్రాన్ని, అది సాధించగల ప్రగతిని గురించి కలలు కన్నాడు ఆ కడలనన్నీ తాను ఇంటికి తిరిగి వచ్చిన తర్వాత గ్రంథస్థం చేసి ప్రకటించాడు.

## 12. అనుభవజ్ఞుడే ఋషి-మహాకవి

‘స్వప్నంలో ఆంధ్ర రాష్ట్రం’ అన్న గ్రంథంలో ఒక మహాకవిగా కవిపిస్తాడు డాక్టరు ఖాను.

అత డెంత కార్మికవాదో అంత భావుకుడు. మహాకవులు వ్రాసిన ఋషులంతా కార్మికవాదులే అన్నది చరిత్ర సత్యం. కార్మికవాది కానివాడు, స్వయంగా సాహస కార్యాలు చేయలేనివాడు, ప్రజల్ని ఎరిగనివాడు, పరులకోసం బాధలు పడనివాడు మహాకవి ఎన్నటికీ కాలేడు.

ఓమణీయార్థ ప్రతిపాదకమైనట్టిదే కావ్యం అనుకొంటే — డాక్టరు ఖాను ఊహించిన ఆంధ్ర రాష్ట్ర స్వరూపం, దాన్ని ఆపిన చిత్రించిన విధానం పరమ ఓమణీయం కనుక, ఆయన ఒక మహాకవి అంటున్నాను. ఆయన నాకు మిత్రుడు కనుక అంటున్న మాట కాదీది. ఒక మహాకవిగా ఆయన లోకం గుర్తిస్తుందనే కాదు. అలా ఎన్నటికీ జరగదని నాకు తెలుసు.

అయినా —

రాగం ఎంత చిన్నదైనా అది సంగీతమే. నాదం ఎంత అనామకమైనా అది పరబ్రహ్మమే.

“ఆంధ్ర రాష్ట్రాన్ని మనం సాధించి తీరాలి. అందుకోసం ఎంత త్యాగాన్నయినా చెయ్యటానికి వెనుదీయకూడదు. ఆ వచ్చిన రాష్ట్రాన్ని మనం ఫలానా ఫలానా విధంగా అభివృద్ధి చేసుకోవాలి” అంటూ ఉపన్యాసం చెప్పలేదు ఆయన. రాష్ట్రం వచ్చిన 20 సంవత్సరాల తర్వాత అది ఎలా ఉంటుందో తన భావనలో తాను చూచి మనకు చూపించాడు స్పష్టంగా. మనస్సుకు హత్తుకునేటట్టు లక్ష్యాన్ని నిరూపించి చెప్పటానికి ఇది ఒక చమత్కారమైన పద్ధతి. ఒక అప్రతిహతమైన శాసన విధానం.

కాట్యాయంగంలోలు, భావనా లింగంలోను కూడా సిద్ధహస్తులైన అనుభవజ్ఞులకే రచనా విధానంలో ఇట్టి ప్రక్రియ సాధ్యం.

1949లో ప్రచురించబడ్డ ఈ గ్రంథం చిన్నదే కావచ్చు. సాహితీ పేత్తల దృష్టినికాని, రాజకీయ నాయకుల దృష్టినికాని ఆకర్షించేటంత పెద్దది కాకపోవచ్చు. రచనా ప్రణాళికలో సమగ్రత లేకపోవచ్చు. రచయితగా ఆయన ప్రసిద్ధుడు కాకపోవచ్చు. నిజమైన ఏ వ్యక్తి బాహ్య ప్రపంచాన్ని లక్ష్యంచెయ్యడు. సూక్ష్మంగా పరిశీలిస్తే, ఒక మహా కావ్యానికి ఉండవలసిన బీజబలం ఈ గ్రంథానికి ఉంది. ఒక్క ఆంధ్ర రాష్ట్ర నిర్మాణానికే కాక, ఏ రాష్ట్ర నిర్మాణానికైనా సరే, ఇది లక్ష్య నిర్వచన గ్రంథమే కాగలదు.

“మానవునికి కావలసిందేమిటి? అశాంతి, అసత్యం, అత్యాశ, అత్యాచారం లేని కోయగూడెంలోని ప్రజలకంటే నాగరిక ప్రజలు ఎక్కువ సుఖపడు తున్నారా? మనిషికి కావలసింది సుఖ శాంతులే అయితే, ఈ కోయగూడెం వాతావరణాన్నే ప్రపంచమంతా ఎందుకు సరికొల్పుకొనకూడదు?” అన్న ఊహతో ప్రారంభించి — ప్రపంచం దివి వెనక్కు వెడవడు గనుక, దిన దిన ప్రవర్తమాన మవుతున్న ప్రకృతి పీజ్ఞానం ద్వారా, ముఖ్యంగా అణుశక్తి ద్వారా, ఒక మహోన్నత స్థాయిలో మానవునికి సుఖ శాంతుల్ని సాధించి పెట్టగల ఒక ఉజ్వల ప్రణాళికను ఊహించాడు డాక్టరు భాను. ఆ ప్రణాళికను ఒక ఆంధ్ర రాష్ట్రంలోనే ఆయన తన భావనలో ఆమలు పరచి చూపినా, అది విశ్వ జనీన ప్రణాళికే. అదే దాని గొప్ప తనం.

కేవలం పది జిల్లాలతో కూడిన ఆంధ్ర రాష్ట్రమైనా ఏర్పడుతుందో లేదో తెలియని 1949 లోనే, నేటి 20 జిల్లాలతో కూడిన సమగ్ర ఆంధ్ర ప్రదేశ్ రాష్ట్రాన్ని ఊహించ గలిగా డాయన.

ఆంధ్ర ప్రదేశ్ రాష్ట్రం ఏర్పడిన 20 సంవత్సరాల అనంతరం

రాష్ట్ర ప్రభుత్వమూ, ప్రజలూ ఎంత గొప్ప అభివృద్ధిని సాధించ వచ్చునో ఊహించా దాయన. ఆ ఊహ చిత్రం మొత్తంమీద ఇలా ఉంది.

విజయనాథతో గుంటూరు కలిపి ఒక మహా నగరంగా విస్తరించాడు. ఇది నడికు ఉన్న పాత ఇళ్ళూ, కట్టడాల్నూ, అన్నీ వడగొట్టి, నగర ప్రణాళిక క్రింద పునః నిర్మించాడు. భూగర్భ రైల్వేలు, ఫ్యాక్టరీలు, ఆఫీసులు, కాలేజీలు, యూనివర్సిటీలు, విమానాశ్రయాలు వగైరాలతో ప్రపంచంలోని మహా నగరాలలో ఇదొకటైంది.

రామపాద సాగర్, నాగార్జున సాగర్, తుంగభద్రా సాగర్ మొదలైన ప్రాజెక్టులవల్ల దేశం స్వయం సమృద్ధమైంది. మన పంటలు, సరుకులు, కళలు, కవితలు, పదేశాలకు ఎగుమతి అవుతున్నాయి. చౌకగా లభిస్తున్న విద్యుచ్ఛక్తితో ప్రతి గ్రామమూ మనోమోహనంగా ఉంది.

రాయలసీమ రిత్నాల గనులతోను, సావపెట్టే కర్మాగారాలతోను కలకల లాడుతోంది. పూర్వం తెలుగు నేలలో దొరికిన కోహినూర్, రిజంట్ వజ్రాలవంటి అనేక రకాల గొప్ప గొప్ప వజ్రాలు దేశ దేశాలకు ఎగుమతి అవుతున్నాయి.

కోస్తా పొడుగునా ఓడ రేవులు — నౌకా నిర్మాణ పరిశ్రవలతో, విదేశ వ్యాపార రద్దీతో — విరామం లేకుండా పనిచేస్తున్నాయి. ప్రతి రేవుకూ రైల్వేలు, పడవ కాలువలు. ప్రతినది మీద ఎన్నో ప్రాజెక్టులు. నదులన్నీ కాలువలు ద్వారా కలుపబడినాయి. బిల్లులు, కార్లు, స్టీమర్లు, రైళ్ళు, విమానాలు — వేటిమీదనైనా సరే రాష్ట్రంలోని ప్రతి ముఖ్య పట్నానికి, రేవుకూ, క్షేత్రానికి విమిషాలమీద పోవచ్చు.

రకరకాల లోహాల, ఖనిజాల గనులు పాఠాశలోకాలను జయిస్తుంటే — వివిధ ఫలాల, పుష్పాల, ధాన్యాల రాకులు నియల్లోకాలతో వియ్యమందుతున్నాయి. రాష్ట్రం మొత్తం ఒక వైకుంఠం ప్రతి

గృహమూ ఒక లక్ష్మీనివాసం.

పరిపాలనా విజ్ఞానం వికేంద్రీకరించబడి, స్థానికమైన అన్ని వ్యవహారాలు గ్రామ పంచాయతీలే నిర్వహిస్తున్నాయి. గ్రామపంచాయతీలన్నీ తాలూకా పంచాయతీలే, తాలూకా పంచాయతీలన్నీ జిల్లా పంచాయతీలకి అనుబంధించబడినాయి. పరిపాలనా కేంద్రం గ్రామమే. గ్రామస్థులంతా పంచాయతీ సభ్యులే.

కులభేదం పూర్తిగా నిర్మూలించబడింది. చదువురాని వాళ్ళు ఒకరూ లేరు. అంటు వ్యాధులన్నీ అరికట్టబడినాయి. అకాల మరణాలు, బాలారిష్టాలు మచ్చుకైనా లేవు. నిరువ్యోగం చేరు. బిచ్చగాళ్ళు లేరు.

అణుశక్తి కేంద్రాలు రాష్ట్రంలోని ఐదారు ఉన్నాయి. ఒక్కో కేంద్రం ఒక్కొక్క రంగంలో పనిచేస్తున్నది.

రోజునీ నౌకలు గ్రహాంతర ప్రయాణాలు చేసి వస్తున్నాయి.

రాష్ట్రం సర్వతోముఖాభివృద్ధిని సాధించి స్వర్గంలా ఉంది. ప్రజలు దేవతల్లా జీవిస్తున్నారు. అణుశక్తి సులభసాధ్యం కావటంతో అన్నిటికీ అదే ఉపయోగపడుతున్నది. అందరికీ అన్ని సౌఖ్యాలు అనాయాసంగా లభిస్తున్నాయి.

ఏ రాష్ట్రమైనా, ఏ దేశమైనా ఒక ఇంట్లో సంపత్నులలోనే కాదు, ఇంట్లో ఐదువేల సంపత్నులలోనైనా ఈ విధంగా తయారు కాగలదా ?

మానవుడిలో నేటి కామ క్రోధ మద మాత్సర్యాది దుష్టగుణాలు ఇలానే ఉన్నంతకాలం స్వార్థమూ, దారిద్ర్యమూ, హింసా, దీనత్వమూ పోతా యనుకోలేం. అయినా ప్రతి మానవుడూ తోటి మానవుడి పంక్షేమానికి అవకాశం కలిగిస్తూ ప్రవర్తించడం నేర్చుకొన్నాడు, మానవ సమాజం ఎంతో దివ్యంగా భావించడానికి అభ్యంతరం ఉండదనే అనుకొంటాను.

ఉచిత విద్య, ఉచిత వైద్యం, శిశుసంరక్షణ, ఉద్యోగం, వృద్ధావ్యవధి, ఉచిత గృహవసతి, ఉచిత వినోద విజ్ఞాన విహార సౌక

ర్యాలు — మొత్తం మీద మనిషి సృష్టిన మరుణజం మంచి చచ్చిన మరు  
క్షణంవాకా, తన ప్రతిభా ప్రాభవాలను తీజ క్షణం వికసించ చేసుకొంటూ  
జీవించడానికి కావలసిన సమస్త సౌకర్యాలు... అప్పుడూడా వాటంత  
టవే లగించేటట్టు ప్రభుత్వం చూడగలిగితే సన్నిజన సమ సమాజం  
ఏర్పడి నీరుగుంది, “దీపసభ” మొదలైన కాచ్యాలలో నేను ఇదే  
చెప్పి ఉన్నాను.

ప్రజలూ, ప్రజా ప్రతినిధులూ, స్వార్థరహితంగా, త్యాగబుద్ధితో  
కృషి చేస్తే, అట్టిది అసాధ్యమేమీ కాదు. అవసరానికి వైద్యసహాయం,  
చదివుతు ఉనసహాయం, మంచి జీతం గల ఉద్యోగం, మార్కెట్టునిండా  
కావలసిన సరుకులు, ముసలతనంతో తిండి బట్టలను గ్యారంటీ, ఉండ  
టానికి ఒక సొంత ఇల్లు ఇవన్నీ వుంటే ఎవడు మాత్రం రేపటికోసం  
బెంగపెట్టుకొంటాడు? ఎందుకు డబ్బు నిలవ చేస్తాడు?

ఓబ్బు నిల్వచేయడం, అస్తులు సంపాదించడం, అందుకోసం  
ఎలాంటి పాంసలు, డోపిడిలు, పాపాలు చేయడానికైనా సరే సిద్ధపడడం  
ఎందుకు? రేపటి పరిస్థితి ఏమిటో, ఎలా ఉంటుందో తెలియక పోవడం  
వల్లనేకదా? ప్రతి మనిషికి రేపటి పరిస్థితిని సుస్థిరం చేయడం (కనీసం  
కూడు గుడ్డల ఎరకైనా) ప్రభుత్వానికి అంత కష్ట సాధ్యమా?

అందుకే ఆంధ్రరాష్ట్ర సర్వతోముఖాభివృద్ధిని గురించి డాక్టరు  
ఖాను చేసిన ఊహ సన్నింతంగా ఆకర్షించింది. దానిని నేను ఇంతగా విపు  
లీకరించడం జరిగింది.

## 13. సమకాలిక సమీక్షలు

“చిత్రించితివి కలన్ చిత్రవిస్ఫూర్తితో

రాజ్యాంగ తంత్ర విరాజితముగ,



మేర్కొల్పితివి సాటి మేధా విధుల నెల్ల  
 చవనవోజ్జేషమా నాదగతితో,  
 కల్పించితివి గాధ కమనీయమౌ శ్రుతిన్  
 'స్వప్నాండ్రరాష్ట్రంపు' సౌమ్యతీవి,  
 కూర్చినాడవు జాతి గువలయానందమా

భావికాలపు దివ్యపాటవంబు,  
 కలయు గాదది సోదరా! భానా! నీకు  
 గలుగబోయెడి నవ్యాండ్ర కాంత ప్రతిభ  
 గాంచినాడవు తొలిరేఖ కనులలోన  
 దాగియున్నట్టి ఆండ్రుల దైత్య పటిమ !  
 ప్రజలలో గల కోర్కెలు ప్రగతి గాంచి  
 కూర్చినాడవు నీలోని కోర్కెవిట్లు  
 జింతియేగాని 'కల' కాడిదెల్ల మనకు  
 జరుగ బోయెడు నవ్యాండ్ర జాడ గాదె ?  
 కోటి తెలగజవాలల కోర్కెలెల్ల  
 రూపుగాంచి నాడవు రూఢిగతిని,  
 కాలగతిలోన నీ మార్పు కలుగునయ్య !  
 ఆండ్రరాజ్యంపు తొలిబిడ్డ వగుదువోయి!"

అంటూ ప్రశంసించాడు శ్రీ తిరుక్కోవళ్ళూర్ అనే కవి, డాక్టరు భాను... 'స్వప్నంలోని ఆండ్రరాష్ట్రం' గ్రంథం తొలిసారి ప్రకటించబడినప్పుడు.

"ప్రపంచ యుద్ధం మమ్మరంగా ఉన్నరోజుల్లో విజయవాడలో డాక్టరు భానుగారిని చూశాను. ఇంగ్లీషువాణ్ణి భుజాల మీదనుంచి దింపుకోవడానికి భారతం పోరాడుతున్న రోజు లవి. ఇంగ్లీషు వాడితోపాటు దేశప్రజల్ని పీడించుకొని తింటున్న దారిద్ర్యం, అనారోగ్యం వంటి ఇతర

పీడలతో కూడా పోరాటం జరిపిన దేశభక్తుల్లో డాక్టరు భానుగారు ఒకరు. అసలు ఆంధ్రరాష్ట్రం ఏర్పడుతుందా లేదా అన్నంత ప్రతిఘాత వాతావరణం ఉన్నరోజుల్లో ఆనేకులకు డాక్టరు భానుగారికి వలెనే ఊహలు పొడమినవి. అయితే, ఆయన వాటికి చక్కని అక్షరరూపము ఇచ్చినాడు. పరిణత మనస్కుడైన దేశభక్తుడు. ఊహాశాసితయొక్క ఆలోచనరీతి ఈ గ్రంథంలో చక్కగా సాక్షాత్కరిస్తున్నది.” అన్నారు తెలంగాణా రచయితల సంఘ ఉపాధ్యక్షుడైన మహాకవి దాసరిధి ఈ గ్రంథం రెండవ ముద్రణ పరిచయంలో.

“ఆంధ్ర సంస్కృతిని అన్నివిధాల అపూర్వంగా తీర్చిదిద్దిన గోదావరీమతల్లి పర్యంకంమీద చల్లగాలి తెమ్మెలలో నడుకొని, ఆంధ్ర రాష్ట్రపు భవిష్యత్తును ఆలోచించుకొంటూ ఒక ఆంధ్ర యువకుడు నిద్రిస్తాడు. వైజానికంగా, సాంఘికంగా, రాజకీయంగా, నిర్మాణాత్మకమైన స్వీయరాష్ట్రాన్ని మహోన్నత దివ్యస్వర్గంగా దర్శించుకొంటాడు, స్వీరాష్ట్రంలో ఆంధ్రుడి బ్రతు కొక రంగు రంగుల బంగారిపు భరిణ అనుకొంటాడు. తాను చూచి పొంగిపోయిన సుస్వప్నానికి అక్షరరూపమే ఈ పుస్తకం. నిజానికి ఇది చక్కని అనుభూతిని ఇచ్చే మధురమైన కవి అని ఒప్పుకోవాలి. ఈ తియ్యని అనుభూతిని మన అందరికీ పంచి ఇచ్చిన డాక్టర్ భానుగారిని అభినందిస్తున్నాను కిరిలు విజయతాయంటారు పెద్దలు : నేను కలగన్న రాష్ట్రం రాకుండా పోతుందా? ఇష్టవాంఛా ఫలసిద్ధిరస్తు, అభీప్సిత సిద్ధిరస్తు. ఇది అదృశ్యవాణి అశీర్వాదంగా వినిపిస్తున్నది—” అన్నది ఆవందనాజీ.

ఇదిగో అదిగో అంటూ అవతరింపమన్న ఆంధ్రరాష్ట్రము మన ప్రజా ప్రభుత్వము ఏ విధముగా, ఎటువంటి లక్ష్యములతో నడుపవలెనో సూచించు ఒక ఊహా చిత్రణ ఇది” అంది భానుతి.

“ఆంధ్రరాష్ట్రం వేరుపడితే జావినలకు స్వరాజ్యం వచ్చినంత

నందివదేవారు అనేకు యన్నారు వ్యరాష్ట్రంలో ఎంతో సుఖం, మరెన్నో నదుపాయాలు, ఇంకెంతో విజ్ఞానం లభిస్తాయనే ఆశలు చాలా మందికి ఉన్నాయి. ప్రతి వ్యక్తి ఆదేదోస్వర్గంలా అవలంబిస్తుందని కలలు కనేవారే. కాని ఫలానా కారణాలవల్ల, ఫలానా పరివర్తనలు జరిగి, ఫలానా విధమైన స్వర్గం ఆంధ్రరాష్ట్రంలో వెలుస్తుందని చెప్పేవాళ్ళు లెక్కకు కనుపించడంలేదు. డాక్టరు భానుగారు తానుహిస్తున్న భవిష్యదాంధ్రరాష్ట్రం ఇలా ఉంటుందీ అని నిర్దిష్టంగా చెప్పాలనే ఉద్దేశ్యంతో ఈ పుస్తకాన్ని రచించడం మెచ్చుకోదగ్గ సంగతి. చదివితే అంతా విచక్షణాయుతంగా, కార్యకరణ ఫలిత సామ్య దృక్పథంతో వివిరంగా కనిపిస్తున్నది. అందుగ్గాను మనం చేయవలసిన కృషిని, మార్పుకోవలసిన పద్ధతులనూ సూచించారు.” అన్నది జ్యోతి.

“రచయితగా డాక్టర్ భాన్ తాను కలగన్న విశాలాంధ్రోన్నత్య స్వరూపాన్ని తేట తెలుగు మడికారంతో చిత్రించాడు. రాసున్న ‘ఆంధ్ర రాష్ట్రం’ ఆ పదప అది ‘విశాలాంధ్ర’గా రూపొంది సర్వాలంకార శోభిల్లంగా మారిన ఇరువది నందత్సరాల మేరకు ఊహించాడు. సర్వమానవ పౌఠాత్మత్యంతో విశాలాంధ్ర విలసిల్లాలనే విశాల భావంతో విహరించి చిత్రించిన స్వప్న దృశ్యం చదువుటకు చక్కగా ఉంది.” అన్నది జాగృతి.

ఇంకా ములుకోల, వినోదాని, గ్రామోద్ధరణ, శారద, వెండి తెర వంటి ఆ నాటి పత్రికలు, అనుమోలు దుర్గా మల్లికార్జున శర్మ, గోపరాజు వెంకటాచందం, మహాకవి జాషువ, గిడుతూరి సూర్యం వంటి ప్రముఖులు డాక్టరు భానుగారి కల నిజం కావాలని ఆశీర్వాదించారు.

# 14. లా టీ కి న మ స్కా రం నమస్కారానికి లాటి

ఆంధ్ర రాష్ట్ర రిమాజానికి నాయకుల ప్రజల ఆందోళన పంతుగా తోడ్పడిందో, ఆ ఆందోళనను ప్రవేశపెట్టించడానికి డాక్టరు వానిగారి సహకారం అంతగానూ తోడ్పడింది. వేల కొలది ప్రభులను ముద్దించి ఆసుకుంటున్న తంగా పంచిపెట్టడంవల్ల, తానే స్వయంగా వాటిని వివిధ నాయకులకు, ముఖ్యంగా డిల్లీలో ఉన్న ఆంధ్ర నాయకులకు, వివిధ పెద్దలకు అంది వ్వడంవల్ల, ఏమైనా సరే రాష్ట్రాన్ని సాధించాలనే పట్టుదల ప్రజల్లోనూ నాయకులలోనూ కలిగింది. ఆందోళన చీకటిపడింది. దాని పరిణామే పొట్టి శ్రీరాములుగారి నిరంజన దీక్ష.

1951-52 వ్రాంతంలో భారత ప్రభాని నెహ్రూగారు విజయ వాడ వచ్చినప్పుడు ప్రత్యేక రాష్ట్ర వాంఛను నిర్దిష్టంగా ఆయన ముందు ఉంచిన వారిలో డాక్టరు భాను ఒకడు. ఆంధ్ర ముస్లింల తరపున కూడ ఒక విజ్ఞాపన పత్రాన్ని ఆయన సమర్పించాడు.

తక్షణం ఆంధ్ర రాష్ట్రం ప్రత్యేకించబడాలని, దానికి చెన్న పట్టణమే రాజధానిగా ఉండాలని ఆంధ్రులంతా ఏక కంఠంతో విలుగెత్తి చాటారు. ఆంధ్రుల ఈ చిరకాల వాంఛ ఈడేరే వరకు తాను మంచి నీళ్ళుకూడా ముట్టనని పొట్టి శ్రీరాములుగారు శపథంచేసి దీక్షలో కూర్చున్నారు. మద్రాసు నగరంలో మైలాపూరులోని మహర్షి బులుసు సాంబ మూర్తిగారి గృహంలో ఆ దీక్ష సాగింది. దేశం ఉద్రిక్తమైంది.

చచ్చినా మద్రాసు విడిచిపెట్టమంటూ తమిళ నాయకులు ఉద్బాట నలు చెయ్యసాగారు. న్యాయం జరగాలంటూ ఆంధ్ర నాయకులు ఉద్బోధించసాగారు. ఉమ్మడి మద్రాసు రాష్ట్ర ప్రభుత్వం రాజగోపాలా

చారిగారి చేతుల్లో ఉంది. ప్రత్యేకాండ్ర రాష్ట్ర నిర్మాణానికి ఆయన ప్రదిల విరోధి. విజయమో వీరమరణమో అన్న పరిస్థితులలో దీక్ష బద్ధులైనాడు పొట్టి శ్రీరాములు గారు. శ్రీరాములు గారు దీక్ష సాగించిన ఆ 58 రోజులూ మద్రాసులో ఏ నిమిషంలో ఏం జరుగుతుందో తెలియని ఉద్రిక్త స్థితి ఏర్పడింది. ఆయన దీక్షను అపార్థం చేసుకొన్నవారు. అపహేళన చేసినవారు ఒక్క సారిగా నిశ్చేష్టులై పోయారు — డివెంబరు 15న తేదీన, ఆయన పూర్ణాహుతి అయిపోయినప్పుడు.

శ్రీరాముగారి పూర్ణాహుతికి దేశం యావత్తు కన్నీరు కార్చింది. అందులో డాక్టరు ఖాను ఒక్కరని వేరే చెప్పనక్కరలేదు.

ఆంధ్ర ప్రజలు ఉద్రిక్తులైనారు. ఆ తర్వాత ఆంధ్ర ప్రాంతంలో చెలరేగిన విప్లవం పట్టపగ్గాలు లేనట్టిది. దానిని తట్టుకోవడం కోసం ప్రత్యేకాండ్ర రాష్ట్రాన్ని ఏర్పరుస్తూ కేంద్ర ప్రభుత్వం ప్రకటన చెయ్యక తప్పలేదు.

ఆందోళనలూ, సమ్మెలూ, దౌర్జన్యాలూ, అత్యాహుతులు వంటి హింసాకాండ జరిగితేనే తప్ప, అహింసా నిర్దాంతంపై ఏర్పడ్డ ప్రభుత్వాలు పైతం న్యాయాన్ని గుర్తించక పోవడంలోని దేవ రహస్యం ఏమిటో ?

చెన్నపట్టణం లేకుండానే ఆంధ్ర రాష్ట్రం ఏర్పడాలన్నది ప్రభుత్వ నిర్ణయం. అయితే, ఆంధ్ర రాష్ట్రానికి రాజధాని ఏది ?

రాజధానిగా ఉండటానికి అర్హతగల ఒక పట్టణాన్ని నిర్ణయించటం కోసం వాంఛా ఆంధ్ర ప్రాంత పర్యటనకు పంపబడ్డారు. ఆ సందర్భంలో ఆయనకు మంచి సూచనలు చేసిన వారిలో డాక్టరు ఖాను ఒకడు.

జాతీయ ముస్లిం మహాసభ అధ్యక్షుడుగా ఆయన వాంఛాను కలుసుకొన్నాడు. బెజవాడ పట్టణం ఒక్కటే ఆంధ్ర రాష్ట్రానికి రాజధాని కాదగిన అర్హత కలిగిఉన్నదని ఆయన నిరూపించాడు. గుంటూరు, బెజ

వాడ, తెనాలి ఈ మూడు పట్టణాలూ కలసిపోగలవని, తత్ఫలితంగా ఒక మహానగరం ఉద్భవించగలదని ఆయన వాదన. ఆయన కన్నకు కూడా అదే. చిత్రమేమంటే — ఆంధ్రలోని అన్ని జిల్లాల ముఖ్య పట్టణాలనూ, ప్రధాన ప్రాంతాలనూ దర్శించి, ఎంతో మంది ప్రజల, నాయకుల సలహాలను సేకరించి, పరిస్థితిని కరతలామలకం గా మిమ్మల్ని చూచా చివరివేదికలో డాక్టరు భాను చేసిన సూచనవంటి సూచనలే చెయ్యటం ?

బెజవాడ, గుంటూరు, తెనాలి, ఈ మధ్య ప్రాంతం రాజధాని నగర నిర్మాణానికి తగి ఉంటుందని శ్రీ వాచూ సూచించాడు.

1953, అక్టోబరులో ప్రత్యేక ఆంధ్ర రాష్ట్రం ఏర్పాటు ఎంతో ప్రత్యేకమైనట్టిది. దానిని సాధించటానికి ఆంధ్రులు చేసిన త్యాగం, జరిపిన పోరాటం, పద్దబాధ వర్ణనాతీతం.

దీన్ని సాధించిన శక్తుల్ని మూడు భాగాలుగా పేర్కొంటే — అందులో అతి ముఖ్యమైన శక్తి అమరజీవి పొట్టి శ్రీరాములుగారు. రెండవ శక్తి అయ్యదేవర కాళేశ్వరరావుగారి వంటి అగ్రనాయకులు. మూడవ శక్తి డాక్టరు భాను వంటి భావుకులూ, కార్యకర్తలూ.

ఆంధ్రరాష్ట్ర అవతరణ సందర్భంలోనే ఆంధ్రుల స్వర్ణయుగం అన్న పేరుతో ఆంధ్రజాతి చరిత్రనూ, రాష్ట్రోద్భవ చరిత్రనూ ముఖ్యమైన వివరాలతో ఒక చిన్న గ్రంథంగా వ్రాసి, ఆంధ్ర సరస్వతికి ఒక అభరణంగా ఆర్పించాడు డాక్టరు భాను. ఆ గ్రంథం చూడటానికి చిన్నదే అయినా, అందులోని వివరాలు చరిత్రకు అణి ముత్యాలు.

## 15. ర స లింగం

బెజవాడ పట్టణంలో, గాంధీ నగరంలోని తాలూకాఅఫీసు ఎదురుగా ఉన్న మేడమీద 'రే ఆండ్ కో' అనే బోర్డును చూడని వారెవ్వరూ ఉండరు.

ముస్లింలీగు మంచి రాజీనామా చేసి, జిన్నాను ఎదిరించి, డాక్టరు ఖాను జాతీయోద్యమంలో చేరిన మరునాడు ముస్లిం లీగర్ల, కమ్యూనిస్టు వర్కర్ల ముట్టడికి లోనైంది ఆ మేడే. స్వప్నంలో ఆంధ్ర రాష్ట్రం ప్రకటించబడ్డ తర్వాత, అందులో ఖానుగారి మనుమరాలికి మేఘరంజని అన్న పేరు పెట్టబడి ఉండడంవల్ల, ముస్లింలలోని పామరజనం కొందరు మళ్ళీ మరొకసారి ముట్టడి జరిపిన మేడకూడా అదే.

అయితే దీని కలిది ఆ మేడ. అందుకే “రే అండ్ కో” అన్న బోర్డు అంత ప్రసిద్ధి పొందింది అని డాక్టరు ఖానుగారి వైద్య శాస్త్రం.

వైద్యశుత్తి డాక్టరు ఖానుగారి కుటుంబములో వంశానుగతంగా విస్తరిస్తోంది. డాక్టరు ఖాను తండ్రిగారు డాక్టర్ వహబ్ హుస్సేన్ ఆలీ ఖాన్. డాక్టరు ఆలీ ఖాన్ గారు ఆలోపతి (ఇంగ్లీష్) వైద్యంలో మంచి పేరు వాడు తూర్పు గోదావరిజిల్లా పెద్దాపురంలో గవర్నమెంటు హాస్పిటల్ లో అనంత స్వయంగా పనిచేస్తూ ఉండేవాడు. సర్జరీ కేసులలో సిద్ధ హస్తాదు రెండు చేతులా సంపాదించేవాడు. ఒక పెద్దాపురంలోనేకాదు ఆ చుట్టుపట్లకూడా ఆయనకు మంచిపేరు ఉండేది.

1913 లో పెద్దాపురంలోనే, డాక్టరు ఆలీ ఖాన్ మెహతాబీ బేగం దంపతులకు ఒక కుమారుడు జన్మించాడు అయితే పేరు సర్కార్ మహబూబ్ ఆలీ ఖాన్. అయితే మన డాక్టరు ఎం. ఎ. ఖాను

డాక్టరు ఖాను మూడేండ్ల పరిపాపగా ఉన్నప్పుడే తల్లిని కోల్పోయాడు. ఆ తర్వాత ఆయన పద్ద అవస్థలు అన్నీ ఇన్నీకావు.

1934 లో ఏలూరులో చదువుకొంటున్న రోజుల్లో డాక్టరు ఖాను దృష్టి వైద్యం మీదికి మళ్ళింది. డాక్టరుగారి కొడుకు కావడంవల్ల ఆయన పుట్టుకతోనే డాక్టరు అయినాడు రోగ నిదానం దానంతట అదే అవడింది. చికిత్సకు మందులు అందుబాటులోనే ఉన్నాయి. హరిజనవా

లోనూ, తదితర పేద ప్రజల్లోను, బజారుల్లోని కూలీలలోను, హోటళ్ళ లోని సర్వర్లలోనూ, ఆయన వైద్యం పొందరిపంలా ప్రవహించ సాగింది. చిన్న చిన్న రోగాలకు పెద్ద పెద్ద మందులిచ్చి ఆయన రోజుకు నాలుగైదు రూపాయల వరకు సంపాదించ గలిగేవాడట. అప్పటి కాయన వయస్సు 18 సంవత్సరాలు మాత్రం. ఈ రోజుల్లో నలభై యాభై రూపాయలన్న మాట. సామన్య జనం ఒక కుర్రవాడికి ఆ మాత్రం డబ్బు మెచ్చి ఇచ్చే వారంటే అప్పటికే ఆయన వైద్యం ఎంత పటిష్ఠంగా ఉండేదో మనం ఊహించుకోవచ్చు.

ఆ తర్వాత కుటుంబంలో ప్రారంభమైన గాలిదెబ్బలకు గురై, అనాతవరంలో తప తండ్రి వైపు బంధువై వ షేక్ పెదమాలా సాహెబ్ గారివద్ద కొంత కాలం గడప వలసి వచ్చింది. షేక్ పెదమాలాసాహెబ్ మంచి స్థితిపరుడు. సహృదయుడు. దేశభక్తుడు.

గోదావరి శాఖలైన గోతమీ వైవతేయ వదుల మధ్యగల అమలా పురం-ప్రకృతి సౌందర్యంలో పరాకాష్ఠనందుకొన్న కోవసీమలోని ఒక భాగం. బహుశా, అక్కడ గడవిన ఆ రోజులే ఆయనలోని జాతీయతను, దేశభక్తిని, సౌందర్యరాధనను, కవితాభావుకతను, స్వతంత్రజీవితకాంక్షను ఏకసింపజేసి ఉండవచ్చు. ఆయన అక్కడ ఉన్నప్పుడే పాదసపు గుళికలు, అమృతాంజనాన్ని పోలిన తెలలాలు స్వయంగాచేసి అమలాపురం లోనూ, ఆ చుట్టుప్రక్కలను వైద్యం చేయటం సాగించాడు.

స్వయంగా మందులు తయారు చేయడం అప్పుడే అబ్బిందాయ వకు. ఆయన చేసే వైద్యంలో ప్రధానమైన ఔషధం పాదరసపు గుళిక. ఇది స్వర్ణరోగ వివారిజ్ఞ. పసిన్ని కుద్దిచేసి కట్టిన ఈ గుళికలు పరైగ అనుపానాలతోను, పద్మంతోను వాడితే ఏ వ్యాధివైనా సరే విచారించగల వట !

ఇది తరతరాల నుంచి వస్తున్న గృహ యోగం కనుక, డాక్టరు



భాను చిన్న నాటి నుంచే ఇందులో సిద్ధహస్తుడైనాడు.

ఆయన వద్దనున్న మరొక అపూర్వ యోగం రసలింగం. రసము కట్టినేసి రాజ్యంబు కట్టును" అని వేమవయోగి చెప్పాడని, అట్టి రస యోగం కోసం తన తాతగారు. తండ్రిగారు కూడ ఎన్నో పరిశోధనలు జరుపుతూవచ్చాడని డాక్టరు భాను అంటాడు.

రసలింగం అంటే పాదరిసాన్ని లింగాకారంలో గడ్డకట్టించడం. ఆ లింగాన్ని మెడలో ధరిస్తే ఎన్నోకాల వ్యాధులు నయమౌతాయట.

ఈ రసలింగానికి ఆ రోజుల్లో పండితులలోను, పాషురులలోను కూడ చెప్పలేనంత గిరాకీ ఉండేది. ఆ నాడు అమలాపురంలోని ఒక ప్రముఖ మెడికల్ స్టోర్స్ వారు ఈ గుళికలకు, రసలింగాలకు డాక్టరు భానుగారి ప్రత్యేక ఏజెంటుగా ఉండి, వివిధ ప్రాంతాలకు వాటిని సరఫరా చేసేవారు.

ఆలా పెచ్చిన డబ్బుతో స్వేచ్ఛగా, హుందాగా కాలం గడుపుతూ ఉండేవాడాయన. అయితే, అక్కడ షేక్ పెదమౌలా సాహెబ్ గారి వృత్తి ప్రధానంగా వ్యవసాయం కావడంవల్ల, డాక్టరు భానును ఒక వ్యవసాయకుడిగా తీర్చిదిద్దడానికి ఆయన ప్రయత్నం చేయడంవల్ల, అక్కడి జీవితం డాక్టరు భానుకు తృప్తిని ఇవ్వలేకపోయింది. ఆ తర్వాత కొద్దికాలానికే తన పెదతండ్రిగారి సలహాపై, కోవసీమ సౌందర్యానికి ఒక నమస్కారం చేసి, డాక్టరు భాను విజయనగరం వెళ్ళిపోయాడు.

## 16. రే అండ్ కో

డాక్టరు భాను జీవితంలో ఇదొక ప్రధాన ఘట్టం. ఒక ముఖమైన చురుపు. ఈ నాడు స్కార్ మహబూబ్ ఆలీఖాన్ అనే కుర్రవాడు సుప్రసిద్ధుడైన ఒక డాక్టరు కాగలిగాడంటే, దేశంలో అసాధారణమనుకునే ఒక ప్రత్యేక శారీరక బాధతో కుమిలిపోయే దురదృష్టవం

రైవ అనేక మంది పురుషులకు దేవుడిచ్చిన ఒకవరంగా బాసిస్తున్నాడంటే అందుకు పునాది వేసింది అనాటి ఆయన విజయనగరం యాత్రే.

విజయనగరంలో ఆయన ప్రత్యేక వైద్యం ప్రారంభించిన కొద్ది కాలావికే తన ప్రఖ్యాతి చుట్టు ప్రక్కల అంతటా వ్యాపించింది.

తమ జీవితం ఇక వ్యర్థం అనుకుంటున్న ఎంతో మంది పురుషుల ఎంతో సులభంగా ఆయన దగ్గర రోగనివారణను పొంది, సంతాన వంతులై అనందించసాగారు. దానితో ఆయనకు డబ్బు బాగా వచ్చేది. అందులో కొంత బాగాన్ని ప్రతినెలా తన తండ్రికి కూడా పంపుతూ తాను ఒక జమీందారులా ఉన్నతస్థాయిలో డబ్బును ఖర్చుపెడతూ. ఇతరులకు సహాయంచేస్తూ ఎంతో వైభవంగా జీవితాన్ని అనుభవించ సాగాడాయన.

ఒక కాంపౌండరు, ఒక వంటవాడు, ఒక నౌర్యం — ఇలా ప్రారంభమైన ఆయన ప్రత్యేక వైద్యవృత్తి దినదిన ప్రకర్షమనమూలా విజయనగరంనుంచి అనకాపల్లికి, అనకాపల్లినుంచి సిద్దవోలుకు — అలా మణిలీలు చేసుకుంటూ, చివరకు బెజవాడలో “రే ఆండ్ కో” అనే పేరుతో ఒక పెద్ద ఆస్పత్రిగా వికసించింది.

రే అనే ఆంగ్లపదానికి కిరణం అని అర్థం.

“సమస్త వ్యాదుల్ని సూక్ష్మకిరణాలు బాగుచేస్తాయి. అలాంటి వ్యాదుల్లో ఒక అసాధ్య వ్యాధిని ఎట్టా శస్త్ర చికిత్స లేకుండా అనాయాసంగా బాగుచేసే వైద్య కేంద్రం ఇది. అందుకే నా ఆస్పత్రికి రే ఆండ్ కో అని పేరు పెట్టాను. దీనికి నా పేరో, నా తండ్రిగారి పేరో, మా అబ్బాయి పేరో పెట్ట గలను. అనాదిగా మా ఇంట వర్తిల్లుతూ వస్తున్న వైద్య దేవత ఇది. మా వంశ మూల పురుషుడి పేరు కూడా పెట్టవచ్చు దీనికి. కాని, నా దృష్టిలో వ్యక్తులు ప్రధానం కాదు. మా కుటుంబంలోని ఎందరో వ్యక్తులు ఈ వైద్యం చేశారు. ముందు ముందు ఇంకా ఎందరో వ్యక్తులు చేయబోతారు. అందుకే వైద్యానికి మాత్రమే నేను ప్రాధాన్యం

ఇస్తాను. అందుకే ఆరోగ్య దైవతం ఆయన సూక్ష్మ భగవానుడి అమృత హస్తం పేరు మీద ఈ వైద్య సంస్థను నెలకొల్పాను" అంటాడు డాక్టరు భాను.

ఆ పేరు పెట్టడంలో ఆయన ఉద్దేశం ఏదైనప్పటికీ, బృహద్రోగ పీడితులై డిక్యు తోచక దుఃఖించే అనేక మంది పురుషులకు ఈ సంస్థ ఒక ఆశాకిరణంగా భాసిస్తున్నదనడానికి సందేహం ఏమీ లేదు. ఆయన వైద్య కేంద్రానికి ప్రతి దినం చికిత్స కోసం వచ్చిపోయే వేలాది పురుషులే అందుకు ప్రత్యక్ష నిదర్శనం.

“ఈ సంస్థను ఇంకా అభివృద్ధి చెయ్యాలని ఉంది వాకు. ఆరు వికిమైన ఆపరేషనులు తప్ప మరో గత్యంతరంలేని ఈ వ్యాధికి, ఇంద్రజాలంలాంటి ఈ చికిత్స ఎంతో అద్భుతంలా పనిచేస్తుంది. ఆపరేషనులను రూఢిగా నమ్మలేం. ఈ చికిత్సలో అట్టి ప్రమాదం ఏదీ లేదు. రోగ వివరణ జరిగి తీరివలసిందే. ఇది అనాది సిద్ధమైన మూలికా యోగం. ఇది పూర్వం మా కుటుంబ పరిధిలోని వారికే ఉపయోగ పడేది. నేను ఒక మన రాష్ట్రంలోనే కాక మన చుట్టుప్రక్కల రాష్ట్రాలలోని ప్రజలకు కూడా దీని సేవను అందించేస్తున్నాను. ప్రపంచ మంతటా ఈ ఔషధాన్ని, చికిత్స విధానాన్ని వ్యాపింపజేయాలని నా ఆకాంక్ష. తైల రూపంలో, దిశ్చల రూపంలో, ఇంజక్షన్ రూపంలో దీన్ని విదేశాలకు ఎగుమతి చెయ్యవచ్చు. విదేశాలనుంచి కొత్త కొత్త ఔషధాలు, పేటెంటు మందులు అనేక రూపాలలో వేస చేతుగా మన దేశానికి దిగుమతి జేతున్నాయి. ఈ నాటికీ అప్రతిహతంగా, అప్రతిమానంగా, అసాధ్య దీర్ఘరోగాలను పైతం వివరణ చేస్తున్న ఆయుర్వేదం, సిద్ధ, యునా ఔషధాలు మనకు ఉన్నాయి. గోసాయి చిట్కాలు, మూలికా యోగాలు వందలా, వేలా ఉన్నాయి. శుద్ధమైన ఒక సిద్ధ ఔషధాన్ని కూడా మన విదేశాలకు ఎగుమతి చెయ్యలేక పోతున్నామూ అంటే ఏమను కోవా

పరిశోధన, క్రియాశక్తి మనలో ఇంతగా ఎందుకు క్షీణించి పోయాయో," అంటాడు డాక్టరు ఖాను ఏంతో ఆవేశంతో.

రే అండ్ కో సంస్థను ప్రపంచ వ్యాప్తం చెయ్యాలని, తమ ఔషధాలను లోకం అన్ని మూలలకు అందుబాటులో ఉంచాలని ఆయన చిరకాల వాంఛ. ఆయన ఈ వాంఛే కాక — ఇంటువంటి మహా వ్యక్తుల విశ్వజనీన సమ్యగభిలాషలన్నీ నెరవేరాలనేదే మనందరి కోరిక కూడ.

మానవ సేవే మాధవ సేవ అన్న గాంధీజీ తత్వబోధే పునాదిగా వస్తున్నది డాక్టరు ఖాను వైద్యసేవ - నిత్య వవనవోన్మేషంగా.

సూర్య కిరణం శక్తిదాయకం చంద్ర కిరణం ఓషధీ పోషకం. ప్రాణానికి ఆదారం చంద్ర సూర్యులే. బహుశా ఈ దృష్టికోనే కావచ్చు — ఆయన తన గృహాలలో ఒక దానికి సూర్య భవనం అని, మరొక దానికి చంద్ర భవనం అని నామకరణం చేశాడు.

## 17. తల్లి లేని బిడ్డ

తల్లిగారి మరణంతో, తండ్రిగారు మనః క్షేణానికి గురై వైద్య వృత్తిని నిర్లక్ష్యం చెయ్యటంతో, డాక్టరు ఖాను కుటుంబాన్ని విషాద మేఘాలు క్రమ్ముకొన్న రోజులవి. ఆయన కప్పుడు మూడేండ్లు మాత్రమే. ఆయన జీవితంలో నిత్యం వెన్నంటి వస్తున్న తుఫాను గాలులు బహుశా అప్పుడే ప్రారంభించా యమకోపచ్చు.

అప్పటికే పెద్దాపురంలో ఆయన కుటుంబం మంచి పలుకుబడిలోనే ఉంది. ఆయన తాతగారు షంషర్లీ ఖాన్ మంచి ఆయుర్వేద వైద్యుడు. పెద్ద తండ్రి అబ్దుల్ ఆజీజ్ ఖాన్ వెటరినరీ సర్జను. మేన మామ ఇస్మేల్ ఖాన్ సివిల్ సర్జను. ఆయన పెద్దాపురం మునిసిపల్ చైర్మన్ గా కూడా ఉండే వారు.

ఇంతటి ఉత్తేజ పరమైన వాతావరణంలో, ఉత్తమ సంస్కారంలో, డాక్టర్ల వంశంలో పుట్టి కూడా చిన్నప్పుడే ఆయన తల్లిలేని బిడ్డ అయినాడంటే — మానవుని అసహాయత మరొకసారి రుజువు కావడమే.

ఆ తర్వాత తన నాయనమ్మ చేతుల్లో పెరిగాడు డాక్టరు ఖాను.

జానాబ్ హుసేన్ ఆలీఖాన్ భార్యమరణంతో పిచ్చినాడై — వృత్తిని, సంసారాన్ని కూడా నిర్లక్ష్యంచేసి — తిరుగుతున్నప్పుడు, ఎంతో మంది ఆయన్ని ఓదార్చడానికి ప్రయత్నించారు. తనువులు కాళ్ళ తం కొదనీ, పుట్టిన వాళ్ళు గిట్టని ఉప్పవనీ — అలా ఎన్నో సత్యాలను తోడించారు మానవ భర్తాన్ని ఉపేక్షించ కూడ దన్నారు వైద్యవృత్తిని మానవ ద్వంద్వం. ఒక సారి మనస్సు పాడుచేసుకొంటే అది మళ్ళీ బాగు పడటం కష్టం అన్నారు.

ఏదీ కూడా డాక్టర్ ఆలీఖాన్ మనస్సుకు ఎక్కలేదు. అవన్నీ ఎవరికీ తెలియవు గనుక. కష్టం కలిగినప్పుడు దుఃఖించడం, దుఃఖపడు తున్న వాళ్ళని ఓదార్చటం — ఇవన్నీ ఎప్పుడూ ఉంటూ ఉండేవే.

కాని —

తన సమస్తాన్నీ అర్పించి, తన కష్ట సుఖాలు అన్నిటిలోనూ భాగస్వామిని ఆయి, తన ప్రాణంలో ప్రాణంగా కలసిపోయిన సహ ధర్మ చారిణిని తోల్పోయిన ఒక సహృదయుణ్ణి ఎంతమంది ఓదార్చ గలరు? ఎన్నో సత్యాలు సేవదేర్చ గలవు?

అయినా — ఏలాంటి వారికైనా. ఎంతటి విలువైన వస్తువును పోగొట్టుకున్న వారికైనా, ఓదార్పు పొందటమూ తప్పదు, సేవ దే డమూ తప్పదు. భార్య వియోగంతో మానసికమైన దౌర్బల్యం ఏప్పు షికి కలిగి కూర్చున్న డాక్టర్ హుసేన్ ఆలీ ఖానును చిట్ట చివర కర్తవ్యాభిముఖుణ్ణి చెయ్యగలిగిన గౌరవం లంకా సుబ్బారావు గారి దక్కింది.

సుబ్బారావుగారు కాకినాడ వాస్తవ్యులు. జమీందారులు. ఆయన చేసిన కర్తవ్యోపదేశం డాక్టర్ హుసేన్ అలీఖాన్‌ను తిరిగి మేర్కొలిపింది. మనస్సు దిటవు చేసుకొని, తిరిగి వైద్య వృత్తిని అవలంబించటానికి ఆయన ఉత్సాహం కనబరిచారు. అయితే - ఆమె లేని ఇంట్లో బాగుండలేనని ఆయన చెప్పడంవల్ల, సుబ్బారావుగారు ఒక పరిచయ రేఖతో ఆయనను పంగెడిగూడెం పంపించారు దానిలో డాక్టరు భానుగారి కుటుంబం, తూర్పు గోదావరినుంచి పశ్చిమ గోదావరికి మారింది.

పంగెడిగూడెం పశ్చిమ గోదావరి జిల్లాలో ఏలూరు దగ్గర ఒక గ్రామం. నాగ్రీష్ట చల్లూరు ఎస్టేట్ రాజాగారైన శ్రీ రాజా బొమ్మదేవర వెంకటరాయలు నాయుడు బహదూర్ వారి వివాహం అది. శ్రీ రాజావారు లంకా సుబ్బారావుగారికి బావగారు. రాజా వారికి మంచి అనుభవజ్ఞుడైన ఒక ఫేమిలీ డాక్టర్ అచలరామని ఎరిగిఉన్న సుబ్బారావుగారు ఆ స్థానానికి డాక్టర్ హుసేన్ అలీఖాన్ గారిని రిజిమండ్ చేశారు. ఆ విధంగా డాక్టర్ హుసేన్ అలీఖాన్ గారు పంగెడిగూడెం రాజా వారికి ఆస్థాన వైద్యులై వారు.

కోటలోనే డాక్టరు గారికి వసతి ఏర్పాటు చేయబడింది. రాజా వారి బంగళాకు అటూ ఇటూ రెండు భవనాలు ఉండేవి. అందులో ఒకటి డాక్టరు గారికి, ఒకటి ఎస్టేట్ దివాను గారికి కేటాయించబడినాయి. అప్పటికి మన భానుకు నాలుగేండ్లు.

డాక్టరు భాను విద్యాభ్యాసం కోటలోనే ఓనమాలతో ప్రారంభమైంది

ఒక ముస్లింబాలుని విద్యాభ్యాసం తెలుగు సంప్రదాయంలో ఓనమాలతోనూ, పెద్దబాలశిక్షతోనూ ప్రారంభమైవదంటే భానుకు మతానికి తేడా తెలియని కేవల ప్రాక్తికులకు వింతగానే కనిపించవచ్చు. కానీ, సర్వజ్ఞుడు, సమదర్శనుడు అయిన పండితుడికి అదే ఉత్తమ సంస్కార మార్గం.

తెలుగు నేలలో పుట్టిన వాడు తెలుగు చదవడం కనీస ధర్మం. తెలుగు చదవ దలచినవాడు తెలుగు సంప్రదాయ ప్రకారం అక్షరాభ్యాసం చెయ్యక తప్పదు. ఇది భాషా విషయం, మకంతో సంబంధంలేదు. ఇట్టి ఉత్తమ సంప్రదాయాన్ని ఎరిగినవారు కనుకనే డాక్టరు భాను కుటుంబం వారు అట్టి వద్దతిని ఆవలంబించగలిగారు.

అంది పుచ్చుకున్నట్టుగా వచ్చింది చదువు డాక్టరు భానుకు. అచిర కాలంలోనే పెద్దబాలశిక్ష పూర్తిచేసి, గజేంద్రమోక్షం తీసుకున్నాడాయన. ఆ తర్వాత రుక్మిణీ కల్యాణం, ఆయన గురువు కనకయ్య పంతులుగారు.

## 18. కనకయ్య పంతులుగారు

“గురువంటే కనకయ్య పంతులుగారే గురు వనిపిస్తుంది నాకు. భవ రూపంలో గావి, వస్తు రూపంలో గావి ఎన్నడూ ఏమీ తీసుకోలేదాయన మా దగ్గర. కేవలం చదువుకోసమే చదువు చేప్పేవారాయన. భారత భాగవతాలను టీకా తాత్పర్యాలతో సహా ఆనాడు ఆయన నాకు అంతగా మారి పొయ్యడం వల్లనే ఈనాడు నాకు ఈ మాత్రపు అక్షర జ్ఞానమైనా కలిగింది. గురువులోని ఆత్మీయతే శిష్యుణ్ని ఆత్మజ్ఞానిగా చేస్తుంది. గురుః బ్రహ్మ, గురుః విష్ణు, గురుదేవో మహేశ్వరః— అనుకున్నప్పుడెల్లా. వాకు నేటికీ ఆనాటి కనకయ్య పంతులుగారే కళ్ళముందు సాక్షాత్కరిస్తారు” అంటాడు డాక్టరు భాను, తన బాల్యాన్ని గుర్తుకు తెచ్చుకుంటూ. ఆయన జీవితంలో అదొక స్వర్ణయుగం.

డాక్టరు హుషేన్ ఆలీఖాన్ అస్థాన వైద్యుడై వచ్చే, పరిగెరిగూడెం వంస్థానంలో కనకయ్య పంతులుగారు అస్థానోపాధ్యాయుడు. కోటలోని రాజావారి పిల్లలకు, దివానుగారి, డాక్టరుగారి, పెక్రటరీగారి పిల్లలకు మాత్రమే చదువు చెప్పేవాడాయన. బాగా చదువు కొన్నవాడు. గొప్ప

పద్యంనుడు. అప్పటినుంచి సహృదయుడు. శ్రేయోభిలాషి. ఒక్క చగువుకు సంబంధించినంతవరకు మాత్రమే కాక బాల్యకీయా రంగంలోని అనేక తదితర విషయాలకు సంబంధించికూడా కనకయ్య పంతులుగారు ద్వారా భానుకు గురువు.

చొప్పిలి యుద్ధం నాటకంలో ఆయన రంగారాయుడుగా ఉన్నప్పుడు దాక్టరు భాను చిగి రంగారావు పాత్రను ధరించేవారు. అది కనకయ్య పంతులుగారి ద్వారానే వాటికి. నాటకాల పనివు కూడా పాల్గొనేవారు.

పంగెడిగూడెం ద్వారా తిరుమల (చిన్న రంగారావు) చాలా పని పాల్గొన్న మాత్రమే. అప్పటికి వెళ్ళుయాత్రికులు చాల వరకు పంగెడిగూడెం మీదుగానే వెళ్ళారని. అందులో, పండితులైనవారు శ్రీరాజావారిని చర్చించి ఎన్నోపాదాల కీర్తించి, చాలి వచ్చినా పని ఎన్నో బహుమానాలను వీరుకొని పోతూ ఉండేవారు.

అ రోజుల్లో అది ఒక చిన్న స్వచ్ఛదేవరాయల ఆస్థానంలా ఉండేది. దసరా ఉత్సవాలు చూడాలంటే మైసూరు కర్ణాట పంగెడి గూడెమే అని ప్రజలు చెప్పుకొనేవారు. ఇక కనకయ్య పంతులుగారి అధ్వర్యంలో నాటకాలకు, వినోదప్రహసనాలకు లోపంఉండేదికాదు.

దాక్టరు భాను శ్రావ్యంగా పాడేవాడు కూడ. రాజావారు, రాణి వారు, వారి కుటుంబ సభ్యులు చాల సరిసులు, సహృదయులు. లోచినప్ప తెల్లా వారు ఆయనకు కలుగుచేసి, ఆయనచేత రుక్మిణీ కళ్యాణంలోని పద్యాలు పాడించుకొంటూ, ఎన్నో బహుమతులు ఇస్తూ ఉండేవారు. అందు బంగినపల్లి మామిడిపళ్ళూ, బత్తాయి నారింజపండ్లూ వంటి అయాకాలోపలద్దాలైన ఫలాలే ఎక్కువగా ఉంటూ ఉండేవి.

తనకు పంగీతం, సాహిత్యం, నాట్యం, కల్పం, అనుకవిత, తెలుగు ఇంగ్లీషు భాషల్లో ప్రవేశం — మానవ జీవితం ఉత్తేజకరంగా సాగడానికి అవసరమైన అన్నివిద్యలూ, తనలో వీజప్రాయంగానైనా ఆవాపితాలై



ఉన్నాయంటే, అందుకు కారణం కనకయ్య పంతులుగారి కుశ్రూషా, అక్కడ అమృత వాతావరణమూ — అంటాడు చాక్లరు ఖాను.

కనకయ్య పంతులుగారు విద్యుత్తులోనూ, విద్యాబోధనలోనూ ఎంత గట్టివాడో, అంత స్వాతంత్ర్య ప్రవృత్తి, ఆత్మాభిమానమూ కలవాడు.

ఒకసారి ఆయన పాఠం చెప్పుతూ, రాజావారికి సంబంధించిన ఒక పిల్లవాణ్ణి బెత్తంతో కొట్టాడు. ఆ విషయం రాజావారికి తెలిసింది. రాజావారు ఆయన్ని పిలిపించారు. ఆ పిల్లవాడు పాలాలు చదవటంలేదనీ, మందలించక తప్పలేదనీ పంతులుగారు అన్నారు. అయినా సరే పిల్లల్ని కొట్టకూడ దన్నారు రాజా వారు.

“అయ్యా! విద్యచెప్పేటప్పుడు నా పద్ధతి నేను అనుసరిస్తాను. తెలివి తేటలు రికరకాలుగా ఉంటాయి. ఒక్కొక్క విద్యార్థి పట్ల ఒక్కొక్క విధానాన్ని ఉపాధ్యాయుడు అనుసరించ వలసి ఉంటుంది. వాత్సల్యం హృదయంలో ఉండవలసినట్టిది. విద్యను బోధించేవేళ కొంత కఠిన్యం ప్రదర్శింపక తప్పదని నా ఉద్దేశం లేకపోతే, సరైన శిక్షణలేక పిల్లలు చెడిపోతారు. పిల్లలపట్ల విద్యకు సంబంధించినంతవరకు గారాబం పనికి రాదు మీరు ఇలా కలుగ చేసుకుంటే, గురువుగా నా కిర్తనాన్ని నిర్వహించలేను.” అంటూ పంతులుగారు ఆ బెత్తాన్ని రాజావారి ఎదుట ఉంచేసి, నమస్కరించేసి, వెళ్ళిపోయారు. మళ్ళీ కనిపించలేదు. ఆయన కోసం రాజావారు ఎంత వెదికించినా, ఫలితం లేకపోయింది.

అది అనాటి ఉపాధ్యాయుల ఆత్మ గౌరవస్థాయి. జీతం కోసం, జీవితంకోసం తాపత్రయ పడటమే ఎరుగరువారు. తమలోన్న విద్యను ఎదుట వారిలో ప్రవేశపెట్టడం ఒక్కటే వారి లక్ష్యం. తమ శిష్యులు తమంత వారు కావాలన్నది ఒక్కటే వారి ధ్యేయం.

అందుకే ఆ రోజుల్లో సమాజంలో ప్రథమస్థానం ఉపాధ్యాయుడికే ఉండేది. విద్యార్థులలో అప్రతిమానమైన క్రమశిక్షణ ఉండేది. పా

శాలిలో సరస్వతి తాండవించేది. అనాటి ఉన్నతశ్రేణి శిక్షణ విధానం దిగజారి పోవడం వల్లనే ఈనాడు ఉపాధ్యాయుల గౌరవం, విద్యార్థుల తెలివితేటలు, క్రమ శిక్షణ స్థాయి కూడ దిగజారి పోయింది.

భయభక్తులు లేని చోట విద్య అబ్బదు. విద్య అబ్బనిచోట క్రమ శిక్షణ ఉండదు. క్రమశిక్షణలేని జాతి పెట్టి జీవచ్ఛవం మాత్రమే.

ఈనాటి విద్యావిధానాన్ని పరిశీలించిచూస్తే — మిషనరీ స్కూళ్ళలో ఉన్నంత ఉన్నతస్థాయిలో విద్య గవర్నమెంటు స్కూళ్ళలో ఉండటం లేదు. కారణం ఏమిటి ?

6-12 సంవత్సరాల మధ్య కుర్రవాళ్ళను విద్యకు అభిముఖులను చెయ్యడం కోసం ఉపాధ్యాయులు తమ శక్తి సామర్థ్యాలతో పాటు బెత్తాన్ని కూడ ఉపయోగించేవారు పూర్వం. ఆ పయస్సులోని కుర్రవాళ్ళకు భయమూ, భక్తి రెండూ అవసరమే. ఇంటివద్ద తల్లిదండ్రులు, స్కూళ్ళలో గురువులు వాటిని ఉపయోగించి, శాలకుల్ని క్రమ శిక్షణకల వియమ బద్ధులైన యువకులుగా తయారు చేసేవారు.

ఈనాడు వాటి స్థానంలో కఠినమైన వియమ విబంధనలను అమలు పరచటం ద్వారాను, అట్టి ప్రతిభ కల ఉపాధ్యాయులను ఎంచుకోవడం ద్వారాను ఉన్నతశ్రేణి విద్యా ప్రబోధాన్ని మిషనరీ స్కూళ్ళు సాధించ గలుగుతున్నాయి.

అట్టిది లేని మామూలు పాఠశాలల్లో కనీసం బెత్తాన్ని అయినా తిరిగి ప్రవేశపెట్టకపోతే, ఏం మిగిలేటట్టు ? పన్నెండు సంవత్సరాలలోపు పిల్లలకు బెత్తమే సరస్వతీ స్వరూపం కాదా ?

ఆరు-పన్నెండు సంవత్సరాల మధ్య కుర్రవాళ్ళని కేవలం సేవ కులుగా చూడమని మన ధర్మ శాస్త్రాలు చెపుతున్నాయి. ఈ నాటి విద్యార్థి లోకములో అవిద్య, అవిధేయత, అశిక్షణ ఇంత మోరంగా అలుముకొని ఉండడానికి హేతువు బహుళ ఈ ప్రాథమిక సత్యాన్ని గుర్తించక పోవడమే నేమో ! పవిత్ర విద్యా పీఠాలను ఆక్రమించుకొని

కూర్చున్న పెద్దలు రాజకీయ స్వార్థాలకు, పదవీ వ్యామోహాలకు బానిసలుగా తయారై పోవడమే నేమో !

## 19. ఒక్క నెలలో రెండు క్లాసులు !

కనకయ్య పంతులుగారు వెళ్ళి పోవటంతో కోటలో విద్య కంటే పడి - చదువు కోసం ఏలూరు పోవలసి వచ్చింది దాక్టరు ఖాను. అక్కడ 1902లో సంవత్సరం, ముహమ్మద్ హైస్కూలులో ఫస్ట్ ఫోటోలో చేరాడు.

అక్కడ ఖాను తెలుగులో జరిగిందివల్ల, తెలుగు భాషలో విష్ణుతులై పిల్లల్లో ఉపాధ్యాయునిగా ఉండడంవల్ల, తెలుగు భాష బాగానే వచ్చింది దాక్టరు ఖానుకు. కోటలోని లైబ్రరీలో లభించే భారత రామాయణ భాగవతాది గ్రంథాలు చూచు చదువుతూ దాన్ని మరింత అభివృద్ధి చేసుకొన్నాడాయన తెలుగులోపాటు కనకయ్య పంతులుగారే ఇంగ్లీషు కూడా చెప్పేవారు. అందుకే దాక్టరు ఖానుకు తెలుగు, ఇంగ్లీషు వచ్చి వంటగా ఉరుదు భాష రాదు.

పన్నెండు సంవత్సరాల వయస్సు వచ్చేంత వరకూ కోటలోనే ఉండడంవల్ల, బయట ప్రపంచం గురించే తెలియదు ఖానుకు. అన్ని సౌకర్యాలూ, వినోదాలూ, ఆటపాటలూ - అన్నీ కోట గోడల మధ్యే జరిగి పోయేవి. కోట గుమ్మంవద్ద విచ్చు కత్తుల పహారా ఉండేది. కోట దాటి బయటకు వచ్చే అవకాశమేలేదు. అవసరమూ లేదు. తాను చదువు కోసం ఏలూరు బయలుదేరే వరకూ, తన ఆ పన్నెండేడ్ల బాల జీవితం ఒక "ఎ" క్లాస్ ఫైదీలా గడిచిందింటా డాయన.

కోటదాటి బయట ప్రపంచంలో అడుగు పెట్టగానే, ఒక మాత్ర ప్రపంచంలో అడుగుపెట్టి నట్టవిపించిందాయన కాక్షణం. రోడ్లు, బళ్ళు,

ఎంతో మంది మనుష్యులు, విశాలమైన పొలాలు, పెద్ద పెద్ద స్కూళ్ళు, అంగళ్ళు, హోటళ్ళు - అపూర్వమైన ఒక వింత అనుభూతిని, హాయిని కలిగించినై ఆయనకు. ఆయన ఫస్ట్ ఫారం చదువు నల్లేరు మీద బండిలా నడవసాగింది.

స్కూల్లో చేరిన ఒక మాసం రోజుల్లోనే అక్కడ జరిగిన ఒక విశేషాన్ని గురించి ఎంతో సంతోషంతో చెప్పతూ ఉంటాడు డాక్టరు భాను.

ఒక రోజున హఠాత్తుగా హెడ్ మాష్టరుగారు వాళ్ళ క్లాసులోకి వచ్చి ప్రశ్నలు వేశారట : ఇంగ్లీషులోనూ, తెలుగులోనూ కూడ డాక్టరు భాను మంచి ఘటికుడుగానే కనిపించాడు ఆయనకు. హెడ్ మాష్టరు ఇంగ్లీషులో కొన్ని ప్రశ్నలు అడిగిన మీదట, చాలా మెచ్చుకొని "ఇంగ్లీషులో దిట్టంగానే ఉన్నాడు, తెలుగులో ఎలా ఉన్నాడో చూడండి." అంటూ తెలుగు మాష్టరు కేసి చూశాడు. తెలుగు మాష్టరికి ఈ కుర్రవాని సంగతి అంతకుముందే తెలుసు గనుక, ఒక పద్యం చదివి, దాన్ని వివరించమన్నాడు.

ఇలలో ఇద్దరు రాజులు

మరియుచు చదరంగ మాదీ, మాపటి వేశన్

బలమెత్త మరచి పోయిన,

ఎలుకలు తమ కలుగులోని కేమగ వీడ్చెన్.

ఈ పద్యాన్ని విని, దానికి అర్థం చెప్పమన్నట్టు చూశాడు క్లాసు పిల్లరిందరివైపు హెడ్ మాష్టరు. ఎవరూ నరైవ సమాధానం చెప్పలేదు.

అసలే అది ఫస్ట్ ఫారం క్లాసు చదరంగం ఆటను చూచిన వాళ్ళు గనీ, కనీసం వినివ వాళ్ళుగనీ ఆ క్లాసులో ఉండి ఉండరు. ఉన్నా, పద్యం అర్థమై ఉండదు. కోటలో నిత్యమూ చదరంగం ఆటను చూస్తూ ఉండేవాడు కమకమా — పద్యాలనూ, సమన్యాలనూ ఎరిగి ఉన్న వాడు

గనుకనూ - చిక్కరు ఖాను తనకున్న పాండిత్యాన్ని ప్రదర్శిస్తూ పద్యాన్ని మంచి వీళ్ళ ప్రాయంగా వివరించాడు.

హెడ్ మాష్టారు ఎంతో సంతోషించారు. ఆ వెంటనే ఆయన్ను ఫస్ట్ ఫారం నుంచి పెకండు పొందితు ప్రమోట్ చేశారు.

ఒక వెంటనే రెండు క్లాసులు :

శ్రేణికి మించిన తెలివితేటలు కనబరచే పిల్లలకు డిమిట్ ప్రమోషన్లు, డ్రిమిట్ ప్రమోషన్లు కూడా ఉండేవి ఆ రోజుల్లో.

విద్యనూ, విద్యాబుర్రుకు మంచి రోజు లు. మెరిట్ ను గుర్తించి గౌరవించే వారు గనుకనే అలా బంతు ఉన్నతి స్థాయిలో ఉండేది విద్య. విద్యనుబట్టి కృత్తి నైపుణ్యం, కృత్తి నైపుణ్యాన్నిబట్టి విశ్వప్రకాశి :

ఏలూరులో ఆయన చదువుతూ ఇలాంటి ఎన్నో చమత్కారాలతోనే నిండి ఉండేది. పట్ట కొంచెం కూత ఘనం అన్న సామెత అడుగుడుగునా రుజువు పడుస్తూ ఉండేవాడు ఆయన.

ఒక రోజు తండ్రి గారితో ఒక సభకు వెళ్ళాడాయన. ఏలూరు మునిసిపాలిటీకి చైర్మన్ గా ఉన్న మోతే వరసింహారావు గారికి రాజహదర్ బిరుదు ఇచ్చింది ప్రభుత్వం. ఆ సందర్భంలో, పట్టణంలో ఉన్న పెద్దలంతా ఆయనకు సన్మానసభ ఏర్పాటు చేశారు. అదీ ఆ సభ.

పెద్దలంతా ఉపన్యాసాలు ఇచ్చారు. కవులు పద్యాలు చదివారు. అదంతా చూస్తూ ఉన్న డాక్టరు ఖాను ఒక చిన్న కాగితం మీద తా కూడా రెండు పద్యాలు వ్రాసి, ఎవరి అనుమతి పుచ్చుకోకుండానే వే ఎక్కి, వరసింహారావుగారి ప్రక్కన విలబడి, గబగబా చదివేశాడు.

అంత చిన్నవాడు, ముస్లిం కుట్రవాడు, తెలుగు పద్యాలు వ్రాడమే కాక, రైర్యంగా వేరిక ఎక్కి, అంత శ్రావ్యంగా చదవడం :

సభంతా విస్తుపోయింది.

ఆప్పటికి పంగెడిగూడెం నుంచి వచ్చేసి, భీష్మతో

స్కూలులో ఉపాధ్యాయుడుగా ఉంటున్న కనకయ్య పోతులు గారు, తన శిష్యుని ప్రతిభా వికాసాన్ని చూచి ఎంతో మురిసిపోయారు.

ఆ రోజుల్లోనే డాక్టరు భాను ప్రదర్శించిన ప్రతిభా విశేషాలలో ముఖ్యమైన మరొకటి — బియ్యపు గింజ మీద అక్షరాలు వ్రాయడం. అర్థదృశ్యమైన ప్రక్రియ ఇది. ఎంతో వైపునైనా, హస్త సాగునూ ఉంది. లాఘవం, దీక్ష, సహనం అవసరమైన పీఠ్య ఇది. ఈ పవిత్రనం ద్వారా ఉపాధ్యాయులందరికీ ఆభిమాన పాత్రుడయ్యాడాయన.

చక్కని బియ్యపు గింజలమీద ఆ నాటి ఆమీందార్ల పేర్లు, పదాన్యలైన పెద్దల పేర్లు వ్రాసి, వారికి పాటిని బహూకరిస్తూ ఉండేవాడు. అంతకు ప్రతిఫలంగా వారు ఆయనకు సన్మానాలు చేస్తూ ఉండేవారు. భగదూపంగానూ, వస్తు రూపంగానూ ఎన్నో బహుమతులు ఇస్తూ ఉండేవారు. అర్థ నూట పదహార్లను కూడ ఇచ్చేవారు. ఆ కాలంలో అర్థ నూట పదహార్లు అంటే ఈ కాలంలో వెయ్యి నూట పదహార్లే.

## 20. గాంధీజీ - జాతీయతా బీజం

ఏలూరులో డాక్టరు భాను మూడవ ఫారం చదువుతున్న సమయంలోనే గాంధీజీని చూచే అదృష్టం ఆయనకు పట్టింది.

1934 లో గాంధీజీ ఆంధ్ర దేశంలో పర్యటిస్తూ ఏలూరు వచ్చారు. ఆయన రావడానికి కొద్ది రోజులు ముందుమండే, ఆయనకు స్వాగతం చెప్పే నిమిత్తం ఏలూరు పట్టణం అంతా సమాయత్తం కాసాగింది. హైస్కూలులోని విద్యార్థులలో ఉత్సాహం పరవళ్ళు త్రొక్కసాగింది. స్కూల్ మాష్టరు జోక్యం వెంకటరావుగారు స్కూల్లను తయారు చేస్తున్నారు. స్కూల్లో చాలా ఉత్సాహవంతులైన కుర్రవాళ్ళలో డాక్టరు భాను ప్రథముడైనాడు.

గాంధీజీ పట్టినప్పుడు, జనం తోసుకువచ్చి ఆయన మీద పడకుండా ఎలా ఆరికట్టాలో, ఆయన చుట్టూ ఎలా రక్షణ కలిపించాలో, ఆయన కారువెంట ఎలా ఉండాలో, కారు దిగినప్పుడు, ఎక్కినప్పుడు, ప్రయాణం చేస్తున్నప్పుడు, సభల్లో ఉపన్యాసాలు ఇస్తున్నప్పుడు ఏ ఏ స్థానాల్లో ఉండి ఏ యే విధంగా ప్రవర్తించవలసి ఉంటుందో — ఆ పద్ధతులన్నిటిలోనూ జ్ఞానంగా బాల భటులందరికీ తరిఫీదు ఇచ్చారు వెంకట రావు గారు.

గాంధీజీ ఏలూరులో ఉన్నంతసేపూ ఆయన్ని అంటే ఉండవలసిన బాలభట దళానికి డాక్టరు భాను నాయకుడై నాడు.

దేశమంతా ఆరాధించే గాంధీమహాత్ముణ్ణి అంత పన్నిహితంగా చూచే భాగ్యం తనకు లభించినందుకు ఎంతో ఉప్పొంగిపోయాడు ఆయన. ఆయన బాల హృదయం ఎగిరి గంతులు వేసింది.

పట్టణమంతా అలంకరించబడింది. కాంగ్రెసు సంస్థవారు పెద్ద ఎత్తున స్వాగత సన్నాహాలు చేస్తున్నారు. దూరగ్రామాలనుంచి వచ్చే అశేష ప్రజానీకానికి జాతిపితను దర్శించుకునే మహాభాగ్యం సులభపాద్యం అయ్యేలా పకల సౌకర్యాలు ఏర్పాటు చేయబడినై.

గాంధీజీ అనుకొన్నరోజున అనుకొన్నవేళకే ఏలూరు స్టేషన్లో దిగారు కావి, వారి రక్షణకోసం స్కాట్ మాష్టారు చెయ్యాలనుకున్న దల్లా వ్యర్థమే అయింది.

రక్షణ ఏర్పాటులన్నీ పోలీసువారే చేశారు. కాంగ్రెసు వారిం రీతి ఉండనే ఉన్నారు. అందువల్ల హైస్కూళ్ళ బాలభటుల అవసరేకుండానే పోయింది.

అయితే - గాంధీజీ ఊరేగింపులో, రోడ్డు పొడుగునా ఇరకవే రాలినట్టున్న జనం, తోసుకొచ్చి కారుమీద పడకుండా ఆయన కారుమీద గార్డుమీద ఇదొక బాల భటుణ్ణి, అదొక బాల భటుణ్ణి పెట్టారు.

అందులో దాక్టరు భాను ఒకడైనాడు.

జీవితంలో తనకు పట్టిన గొప్ప ఆదృష్టాలలో ఆ నాడు తనకు లభించిన ఆ అవకాశం ఎంతో ప్రభావమైనదంటాడు ఆయన.

“ఆ వేళ సాయంత్రం, గాంధీజీ ఊరేగింపు ఆయన కౌసం ఏర్పాటుచేసిన బంగళాకు చేరేసరికి చీకటి పడింది. వెంటనే ఆయన ప్రార్థనలో కూర్చున్నాడు. “ఈశ్వర్ అల్లా తేరేనాం. సబ్ కో సమ్మతిదే భగవాన్” అంటూ, అక్కడ సమావేశమైన జన సమూహమేకాక, దళ దళలు కూడా ఆయనతో కలిసి గొంతెత్తి పాడినై. ఆ వాతావరణం ఎంతో దివ్యంగా. ఆనందకరంగా ఉంది ప్రార్థన ఆయనకి రాత్రి ఎనిమిది గంటలైంది. మమ్మల్ని అందరినీ ఇళ్ళకు పొమ్మన్నారు.

“ఇంటికి వెళ్ళానన్న మాటేగాని, మనస్సంతా గాంధీజీపైనే ఉండి పోయింది ఆ ముఖం, ఆ చిరునవ్వు, ఆ చూపులు, ఆ తేజస్సు ఆ మాటలు, ఆ ప్రసంగంలో ఉండే తీవ్రత, ఆ ఊరేగింపు, ఆ జనం... వీటితోనే నిండి ఉండి నా మనస్సు. రాత్రింతా అవే స్వప్నాలు ఎప్పుడు తెల్లవారుతుందా, ఎప్పుడు మళ్ళీ ఆ మహాత్ముని సాన్నిధ్యం లభిస్తుందా అన్న ఉద్రేకభావంతోనే గడచిపోయిందా రాత్రి.

“ఇంకా తెల్లవారకుండానే లేచి, కాలకృత్యాలు ముగించి, యూపీ ఫారం ధరించి, హోటల్ లో టిఫిన్ తిని, గాంధీజీ మకాం చేరుకొన్నాను. పొక్కును గనుక, గాంధీజీ సన్నిధిలో ఉండటానికి నాకు ఎలాంటి అభ్యంతరం ఏర్పడ లేదు.

“నేను ఆయన దగ్గరకు వెళ్ళేటప్పటికి ఆయన ఒళ్ళు పట్టించు కొట్టున్నారు. ఎవరో ఇద్దరు ప్యక్తులు ఆ ఉదయం వచ్చిన ప్రతికూలమ ముందుపేసుకొని, ఒక్కొక్కరే తన వార్తలు చదివి వివిధిస్తున్నారు. పట్టణంలో ఉన్న పెద్దలు, ఆ ప్రాంతాల నాయకులు ఒక్కొక్కరే వచ్చి మాట్లాడి వెళుతున్నారు. ఈ పనులన్నీ ఏక కాలంలోనే జరిగిపో



తున్నాయి. ఒకేసారి ఇన్ని పనులు చేస్తూకూడా, గాంధీజీ ఒళ్ళు పట్టించుకొంటునే ఉన్నారు. రాత్నం వదులుతూనే ఉన్నారు ఒక ప్రక్క పెద్దలతో మాట్లాడుతూనే ఉన్నారు. మరోప్రక్క వార్తలు వింటునే ఉన్నారు. వీరిని ఆయన మూర్తిభవించిన సమగ్రకృషి! దేశ మాతకు ఏదేం దావ్యమనుంచి ఏముక్తి కలిగించడానికి అవతరించిన భగవంతుడు, అంటాడు డాక్టరు భను— ఆనాటి పంపుటనను జ్ఞాపికి తెచ్చుకొంటూ!

గాంధీజీ మీద అపరిమితమైన భక్తి గౌరవాలు విప్పడటానికి, బ్రిటిష్ పాలకులమీద ద్వేషభావం కలగడానికి, దేశదాస్య విమోచన పోరాటంలో తాను ప్రవేశించటానికి అప్పటి సన్నివేశం తన కెంతో తోడ్పడింది అంటాడు ఆయన.

ఆనాటి నుంచి ధృఢమైన జాతీయవాదిగా మారి పోయాడు డాక్టరు భను.

అంతకు ముందునుంచీ ఈ జాతీయతా వీరిని ఆయనలో ఉంది. 1923 ప్రాంతంలో కాకినాడలో జరిగిన ఖిలాఫత్ మీటింగులకు ఆయన తండ్రిగారు హాజరై నాడట. షాకలాల్, మహమ్మదాల్ మొదలైన నాయకుల ఉపన్యాసాలన్నీ అవగాహన చేసుకున్నారట. ఆ విషయాలన్నీ తండ్రిగారి దగ్గరనుంచి డాక్టరు భను వింటూ ఉండేవాడట. తనలో దేశభక్తి వీరిని బాగా నాటుకోవడానికి అవన్నీ తోడ్పడ్డాయి అంటాడు ఆయన.

ఆ తర్వాత జరిగిన జాతీయ యువకవీరుల పోరాట గాథలు— ముఖ్యంగా అల్లూరి సీతారామరాజు తిరుగుబాటు ఉదంతం, కాకినాడ బాంబు కేసు, భగవత్ సింగ్ ప్రభృతుల చరిత్ర... ఇవన్నీ తన నెత్తురు వీరోచితం చేశాయంటాడు ఆయన.

## 21. కళా వెంకటరావు కాంగ్రెసుతో తొలి పరిచయం

1937 లో తాను అనాతవరం (అమలాపురం) లో ఉంటున్నప్పుడు తొలిసారిగా కాంగ్రెసు రాజకీయ రంగంలో ప్రవేశించాడు దాక్టరు భామ.

ఆ సంవత్సరంలోనే బ్రిటిష్ వారి క్రొత్త రాజ్యాంగం క్రింద తొలిసారిగా ఎన్నికలు జరిగినై.

అప్పటికి రాష్ట్రంలో జస్టిస్ పార్టీ అధికారంలో ఉంది. భారతీయ కాంగ్రెసు సంస్థ ఒక రాజకీయ పార్టీ గా ఎన్నికలలో పోటీచెయ్యడానికి అదే ప్రయత్నం.

పీఠాపురం రాజావారి నాయకత్వంతో అప్పుడే పుట్టిన పీపుల్స్ పార్టీ కూడా ఎన్నికలలో పోటీచెయ్యడానికి పూనుకొంది. ఆ ఎన్నికలలో ప్రజల దృష్టిని ఆకర్షించిన ప్రధాన నియోజక వర్గాలలో అమలాపురం ఒకటి. అక్కడ కాంగ్రెసు తరపున కళా వెంకటరావుగారు, పీపుల్స్ పార్టీ తరపున పీఠాపురం యువరాజావారు పోటీ చేశారు, పీపుల్స్ పార్టీ డబ్బును మంచిసీళ్ళ ప్రాయంగా ఖర్చు పెట్టింది. లక్షలు ఖర్చయింది. ఆ డబ్బుంతా మధ్యవర్తుల జేబులలోకి పోయింది. ప్రజల దాకా రాలేదు. అది వేరే కథ. ప్రజలు మాత్రం దేశభక్తి పూరితులై, తుఫానులోని మహా నముద్రంలా ఉద్రిక్తులై ఉగిరిపోయారు.

ఒక ప్రక్క తన సమస్తాన్ని హరిజనోద్ధరణకోసం, హరిజన బాల బాలికల విద్యాభివృద్ధికోసం, అనధికారకోసం, అదిలల కోసం త్యాగం చేసిన పీఠాపురం మహారాజా :

మరో ప్రక్క దేశ దాస్య విముక్తి కోసం, హరిజనాభ్యుదయం

కోసం తమ సమస్తాన్నీ త్యాగంచేసి పోరాడుతున్న కాంగ్రెసు నేత గాంధీజీ :

ఒక ప్రక్క స్థానికమైన వ్యక్తిగత భక్తి.

మరొక ప్రక్క సామ్యజీవికమైన దేశ భక్తి.

అమలాపురం నియోజక వర్గం జయపజయాల మధ్య అల్లలాడి పోయిన సమయ మది.

అలాంటి కల్లోల పరిస్థితిలో, తన మనస్సునిండా గాంధీజీ దివ్య మూర్తిని నింపుకొని ఉన్న డాక్టర్ ఖాను - అప్పటికి 20 ఏండ్ల కుర్రవాడు - కళ్ళు మూసుకొని ఎన్నికల యజ్ఞంలోకి దూకాడు. కాంగ్రెసు జండా పట్టుకొని, కళా వెంకటరావుగారి ప్రక్కన విలబడ్డాడు.

వెంకటరావుగారి బాపమరది బాబయ్యగారి ఆధ్వర్యంలో ఎన్నికల విజ్ఞాపన కోసం వారంటరీ దళాలు నిర్మించబడ్డాయి. అందులో చాలా చురుకుగానూ, ప్రశుభంగానూ పనిచేసిన ఆయనకుల్లో డాక్టరు ఖాను ఒకడు. ఆయనకు అప్పటికే సర్వరోగ వివారణ డాక్టరుగా ముస్లిం లలోనూ, సాధారణ ప్రజలలోనూ పేరు ప్రఖ్యాతు లున్నాయి. ఆ సలుకు దిడి ఈ ఎన్నికలలో కాంగ్రెసుకు బాగా ఉపయోగపడింది.

ఆంధ్ర కాంగ్రెసుకు అఖిల భారత నాయకత్వం సాధించటాకే కాక, బ్రిటిష్ పార్లమెంటుకు కూడా గుండె తల్లడం గావించిన ఒక మహా విప్లవకారుడు కళా వెంకటరావు అంటే :

ఆగష్టు విప్లవ సమయంలో ఆంధ్ర సర్కులర్ కు జనకుడై అఖిల భారత విప్లవాన్ని రెచ్చగొట్టిన వాడాయన. విప్లవ శక్తి ఆయనకు పుట్టుకతోనే వచ్చింది. అత్యంత క్లిష్ట సమయంలో జేండా పట్టుకొని ఆయన ప్రక్కన విలబడి, ఆయన ఆశీర్వాదం పొందగలిగాడు డాక్టరు ఖాను. గొప్ప మెజార్టీతో కాంగ్రెసు గెలిచిందక్కడ.

ఈ ఎన్నికలలో - రాష్ట్రం మొత్తంమీద ప్రకటించబడిన తొ

ఫలితం, పోటీలేకుండా తూర్పు గోదావరినుంచి వచ్చిందే. అది కాంగ్రెసుకే లభించింది. అలా గెలిచిన వాడు బి. యస్. మూర్తి. హరిజన అగ్రనాయకులలో ఒకా దాయన ఆయన వెన్ను చలవగా, తడువరి వచ్చిన ఫలితా లన్నీ మొత్తం మీద కాంగ్రెసుకే లభించాయి. హోరా హోరి పోరాటంలో అఖండ విజయాన్ని సాదించినవాడు కళా వెంకటరావు.

డాక్టరు ఖానులో జాతీయ భావం, కాంగ్రెసుపట్ల విశ్వాసం పెరిగి పెద్దదిగా వికసించటానికి ఈ ఎన్నికలు చాలా వరకు తోడ్పడ్డాయి.

కళా వెంకటరావు గారికి ప్రచారం చెయ్యడం కోసం అమలా పురం వచ్చిన జాతీయ నాయకులలో శ్రీమతి సరోజినీనాయుడు ఒకరు. అక్కడ ఆమె ఉపన్యాసం తనను ఎంత ఉత్తేజ పరచిందో డాక్టరు ఖాను చెప్పుకుంటేనే వినాలి.

“కాంగ్రెసు దేశానికి జీవగర్భ. కాంగ్రెసు ద్వారానే దేశానికి ముక్తి. ప్రతి వ్యక్తీ తన జీవితాన్ని కాంగ్రెసుకు చుడి పెట్టుకొన్న నాడే దేశానికి అభ్యుదయం.” అంటూ ఆవిడ చేసిన ఉద్ఘాటన ఈ నాటికీ తన హృదయంలో ఖంగు మంటూనే ఉంటుందంటా దాయన.

ఆ తర్వాత కొద్ది రోజులకే ఆనాడవరం విడిచిపెట్టి, విజయవగ రం వెళ్ళి పోయాడు డాక్టరు ఖాను.

## 22. తల్లులు - సవతి తల్లులు

ఎంతో ఉజ్వలంగా, ఎంతో ఉన్నత స్థితికి పోవలసిన కత్తి వంటంగా ప్రాకంభమైన ఆయన విద్యార్థి జీవితం చిన్నా కిన్నమై, ఆయ నను ఏలూరునుంచి అనాత పరానికి పనిచేసిన పరిస్థితి చాలా దయనీయ మైనట్టిది. అది ఆయన కుటుంబంలో ఏర్పడ్డ ఒక కల్లోల పరంపర.

పంగెడిగూడెం రాజావారి కోటలో ఉన్నంతకాలం బయట

ప్రపంచం ఎలా ఉంటుందో, కష్టాలంటే ఏమిటో ఎరిగడు. పెద్దాపురంలో భోగిగా పుట్టాడు నీరసంవదల మధ్య కైశవాన్ని గడిపాడు. మాతృ శ్రీ మఠానంతరం పంగెడిగూడెంలో రాజావారి కోటలో రాజా లా పెరిగాడు. పన్నెండేండ్ల వయస్సు వచ్చేసరికి బాల్యం యావత్తు 'సర్కార్' అనే తన పేరును సార్థకం చేసుకొంటూ ఒక రాజకుమారుడలా సర్వ సుఖాలూ అనుభవించాడు.

లోకాన్ని ఆయన చూచింది ఏలూరు వచ్చిన తర్వాతనే. లోకంలో ఉండే కామ క్రోధాదుల్ని, భాధను, దుఃఖాన్ని రుచి చూచింది మాత్రం ఆయనకు రెండవ సవతి తల్లి వచ్చిన తర్వాత. ముఖ్యంగా అవిడకు ఓడ్డలు కడిగిన తర్వాత.

డాక్టరు ఖాను తండ్రి గారి రెండవ భార్య చాల గర్విష్టి. సవతి కొడుకైన ఖానునే కాదు, భర్తను కూడా లక్ష్యం చేసేదికాదు ఆమె. ఆ తర్వాత ఆ భర్త సుఖాన్నీ, శాంతినీ అన్వేషిస్తూ దవ దపాలుగా భార్య మీద భార్యగా ముగ్గురు భార్యల వలనూ చేసుకోవలసి వచ్చింది అయినా, ఆయన కోరిన సుఖ శాంతులు లభించలేదు అవి తొలి భార్యతోనే పోయినై. డాక్టరు ఖాను ఎక్కువగా దాధనడల రెండవ సవతి తల్లి చేతిలో.

అంతవరకూ తనకు ఏం కావాలో, ఏం అక్కర బేసో తెలియని దర్జాలో బ్రతికాడు డాక్టరు ఖాను. అన్ని సౌకర్యాలు తన అభిరుచికి తగ్గట్టు ఎప్పటికప్పుడు ఎక్కడివి అక్కడ అమర్చి పెట్టబడి ఉండేవి. ఆ సవతి తల్లి వచ్చిన తర్వాత అవన్నీ అదృశ్యమైపోయాయి. ఇంట్లో పెత్తన మంతా ఆమెదే. ఇంట్లో పనిచేసే నౌకర్లు, దాకర్లు కూడా ఆమె మాటకు బద్ధులు. తన మాట వినే వాళ్ళు ఒకరూ లేరు. తనకేది కావలసి వచ్చినా తండ్రిగారిని అడిగే అలవాటు లేదు. తండ్రి ఎదుట నిలబడి మాట్లాడటానికి భయం. ప్రతి దానికి, స్కూలు జీతంతో సహా మారు తల్లినే అడగాలి. ఆమె ఆయన్ను గడ్డివరక కంటే హీనంగా చూచేది.

తిండి పెట్టేది కాదు. బట్టలు కుట్టించేది కాదు. స్కూలుకు జీతం కూడా కట్టేది కాదు. అందువల్ల ప్రతి నెలా జీతం జరిమానాతో కట్టవలసి వచ్చేది. చాలా సార్లు ఆయన పేరు హాజరు పట్టిలో కొట్టివేయబడి ఉండేది. జరిమానాతో జీతంకట్టి పేరు మళ్ళీ వ్రాయించు కోవలసి వచ్చేది.

ఏలూరులో డాక్టరు ఖాను చదివే హైస్కూలు ఇంటికి మూడు మైళ్ళ దూరంలో ఉండేది. ఇల్లు పెంషను లైనులో ఉండేది. మారుతల్లి బిడ్డలు చదువుతున్న చిన్న చూకాలు ఇంటికి సమీపంలోనే ఉంది. అయినా, ఇంట్లో ఉన్న నౌకర్లు అందరూ అవిడ బిడ్డల పేవతోనే మునిగి ఉండే వారు. ఆయనకు భోజనం కూడా తీసుకొని వెళ్ళేవారు కాదు.

సరిస్థితి ఎంత పరకు దిగజారిందంటే, ఇంటి నౌకర్లు తన మాట వివక్షపోగా, వాళ్ళకు పురమాయించబడ్డ వస్తున్న కూడ ఆయనకు చెప్పి ఆయన చేత చేయించుకునే వాళ్ళు. తన నౌకర్లకే తాను నౌకరు కావలసిన దుస్థితి ఏర్పడ్డ దాయనకు ఆ ఇంట్లో.

ఈ కష్టాలు కొద్ది కొద్దిగా పంగెడిగూడెంలోనే ప్రారంభమైనా, ఏలూరు వచ్చిన తర్వాత రాక్షస స్వరూపం దాల్చి జీవితాన్ని దుర్భరం చేసివేసిన్నె.

తల్లి దండ్రుల ప్రేమ కరువైపోగా, చిన్ననాటి గరాబండ్లీణించి పోగా, తిండికి కూడా నౌకర్లమీద, వంట వాళ్ళ మీద ఆధారపడ వలసి వచ్చింది. రెండవ సవతి తల్లే కాక, ఆమెతో కలిసి మూడవ సవతి తల్లి కూడా బాధనె కలిగించింది.

అయితే, ఇంట్లో ఎంత దైన్యాన్ని అనుభవిస్తున్నాడో అంత దైన్యాన్ని బయట కూడా అనుభవిస్తున్నాడని కాదు.

ఇంట్లో దైన్యం సహజమైందికాదు. అది దారిద్ర్యంవల్ల వచ్చింది కాదు. సవతి తల్లులలోని కారుణ్య దారిద్ర్యంవల్ల, మావవత్వ దారిద్ర్యం

వల్ల ఏర్పడివట్టిది. ఆయన తండ్రి భార్య దాసుడు కావటంవల్ల ఏర్పడి వట్టిది.

ఓజానికి పిల్లల్ని కన్నత మాత్రంచేత ఏ తల్లి తల్లి కాబోదు తన పిల్లల వలెనే ఇతర ప్రియ పిల్లలను కూడా చూడగలిగిన ప్రియే నిజమైన తల్లి. తన పిల్లలకు మాత్రమే పెట్టుకొంటూ, ఎదుటి పిల్లల కడుపు మాడ్చే తల్లి గొడ్రాలి కంటే హీనురాలు.

పురుషుడి విషయంలో కూడా అంతే. మొదటి భార్య మీద ప్రేమకు, ఆమె సంతానం మీద వాత్సల్యానికి ఏ మాత్రమూ లోపం కలుగకుండా జాగ్రత్త పడగలిగిన మగవాడే మరొక పెళ్ళి చేసుకోవడానికి అర్హుడు.

అనర్హులైన వాళ్లు, అసమర్థులైనవాళ్ళు శక్తికి మించిన పనులకు, ఆశలకు పోవడమే మానవలోకంలోని దుఃఖాని కంతకూ మూల కారణం

బయట మాత్రం భాను దర్జా ఎప్పుడలాగే ఉంది. అందుకు కారణం ఆయన చేతిలో ఉన్న వైద్య విద్య. దాన్ని రక రకాలుగా ప్రజల మీద ప్రయోగించి, వారి మన్ననను పొంది, సన్మానాలను చేజుంచు కొంటూ, డబ్బు గడించే వాడాయన. దానితో బట్టలు, టిఫిను, సాదత బియ్యం అన్నీ గడిచి పోయేవి. తాను తినేవాడు తోడి వారలకు తివి పించేవాడు. ఆ రోజుల్లో తన వైద్య విద్యే తనకు తల్లి, తండ్రి, చుట్టూ స్నేహం.

“నా సొంత సంపాదనలోనుంచి నా సవతి చెల్లెండ్రకు ఏవేవో పులు కొని ఇచ్చే వాణ్ణి. వాటిని ఎంతో ఆప్యాయంగా చూసేవాణ్ణి. వాళ్ళు ‘అన్నయ్యా’ అని నోరార పిలిచే వాళ్ళు. ఎంతో సేహంగా ఉండే వానాకు పరమానందంగా ఉండేది. నా సవతి తల్లులు నా పై రేపిన ఎనో గారి దుమారాలు ఆ నా చెల్లెండ్రు నా పక్షం పహించటంతో చ

పోయినై. సోదరి ప్రేమ నేమి అప్పుడే రుచి చూచాను." అంటాడు డాక్టరు భాను కన్నులు తుడుచుకుంటూ.

ఏలూరుకు సంబంధించిందే మరో చిన్న విషయం ఇక్కడ చెప్పటం బాగుంటుంది దనుకొంటాను.

గాంధీజీ ఏలూరు వచ్చినప్పుడు ఆయనకు ఒక పర్సు ఇవ్వడానికి ఒక స్కాటు మాష్టారు ఉద్దేశించారు. హైస్కూలులోని విద్యార్థులంతా అందుకు ఉత్సాహం కనబరిచారు. అందుకు గాను బాలభటులైన వారినంతా తోచిన చేతి వస్తువులు తయారు చేయమని స్కాటు మాష్టారు చెప్పారు. డాక్టరు భానుకు బియ్యపు గి జపై పేర్లు వ్రాయటం అప్పటికే బాగా వచ్చు. ఆయన తాబేలు ఆకారంలో ఒక బ్లాటింగ్ పాడ్, ఒక చక్కని ఈతాకుల చాప, దూదితో చేసిన ఒక కొంగ, ఒక పీసా హేరాయిల్ ఇవి నాలుగూ తయారుచేసి మాష్టారికి ఇచ్చాడు. వాటిని ఎగ్జిబిషన్ లో పెట్టి వేలం వేయగా మాట యాభై రూపాయలు వచ్చాయట! అలా వచ్చిన డబ్బుంతా కలిపి, గాంధీజీకి విద్యార్థుల తరపున ఒక పర్సును సమర్పించు కొన్నారట.

## 23. అంతురాని వాడు వెలివేయ బడ్డవాడు

అంత ఉజ్వలంగా సాగుతున్న విద్యార్థి జీవితానికి సవతి తల్లరి అమానుష ప్రవర్తనల కారణంగా స్వప్తి చెప్పవలసి వచ్చింది ఆయన.

ఏలూరు నుంచి అనాతవరం వెళ్ళి, అక్కడ, అమలాపురంలోనూ బాల వైద్యుడుగా రాణిస్తున్న సమయంలోనే — కళా వెంకటరావుగారి పరిచయంతో పాటు ఆయనకు కలిగిన మరొక చక్కని పరిచయం సంబూరి శ్రీనివాసరావు గారితో.



నంబూరి శ్రీనివాసరావుగారు కాంగ్రెసులో అతివాది. శ్రీయుర్రులు అల్లూరి సత్యనారాయణరాజు, మహీధర రామమోహనరావు, జగన్నోహన రావు, అల్లూరి సోమరాజు, మందెల విశ్వనాథం, కాసిన శంకరయ్య, కొరపాటి పట్టాభి రామయ్య, సి. వి. కె. రావు వగైరా యువకులంతా ఆ నాడు కాంగ్రెసులో తీవ్రవాదులే. వారంతా రష్యాలోని బోల్షివిక విప్లవంతో ఉత్తేజితులైన వారు.

ఆనాడు ఉన్నది ఒకే ఒక కాంగ్రెసు సంస్థ. ఈ నాడు కమ్యూనిస్టులుగా, సోషలిస్టులుగా, ప్రజా పార్టీగా, ప్రజా సోషలిస్టులుగా, పార్లమెంటు పార్టీగా, స్వతంత్ర పార్టీగా, సర్వోదయ వాదులుగా, ఇంకా రకరకాలుగా కమ్యూనిస్టున్న ప్రముఖ నాయకులంతా ఆ నాడు కాంగ్రెసు సంస్థలోనే ఉండేవారు. యువకులైనవారు, సోషలిస్టు సమాజ స్థాపనమే ఆదర్శంగా కలవారు, అతివాదులుగా ఉండేవారు. అందులో నంబూరి ఒకడు.

నంబూరితో పరిచయం నాకు కూడా ఆ రోజుల్లోనే అయింది. బి. యస్. మూర్తి, వేముల కూర్మయ్య, కుసుమ ధ్యోన్న, గొల్ల చంద్రయ్య, గొట్టుముక్కల వెంకన్న, రాయుడు గంగయ్య, కమతం శణ్ముఖం, చెన్నా ధర్మారావు, ఐలపాక శ్రీరాములు, సాకేటి గురువులు పోలుకొండ భద్రయ్య, దిద్ద పుల్లయ్య, ఉండ్రు సుబ్బారావు, ఈలి పల్లి, పాము రామమూర్తి, మోకా మీరయ్య, రెడ్డి కామయ్య, గొల్ల బ్రహ్మయ్య, పచ్చిపాల రామస్వామి, నేరేడుమల్లి జగన్నాథం, గ కామయ్య, నక్కా చిన వెంకయ్య, తాళ్ళూరి జియ్యరుదాసు, మంగళ పరివస్తుదాసు, నందనూరు హరిశ్చంద్రుడు మొదలైన వీరిచిన నాయకులతో అప్పుడప్పుడు కలిసి తిరుగుతూ ఉండేవాణ్ణి నేను. కాంగ్రెసు వాణ్ణి కావడంవల్ల కళా వెంకటరావు గారికి, పళ్ళంరాజు గారికి ఎక్కువ నన్నిహితవుగా ఉండేవాణ్ణి.

అందులో అటు పూర్వ తరం నాయకులకు, ఇటు యువ

కార్యకర్తలకు మధ్య ఒక సేతువులా ఉండి-ఒక తరం ప్రజా జీవితాన్ని తన ఉపన్యాసాలతో, పాటలతో, పద్యాలతో, నాట్యాలతో, నాటకాలతో, విరికధలతో, బహిరంగంగాను, అండర్ గ్రౌండులో ఉంటూనూ, ఉత్తేజ పరచిన వాడు నంబూరి శ్రీనివాసరావు. తూర్పు గోదావరి, పశ్చిమ గోదావరి, కృష్ణ జిల్లాలను ప్రధాన కార్యక్షేత్రంగా చేసుకొని — పేద వర్గాలలో, ముఖ్యంగా హరిజనులలో ఆయన చేసిన సేవ చరిత్రాత్మకమైనట్టిది. ఆ నాడు డాక్టరు భానుకు పరిచయమైన నంబూరి అంతటి వ్యక్తి.

నంబూరితో పరిచయ ముమ్మేవాకా హరిజనుల మీదకు చుట్టి మరలలేదు డాక్టరు భానుకు. ఆసలు అంటరాని తరం ఆనే దాన్నే ఎరగ దాయన.

భారతజాతి ప్రజలలో ఎన్ని తర తమ భేదాలు ఉన్నాయో, ఎన్ని కులమత వర్గాలు ఉన్నాయో, పరస్పర ద్వేషం, హింస, దోపిడి, వీడన, అస్పృశ్యత, అసహనం, కుళ్ళు ఎంత విపరీతంగా పెరిగిపోయి ఉందో అప్పటి వరకు డాక్టరు భానుకు తెలియదు.

“నంబూరి సమాజంలో అంటరాని వాడు. నేను కుటుంబంలో వెళ్లి వేయబడ్డ వాణ్ణి. మేమిద్దరమూ హరిజనులమే, మా ఇద్దరికీ హరి, అంటే భగవంతుడు, తప్ప మరొక దిక్కులేదు. అలా అనిపించింది అప్పుడు నాకు. సబ్ కో సస్మతి దే భగవాన్ అంటూ మహాత్ముడు చేసిన ప్రార్థనలో ఎంత హృదయ పరితాపం ఉన్నదో అప్పుడుగాని నాకు అర్థం కాలేదు.” అంటాడు డాక్టరు భాను.

“అందరం భగవంతుని బిడ్డలమే. అందరం హరిజనులమే కృత్రిమ విభేదాలను కల్పించి, మానవుడు తన చుట్టూ ఎందుకు ఇలా నరకాన్ని సృష్టించు కొంటాడో?” అంటూ వాపోతా దాయన.

నంబూరితో ఆ రోజుల్లో ఆయనకు కలిగిన పరిచయం స్నేహంగా మరిణమించి, ఒక విడరాని అనుబంధాన్ని సమకూర్చి దాయనకు.

## 24. ఆదర్శ దాంపత్యం

విజయనగరంలో స్వతంత్రంగా అస్పత్రిని నెలకొల్పుకొని, సమర్థుడైన వైద్యుడుగా అవతకాలంలోనే ఖ్యాతిని గడించుకొని, సమాజంలో ఒక గౌరవస్థానాన్ని సంపాదించుకొంటూ ఉన్న ఖానుపై ఆయన సవతి తల్లరి దృష్టి పడింది మరొకసారి.

ఇప్పటి వారి దృష్టి అప్పటి దృష్టికంటే భిన్నమైనట్టిది. ఆనాడు అతడు ఎందుకూ పనికిరానివాడు ఈ నాడు ఉపయోగించుకొంటే బాగా పనికివస్తాడు. ఒక చిన్న పన్నాగంతో ఆయనపై వాత్సల్యాన్ని కుమ్మరిస్తూ, వాళ్ళు పెళ్ళి మాటలు తలపెట్టారు. తమ బంధుకోటిలో ఒక పంబిండాన్నిచూచి, ఆయనకు ముడిపెట్టడానికి పూనుకొన్నారు

అయితే, డాక్టరు ఖాను అందుకు ఒప్పుకో లేదు. పిల్లను తాను చూడాలనీ, తనకు వచ్చిన పిల్లనే పెండ్లాడతాననీ, అదెంత పేద కుటుంబమైనా తనకు అభ్యంతరం లేదనీ ఆయన దైర్యంగా చెప్పేశాడు తండ్రి గారితో. తండ్రి అందుకు అంగీకరించక తప్పలేదు. సవతి తల్లరి పన్నాగం పారలేదు.

తన ఇష్టానుసారమే పెళ్ళిచేసుకొన్నాడు డాక్టరు ఖాను, 1939లో, విడదవోలులో, ఒక పేద ఇంటిపిల్లను. అవిడ పేరు రహమతున్నీసాబేగం.

ఆయన పెళ్ళికూడా ఒక విప్లవాత్మకమైనట్టిదే. పెండ్లికి ముందు వరుడువధువును చూచుకునే సంప్రదాయం ముస్లింలలోలేదు. తల్లిదండ్రులు విరజ్జించిన పిల్లను పిల్లవాడు చేసుకొని తీరవలసిందే. ఈ సంప్రదాయానికి భిన్నంగా తనకు వచ్చిన అమ్మాయినే చూచి చేసుకోవడంలో ముస్లిం సామాజిక సంప్రదాయంలో ఒక విప్లవాన్ని ఆయన సాధించాడనవచ్చు.

కట్నాలను కానుకలను అన్నిటిని విషేధించా డాయన మామ గారినుంచి కేవలం ఖద్దరు బట్టలను మాత్రమే స్వీకరించాడు. బావ మర దుల పోరు పడలేక ఒక్క పిల్గు సూటును తీసుకొన్నాడు. అదికూడా ఖద్దరుదే.

జాతీయ వాదనలో అంత నైష్ఠికు డాయన. నేటికీ ఖద్దరు తప్ప కట్టడు. స్వదేశీ వస్తువులు తప్ప వాడడు. సంస్కరణను, ప్లేహాన్ని గురించి తప్ప మాట్లాడడు. అంతటి సంస్కారం ఆధునికుల్లో చాలా అరుదు.

ఓవాహం కాగానే అవకాపల్లిలో ఆస్పత్రి తెరచి, క్రొత్తగా కాపు రం పెట్టా డాయన.

భార్య చిన్న వయస్సుది. తానూ చిన్నవాడే ఒక్కరికీ సంపా రానుభవం లేదు. ప్రతివని క్రొత్తే. ఊరు కూడ క్రొత్త. అయినప్పటికి అక్కడ ఉన్న కొద్దిమంది ప్లేహితుల ఆనరాతో, తన పాండిత్య బలంతో, వైద్య సామర్థ్యంతో, హస్తవాసితో అన్నిటిని మించిన అమృత హృద యంతో అచిరకాలంలోనే నలగురికీ నోట్లో నాలుక కాగలిగాడు.

చిరకాలం నుంచి వస్తున్న పరదా వర్ధితికి వ్యస్తి చెప్పా డాయన. ఇరుగు పొరుగు హిందూ స్త్రీల వలెనే కలిసి మెలిసి తిరగడం నేర్పాడు భార్యకు ఘోషా లేదు. కళ్ళవిండా కాటుక. చేతులవిండా గాజాలు, జరీ చీర, నగలు, అచ్చంగా హిందూ స్త్రీలా తయారు చేశా డామెమ. స్వచ్ఛమైన తెలుగులో మాట్లాడేవారు దంపతు లిద్దరూ. ఎక్కడ ఏ పండగజరిగినా, ఏ పుణ్యం జరిగినా ఇద్దరూ కలిపే వెళ్ళేవారు. ఇరుగు పొరుగుల కష్టసుఖాలను పంచుకొనేవారు. ముస్లిం కుటుంబాలలో ఎలా ఉన్నా, హిందూ కుటుంబాలలో రహమతున్నీసా బేగం రామతులశమ్మగా మారి పోయింది.

అన్ని రంగాలలో వలెనే, దాంపత్యరంగంలో కూడా డాక్టరు ఖాను

ఒక విషయాన్ని సాధించాడు.

మొదట మంచి తామ అభ్యసించింది తెలుగు భాష. నేర్చింది భారతీయ సాహిత్యం. పరిశీలించింది ఆర్థసారస్వతం. కనుక, ఆయనకు అనేక పవాతప శాస్త్రాలతో పరిచయం ఏర్పడింది వాత్సాయన కామ సూత్రాలను, తత్సంబంధమైన అనేక ధర్మ సిద్ధాంతాలను, చరక సుశ్రుతాలను, ఆరోగ్య విబంధనలను, సత్సంతాన ప్రక్రియలను బాగా చదివి జీర్ణించుకొన్న వాడవడంచేత, ఆ యా ఋషులు చెప్పిన పద్ధతులనూ, వియమాలనూ, తిథివార నక్షత్రాది విధి విషేధాలను, నిగ్రహాన్ని అమలు పరిచాడాయన. అందుకే తనకు సంతానం కలుగబోతున్న రోజులలో, చాలా ముందుగానే, తనకు మగసంతానం కలుగబోతున్నదని చూడిగా చెప్పగలిగాడు.

ఆయన అలా చెప్పినప్పుడు ఎంతోమంది ఆశ్చర్యపడ్డారు. కొందరు అవహేళన చేశారు. ఎలా చెప్పగలవని మిత్రులు ప్రశ్నించారు. ధృత రాష్ట్రాడు పుట్టంధుడవుకాడని ముందుగానే వ్యాస మహాముషి ఎలా చెప్పగలిగాడో అలానే నాకు మగపిల్లవాడు పుట్టగలడని ముందుగానే నేను చెప్పగలనని జవాబిచ్చాడాయన.

రామాయణ భాగవత భారతాదుల మీద, ఆధ్యాత్మిక విషయాలమీద చర్చలు ప్రారంభమయ్యేవి, డాక్టరు ఎ రామమూర్తి, కె కామేశ్వర రావు మొదలైన వారు ఆయన కెంతో ఆప్తులు. వారితో మాట్లాడుతూ, చర్చలు జరుపుతూ, ఎంతో ఉత్తేజాన్ని పొందుతూ ఉండే వాడాయన.

భార్య పురిటికై పుట్టింటికిపోగా, అనకాపల్లిలోని ఆస్పత్రిని ఎత్తే సుకొవి, పుత్రోదయం కోసం ఎదురు చూస్తూ అత్తవారింట కూర్చున్న డాక్టరు భనుకు ఈ రకమైన ఆధ్యాత్మిక సాహిత్య వైజ్ఞానిక వ్యాసంగం మంతగానో కాలక్షేపం అయ్యేది. శాంతినీ ఇచ్చేది ఇంతలో 1941 జూలై జూలవ తేదీ రాత్రి భార్యకు పురుడు వచ్చింది ఆయన చెప్పినట్టే మగ

కల్లవాడు పుట్టాడు.

ఆ తర్వాత ఆయన మకాం బెజవాడకు మారింది. డాక్టరు రామ మూర్తి, కామేశ్వరరావుగార్లు ఆధ్యాత్మికంగానే కాక, వ్యవహారరంగంలో కూడా ఆయన కెంతో తోడ్పడ్డారు. ఆ ఇద్దరూ మానవతా వాదులనీ నిష్కలనకులనీ, ప్రేమహృదయులనీ, బహుగ్రంథ పారీణులనీ, తన చిత్త్యం కాపులనీ, వారి స్నేహం తనకు అమృతప్రాయమూ, ప్రాచీనమూ అయిందనీ వారిని వేనోళ్ళ పొగుడుతూ ఉంటాడు డాక్టరు ఖాను ఈ నాటికీ.

## 25. అర్థాంగి - ఆర్ష సంప్రదాయం

డాక్టరు ఖాను జీవితాన్ని మూడు అధ్యాయాలుగా విడదీస్తే, ఆయన బెజవాడ కాపురంతో రెండవ అధ్యాయం ప్రారంభమైన దనవచ్చు.

అది చాలా ముఖ్యమైన అధ్యాయం.

కృష్ణాజిల్లా ముస్లిం లీగుకు నాయకత్వం వహించడం, దాని విభాగం వచ్చక వైదొలగటం, కాంగ్రెసు ఉద్యమాన్ని తీసుకొని రాష్ట్రమంతా ప్రచారంచెయ్యటం, వక్స సంస్థల పునర్నిర్మాణాన్ని సాధించటం, ఫీల్డ్ లేబర్ నహకార సంఘాన్ని స్థాపించటం, ప్రత్యేకాండ్రరాష్ట్రం కోసం కలలు వేసి ఆ అధ్యాయంలోని ప్రకరణాలు.

అందులో మరొక ప్రధానమైన ప్రకరణం ఆయన సతీమణి (గృహిణి) రహమతున్నీసా బేగంకు సంబంధించి నట్టిది.

ఆమె హిందూ స్త్రీవలె, ఘోషా లేకుండా బహిరంగంగా భర్తతో కూడా తిరగడమే ఒక రకమైన విప్లవకరమైన చర్య. తమ ఇరుగు పొరుగు ముస్లిం స్త్రీలంతా ఆమెను ఎంతో వింతగా చూచేవారు. గుస

గునలాడే వారు. ముష్టి సంప్రదాయాన్ని మంట కలుపుతున్నదనీ బహుళ తిట్టుకునేవారేమో కూడ :

మతాంధులైన మావవులకు మూఢాచారాలు చాలా ముచ్చటగా ఉంటాయి. అనారోగ్యవంతులకు అపథ్యమే బహు ఇష్టం. మంచిని చూచి నేర్చుకోదు లోకం.

ఎవరే మనుకొన్నా లెక్క చెయ్యకుండా శ్రీమతి రహమతున్నీస-  
బేగం బెజవాడలోని మహిళా జనోద్యమంలో చేరి పనిచేసింది. మహిళా  
సంఘ కార్యక్రమాలలో ఎక్కువగా పాల్గొనేది. అక్కడ నేర్పే ప్రత్యే-  
క వృత్తి విద్యలను కూడా అభ్యసించింది. ఒకటి రెండు విద్యలలో  
ట్రైనింగ్ కూడా పొందింది. ఆ తర్వాత హైదరాబాదులో కమలా  
నెహ్రూ మెమోరియల్ వెల్ ఫేర్ పెంటర్ అను పేరుతో స్త్రీల కోస  
ప్రత్యేకంగా ఒక చేతి పనుల కేంద్రాన్ని ఆమె స్థాపించ కలిగిందం  
అందుకు పునాది బెజవాడలో ఆ నాడు ఆమె గడించిన అనుభవమే.

ఒక ప్రక్క బెంగాలు కరువు — మరొక ప్రక్క రాయలసీ-  
రి కరువు — దేశాన్నికొట్టి కాకులకూ, గ్రద్దలకూ ఎగరవేసిన రోజు  
చరిత్రలో మహా భయంకరమైనట్టివి.

ఆ రోజుల్లో కరువులో చిక్కుకొని పీనుగు పెంటలుగా మ-  
పోతున్న ఆ ప్రాంతపు ప్రజానీకానికి తోడ్పడే కృషిలో తమకున్న సమ-  
స్థానాన్ని ధారపోసిన ప్రజా సంస్థల్లో బెజవాడ మహిళా మండలి ఒక-  
డాక్టరు కొమరాజు అచ్చమాంబ, శ్రీమతి కంభంపాటి మాణిక్యాంబ,  
శ్రీమతి జోస్యభట్ల సుబ్బిమ్మ మొదలైన మహిళా మణులతో క-  
శ్రీమతి రహమతున్నీసాబేగం బెజవాడ పట్టణంలో ఇంటింటికీ తి-  
బట్టలు, బియ్యం వగైరా ప్రోగుచేసి, కరువునివారణ కార్యక్రమా-  
లంతగానో తోడ్పడింది. తన ఒంటిమీద ఉన్న నగలన్నిటినీ ఒక-  
విరాళంగా ఇచ్చేసింది.

తన భార్యను కూడా తమలాగే తయారు చేసుకోవడంలో దాక్టరు భాను సఫలీకృతుడయ్యాడు. తన ఆశయాలకు అనుగుణంగా ఆమెను తీర్చిదిద్దుకోగలిగాడు. వర్తమాన సమతా దృష్టి, పేదలపట్ల దయా దాక్షిణ్యాల, దీమంపై కరుణా కటాక్షాలు, హృదయ వైకార్యం, బేదార్యం, పదాన్యత, దాతృత్వం వంటి ఉత్తమ సంప్రదాయ గుణాలతో పాటు — తనకు గల విచక్షణా జ్ఞానం, పట్టుదల, ధర్మం కోసం పోరాడటం, తమ మంచిదని నమ్మిన పనినుంచి వెనుకంజ వెయ్యక పోవడం వంటి రాజనీ గుణాలలో కూడా ఆమెకు తనంతటి దానిగా తర్ఫీదు చేశాడు. అనేక రంగాలలో, అనేక సందర్భాలలో, ధర్మం కోసం పోరాడవలసి వచ్చి పెప్పుడు ఈ గుణశక్తులే ఆమెకు ఎన్నో విజయాలను సాధించిపెట్టినాయి. ఈ శక్తులనే తిరిగిబడి తన భర్త మీద కూడా ప్రయోగించి, ఆయనను కొన్ని పొరపాట్లనుండి మళ్ళించుకొన్న సందర్భాలను కూడా నే నెరుగుదును.

ఒక సారి దాక్టరు అచ్చమాంబగారు ఒక మహిళా సభలో ఉపన్యసిస్తూ, స్త్రీలకు భర్తవల్ల ప్రేమ ముఖ్యంకాని మంగళ సూత్రాలుకాదనీ, తక్కిన నగలతో పాటు వాటిని కూడా విరాళంగా ఇచ్చివేయ వచ్చువనీ ఉద్బోధించిందట.

ఒక ప్రక్క కమ్యూనిస్టులూ, మరొక ప్రక్క గోరాగారి నాస్తిక వాదులూ మంగళ సూత్రాలను త్రేలిచి పారవేయకొంటున్న రోజులవి. ఈ మాంగల్య చిహ్నవ్యతిరేకోద్యమానికి బెజవాడే ప్రధాన కేంద్రం. అట్టి బెజవాడలో కమ్యూనిస్టు, నాస్తిక మత ప్రాబల్యంకల మహిళా సభలో, దాక్టరు అచ్చమాంబ వంటి నాయకురాలు మంగళసూత్రాలను త్రేంచి ఇచ్చివేయమంటే, కాదనేవా రెవరు ? కాదనగల వారెవరు ?

అయితే—

ఆ సభలో కాదనగలిగిన, కాదన్న ఒక మహిళ ఉండనే ఉంది.



ఆమె రహమతున్నీసాబేగం, ప్రేమ కంటే మంగళ సూత్రమే ప్రధానమంది ఆమె.

ప్రేమ ఉండవచ్చు, లేకపోవచ్చు. అది హృదయానికి సంబంధించిన విషయం. పైకి కనిపించేది కాదు. దాంపత్య జీవితానికి ప్రధానమైంది ధర్మం. ధర్మానికి చిహ్నమే మంగళ సూత్రం. అది పుణ్యస్త్రీకి అత్యంత ముఖ్యమైనట్టిది. పవిత్రమైనట్టిది. దానిని తీసివేయ మనశం ఉచితం కాదు. మెడలో మంగళసూత్రం ఉన్న స్త్రీనే లోకం గౌరవిస్తుంది. అది లేని స్త్రీని వికంతువునువలె అవనిత్రంగా చూస్తుంది. భారత సమాజంలో మంగళ సూత్రంలేని స్త్రీకి గౌరవమూ లేదు, ప్రతిష్ఠా లేదు, పవిత్రతా లేదు.

శ్రీమతి బేగం చేసిన ఈ ధర్మవాదం— అధికార పక్షం బాగా మెళుకరిస్తేలో ఉన్న అవెన్యూలో ప్రతిపక్షవాదం వలె — అప్పటికి నిర్ణయకరమే అయినా, ఆ తర్వాత దానికి బాగా బలం చేకూరింది. మంగళ సూత్రాలను విరాళంగా ఇవ్వడానికి చాలామంది స్త్రీలు విరాకరించారు.

ఆ తర్వాత కమ్యూనిస్టులు కూడా తమ స్త్రీలు మంగళ సూత్రాలను ధరించకూడదన్న సూత్రాన్ని మార్చుకొన్నారు.

“కార్యేషుదాసీ, కరణేషు మంత్రి” అన్న ఋషి నిర్వచనానికి అనురూపమైన భార్య అనకు లభించినందుకు డాక్టరు భామ ఎంతో మురిసిపోతాడు. బాహ్యప్రపంచంలో తాను జరుప వలసివచ్చిన ఎన్నో పోరాటాలలో తాను దృఢంగా నిలబడటానికి కారణం... ఇంట తన ఇల్లాలు తనకు ఇచ్చిన ఆత్మశక్తి అంటాడు ఆయన.

## 26. పార్లమెంటులో ఉండవలసినవాడు

ఆయన కల ఫలించి, పొట్టి శ్రీరాములుగారి ప్రాణాన్ని బలితీసు  
కొని, 1953 లో ఆంధ్రరాష్ట్రం ఆవతరించింది.

ఆ తర్వాత ఆయన దృష్టి రాష్ట్ర ప్రజాభ్యుదయం మీదికి  
మళ్ళింది.

ఒక పద్దతిలో, ఒక ప్రణాళిక క్రింద, రాష్ట్రంలో వర్వతో ముఖాధి  
వృద్ధిని సాధించడానికి... నైజాములోని ఆంధ్రజిల్లాలను కలుపుకొనడం  
ద్వారా సమగ్ర ఆంధ్రను నిర్మించడానికి ఆయన కృషిని ప్రారంభించాడు.  
ఆ కృషిలోని ఒక భాగమే "అజాద్" పత్రికా స్థాపన.

1955 లో ఆయన సంపాదకత్వంక్రింద అజాద్ వారి పత్రిక  
వెలువడింది. ఆయన ఊహలు, ఉద్దేశాలు, నిర్మాణ కార్యక్రమ నిర్వీ  
హణ పద్ధతులు, వివిధ సమస్యల పరిష్కార మార్గాలు— ఎన్నో విష  
యాలను ఆ పత్రిక చర్చిస్తూ ఉండేది.

అప్పటికి కాంగ్రెసు కార్యదర్శిగా ఉంటున్న కాసు బ్రహ్మానంద  
రెడ్డిగారి ప్రతిపాదనకో డాక్టరు భాను పి. సి. సి. మెంబరు అయ్యాడు.

కర్నూలు రాజధానిగా, ప్రకాశం పంటలుగాను ముఖ్య మంత్రిగా,  
బెజవాడ గోపాలరెడ్డిగారు పి. సి. సి. అధ్యక్షులుగా బ్రహ్మాండంగా  
ప్రారంభమైన ఆంధ్ర రాష్ట్ర ప్రభుత్వం ఒక్క వోటు దెబ్బకో కూలి  
పోగా— అప్పుడు జరిగిన మధ్యంతరం ఎన్నికలలో, కాంగ్రెసు  
విజయం కోసం డాక్టరు భాను చేసిన కృషి విజంగా అప్రతిమానం.

ఆయన కృషిని బెజవాడ గోపాలరెడ్డిగారేకాక, ఎన్నికల పర్య  
వేక్షణ కోసం ఆంధ్రలో మకాం పెట్టిన ఎస్. కె. పాటిల్ గారు కూడా  
ఎంతగానో కొనియాడారంటే— అది ఎంత గొప్పదో వేరే చెప్పనక్కర  
లేదు.

ఆ ఎన్నికల సందర్భంలో నూజివీడులో ఎం ఆర్. అప్పారావు గారి విజయం కొరకు జరిగిన ఒక 50 వేల మంది మహాసభలో డాక్టరు భాను చేసిన మహాపన్యాసాన్ని విని, తవ్వయుడైన బారిష్టరు అక్బరు ఆలీఖాన్, వేదికమీదనే కాగలించుకొని “నీవు మహాశక్తివంతుడవు. పార్లమెంటులో ఉండవలసినవాడవు.” అంటూ ఆయనను ఎంతో ప్రశంసించాడంటే అది ఎంతటి చరిత్రాత్మక సంఘటనో ఊహించుకోవచ్చు.

ఇలాంటి సంఘటనలు అనాడు ఎన్నో జరిగినై డాక్టరు భాను జీవితంలో.

ఆ ఎన్నికలలో కాంగ్రెసు పూర్తి విజయాన్ని సాధించింది. కమ్యూనిస్టులు చిత్తుగా ఓడిపోయారు. బెజవాడ గోపాలరెడ్డిగారి నాయకత్వం క్రింద కాంగ్రెసు ప్రభుత్వం ఏర్పడింది.

ఆ ఎన్నికలలో మైసూరీ వర్గాలను, ముఖ్యంగా ముస్లింలను, కూడగట్టి వారి వోట్లన్నిటినీ కాంగ్రెసుకు సంపాదించిన ఖ్యాతి డాక్టరు భానుకు దక్కింది.

ఆయన చేసిన సేవను గుర్తించి, 1955 మార్చి 28వ తేదీన, ఆంధ్ర రాష్ట్ర యువజన కాంగ్రెసువారు ఆయన్ని ఘనంగా సన్మానించారు.

బెజవాడలో ఆంధ్రరత్న భవనంలో తుమ్మలపల్లి పత్మవరాయణ మూర్తిగారి అధ్యక్షతను జరిగిన ఈ వన్మాన సభలో, డాక్టరు భాను గుణగణాలను గురించి పలువురు ప్రముఖులు వేనోళ్ళ కొని యాడారు.

ఆ ఎన్నికలలో ఆయన ఎన్ని సభలు చేశాడో, ఎన్ని సమావేశాలకు అధ్యక్షత వహించాడో, ఎన్ని పట్టణాలలో, పల్లెలలో ఎన్ని వేల మందికి తన సమైక్యతా పందేశాన్ని వివిధించాడో, ఆ నాటి పత్రికల్ని చూస్తే తెలుస్తుంది.

రాష్ట్రం ఈ దరిమించి ఆ దరికి తుపామలా తిరిగాడాయన. ప్రతి మసీదులోను సభ చేశాడు. ప్రతి ముస్లిం యువకుడికి కాంగ్రెసు సిద్ధం

కాలము జోధపరిచాడు. నిద్రాహారాలు మానివేశాడు. నిర్విరామంగా శ్రమించాడు. తాను నమ్మివ పార్టీని గెలిపించాడు. తాను గెల్చాడు.

ఆంధ్రదేశంలో ఉన్న ముస్లింలు ఆంధ్రులే. క్రైస్తవులకంటే, హిందువుల కంటే వారే విధంగాను బిమ్మలుకారు" అంటూ ఆయన చేసిన సర్వాంధ్ర పమైక్యతా వినాదం దేశం మూల మూలలా వినిపిస్తుంది నాటికీ— చెవులుండి వివగలిగిన వాళ్ళకు :

## 27. రాజకీయ వీరుడు

“అడిగో! రాజకీయ వీరుడు వస్తున్నాడు : రావయ్యా, భాన్ : రా : కూర్చో !” అన్నారు అయ్యదేవర కాళేశ్వరరావుగారు. ఒక సాయం కాలం. బషీర్ బాగ్ లోని ఆయన బంగళాలో మేమంతా కూర్చోని ఉండగా— అప్పుడే లోనికి అడుగు పెట్టిన డాక్టరు భానును చూచి.

“భాన్ సాహెబ్ తెలుసా వీరు : రాజకీయ వీరుడు !” అన్నారాయన నా కేసి చూసి.

ఆది 1959 నవంబరు ప్రాంతం.

అసెంబ్లీ స్పీకరు హోదాలో కాళేశ్వరరావుగారు ఒక గ్లాసరీ కమిటీని వేసి. దానికి ఆయనే అధ్యక్షుడుగా ఉండి, పారిభాషిక పదకోశాన్ని రూపొందిస్తున్న కాలమది.

ప్రాథమిక కృషి అంతా జరిగిపోయింది. దాన్ని పరిష్కరించి, ఒక పద్ధతిలోకి తెచ్చి, ముద్రణకు ఇవ్వవలసిన చివరి ఘట్టం మిగిలింది. ఆ ఘట్టం కార్యక్రమాన్ని నిర్వహించడం కోసం నా అధ్యక్షత క్రింద ఒక ఉపసంఘాన్ని నియమించా రాయన.

శ్రీ కాళోజి నారాయణరావు, ఖండవల్లి లక్ష్మీరంజనం, డి. వి. శివరావు, దేవులపల్లి రామానుజరావు, కప్పగంతుల లక్ష్మణశాస్త్రి, పి. వి. వరసింహారావుగార్లు ఆ ఉపసంఘంలో సభ్యులు. ఆ పదకోశానికి సంబంధించిన విషయాలను కాళేశ్వరరావుగారితో చర్చిస్తూ కూర్చున్నాను నేను. డాక్టరు భాను వచ్చిన సమయానికి.

అప్పటికే నాకు డాక్టరు ఖాను బాగా తెలుసు. కావి, కాశేళ్ళరరావు గారు ఆయనను రాజకీయ వీరుడని సంబోధించడంలో అర్థమేమిటో తెలియదు.

“జాతీయోద్యమంలో పాల్గొని, దేశంనుంచి విదేశీ ప్రభుత్వాన్ని వైదొలగించిన మనమంతా రాజకీయ వీరులమే కదా?” అన్నాను నేను వారితో.

“ఛాన్ ప్రత్యేకత వేరులే” అన్నారాయన.

“జాతీయోద్యమ పోరాటంలో పాల్గొన్న ఇద్దరు డాక్టరు ఖాన్ సాహెబ్ లలోనూ, ఈయన దక్షిణ నాయకుడు” అన్నాను నేను.

“అదీ కాదు ” అన్నారాయన వ్యవృత్తూ.

జాతీయోద్యమంలో పాల్గొని దానికి సంబంధించిన వివిధ రంగాలలో కృషిచేసి, ఎన్నోవిధాలైన త్యాగాలను చేసి, చదువును, ఆస్తులను, ఉద్యోగాలను, ఆయుర్షును కూడా పోగొట్టుకొని, పోరాటం జరిపి— విజయానంతరం తీరిగిత్రులుగా మిగిలిన పైవికుల్లా బాధపడుతున్న ఉద్యమ కార్యకర్తలకు సహాయం చెయ్యడం ధర్మం అన్న ఉద్దేశం ఒక నాడు కళా వెంకట్రావుగారికి కలిగింది. మద్రాసు ప్రభుత్వంలో అప్పటి కాయన మంత్రి. ఉద్దేశం కలగటమే తడవుగా దానిని కార్యరూపంలో పెట్టడాయన.

రాజకీయ పోరాటంలో త్యాగాలు చేసి, నిరాధారులై ఉన్న వారికి రాజకీయ బాధితులు అన్న పేరు పెట్టారు. అట్టి రాజకీయ బాధితులకు భూవనతి కల్పిస్తామన్నారు. సేద్యానికి వీలైన, ఇతరుల ఆక్రమణలో లేని భూములను అట్టివారికి ఉచితంగా ఇవ్వడానికి ప్రభుత్వంచే ఏర్పాటు జేశారు. నీటి వనతికల పల్లపు భూమి అయితే ఐదెకరాలు, మెట్ట భూమి అయితే పదెకరాలు ఒక్కొక్క వ్యక్తికి ఇవ్వబడతాయి.

ఈ ప్రణాళిక క్రింద ఎంతో మంచి పేదలైన రాజకీయ బాధితులకు సహాయం లభించింది.

సమస్తమూ దేశమాత పాదాలవద్ద సమర్పించుకొని బిరూరు పోయినవారే కాక — ఏమీ పోగొట్టుకొనని రాజకీయ సమయజ్ఞులూ ఈ ప్రణాళిక క్రింద బాగా లాభపడటం జరిగితే జరిగి ఉండవచ్చు. అది వేరే విషయం అది వెంకటరావుగారి ప్రణాళికలోని లోపం కాదు, ఎంత మంచి ప్రణాళికలైనా — బలమైన స్వార్థపరులు తమకు అనుకూలంగా మార్పుకోవడం జరుగుతూనే ఉంటుంది కదా ?

అది 1948 - 49 ప్రాంతం.

“నీవు కూడా రాజకీయ బాధితుడవే కదా ? ధరఖాస్తు పెట్టు, నేను పిఫార్సు చేస్తాను. ఐదెకరాల పొలం వస్తుంది ” అన్నారది కాళేశ్వర రావుగారు దాక్టరు ఖానుతో ఒకనాడు.

“ప్రతిఫలాపేక్షకో మనం పోరాటం జరుపలేదు. దేశ విముక్తి కోసం పోరాడం. రవి అస్తమించని బ్రిటిష్ సామ్రాజ్యంతో పోరాడు తున్నప్పుడు, బ్రిటికి బయట వరకామన్న ఆశకూడా ఆ నాడు మనకు లేదు. దేశాన్ని దాస్య విముక్తం చేయడం మన ధర్మం. ధర్మం కోసం పోరాడం. భవిష్యత్తులో ఏదోలాభం కలుగుతుందన్న దృష్టే అప్పుడు మనకు లేదు. రాజకీయాలవల్ల మనం బాధపడలేదు. మనం వీరులం. బాధితుల మనిషిండు కోవడం ఒక ఐదెకరాల కోసమే కదా ? నాకు ఐదెకరాలు అక్కరలేదు. నేను రాజకీయ బాధితుణ్ణి కాదు. రాజకీయ పీరుణ్ణి.” అన్నారది దాక్టరు ఖాను.

కాళేశ్వరరావుగారు ఖాను సమాధానానికి విస్తుపోయారు. ఆనందించారు. అభినందించారు.

రాజకీయ బాధితులు కాని వారుకూడా ఐదెకరాల కోసం అప్లై చేసుకొంటున్న రోజుల్లో — బాగా ధనవంతులైన రాజకీయ నాయకులు

కూడ వదెకరాల కోసం ప్రయత్నిస్తున్న రోజుల్లో — వ్యవసాయ భూముల కోసం పట్టణాలలో బాగా ధరవలికే మార్కెట్టు స్థలాల కోసం పోటీలు పడుతున్న రోజుల్లో — నిరుపేదల ఆక్రమణలలోనుంచి మంచి భూముల్ని బలాత్కారంగా లాగుకోవడానికి కూడ పాలుపడుతున్న రోజులలో — ఎక్కడా ఏ అస్తి లేని దాక్టరు భాను ఊరికనే చేతికందుతున్న అస్తిని అక్కరలేదనడం ఎంత అపూర్వం !

అప్పటినుంచీ దాక్టరు భాను కనిపించినప్పుడెల్లా, ఆయనను ‘రాజకీయవీరుడు’ అనే పిలిచేవారట కాళేశ్వరరావుగారు. ఈ ఉదంతాన్ని విన్న తర్వాత నాకు దాక్టరు భాను పట్ల అశేషమైన గౌరవం ఏర్పడింది.

“మేఘరింజని” పేరు కంటే, “రాజకీయ వీరుడు” బిరుదే నన్ను ఎక్కువగా ఆకర్షించి, నా హృదయాన్ని ద్రవీభూతం చేసి, ఆయనతో ఇతోధికమైన ఆత్మీయతకు దోహదం చేసింది.

తాను చేసిన త్యాగాలకు ఎట్టి ప్రతిఫలాన్ని కోరని ఉదాత్త చిత్తుడు దాక్టరు భాను ఆయన ఒక రాజకీయ వీరుడే కాదు, జీవితం ప్రతిరంగం లోను ఆయన ధర్మ వీరుడే !

## 28. ఎవరు ఉత్తమ నాయకులు ?

1958, నవంబరులో ఆంధ్రప్రదేశ్ ఏర్పడింది.

ఆంధ్రప్రదేశ్ ఏర్పడానికి చాలా ముందుగానే ఆంధ్రరాష్ట్రంలో నైజాం రాజ్యంలోని తెలంగాణా జిల్లాలను చేర్చి, ఆంధ్ర తెలంగాణా సమష్టి సమగ్ర రాష్ట్రాన్ని ఏర్పరచాలన్న నిర్ణయం గైకొన బడింది.

అప్పటి ఆంధ్రరాష్ట్రానికి బెజవాడ గోపాలరెడ్డిగారు, నైజాం రాజ్యానికి బూర్గుల రామకృష్ణారావుగారు ముఖ్య మంత్రులుగా ఉన్నారు. నైజాం రాజ్యాన్ని మూడు భాగాలుగా విడగొట్టి ఒకదానిని మైసూరుకు,

ఒకదానిని మహారాష్ట్రకు, ఒకదానిని ఆంధ్రకు కలిపివేయడానికి కూడ తీర్మానించ బడింది. ఆంధ్రకు వచ్చిన భాగంలో హైదరాబాద్, పికింద్రాబాద్ జిల్లా నగరాలతో పాటు తొమ్మిది జిల్లాలు ఉన్నాయి. అదే తెలంగాణ.

నిజాం రాజ్యం మూడు భాగాలై ప్రక్క రాష్ట్రాలలో కలిసి పోవడంతో, రామకృష్ణారావుగారి ముఖ్య మంత్రి పదవి పోక తప్పదు ఆంధ్ర రాష్ట్రం తెలంగాణాను కలుపుకొని ఆంధ్రప్రదేశ్ రాష్ట్రంగా అవతరించడంతో, ఆ ప్రాంత ప్రజలలో మార్పులు జరగడం కూడ తప్పదు.

తెలంగాణా శాసన సభ్యులు మొత్తం మీద గోపాలరెడ్డిగారి నాయకత్వాన్ని బలపరుస్తూ ప్రకటన చేసి ఉంటే, ఆయనే ఆంధ్రప్రదేశ్ ముఖ్య మంత్రిగా కొనసాగగల అవకాశం ఉంది. అయితే రాజకీయాలను నమ్మడానికి వీలులేదు. ఏ క్షణంలో ఏ గారి ఎటు వీస్తుందో చెప్పలేం. ఎవరు మిత్రులో, ఎవరు శత్రువులో తేల్చుకోలేం. ఏది ఏమైనా, ఆంధ్ర ప్రదేశ్ అనేది ఒక కొత్త రాష్ట్రం కాబట్టి, నాయకత్వానికి క్రొత్తగా ఎన్నిక జరిగాలని నిర్ణయం గైకొనబడింది.

ఆ ఎన్నిక ఇటు ఆంధ్ర రాష్ట్రంలోని శాసన సభ్యులూ, అటు తెలంగాణా జిల్లాలను చెందిన శాసన సభ్యులూ కలిసి జరుపవలసి ఉంది. ఇక్కడ గోపాలరెడ్డిగారుగాని, అక్కడ రామకృష్ణారావుగారుగాని ముఖ్య మంత్రి పదవికి పోటీ చెయ్య వచ్చు తెలంగాణా శాసన సభ్యుల కంటే ఆంధ్రశాసన సభ్యుల సంఖ్య ఎక్కువ కనుక, ఆంధ్ర నుంచి పోటీ చేసే అభ్యర్థికే విజయం కలిగే అవకాశం ఉంది. బహుశా, అందుకే నేమో, రామకృష్ణారావుగారు పోటీ చెయ్య వలచలేదు.

ఇక మిగిలింది గోపాలరెడ్డిగారు. ఆయనతో పోటీ చెయ్యడానికి సంజీవరెడ్డిగారు నిర్ణయించు కొన్నారు.



ఆ విధంగా ఆంధ్రప్రదేశ్ రాష్ట్ర ముఖ్య మంత్రి పదవికి ఏక గ్రీవ ఎన్నిక అసాధ్యమైంది. పోటీకి ఆంధ్ర కాంగ్రెసులో ఉన్నత శ్రేణికి చెందిన నాయకులిద్దరూ తల పడ్డారు. ఈ పోటీ సందర్భంలో డాక్టరు ఖాను నిర్వహించిన పాత్ర విజంగా చాల గొప్పది. సంజీవరెడ్డి గారిని బల వరచి, ఆయన విజయం కోసం అహర్నిశలూ శ్రమపడి కృషిచేశాడు డాక్టరు ఖాను.

ఒక్క కాంగ్రెసు వాడిగానే కాక జాతీయ ముస్లిం నాయకుడుగా కూడ డాక్టరు ఖానుకు హైద్రాబాదుతో సన్నిహిత సంబంధం ఉంది. అందు వల్ల ఆయన హైద్రాబాదు వెళ్ళి మైసూర్ కేఫ్ లో మకాంపెట్టి, తమ కార్యక్రమాన్ని ప్రారంభించాడు.

అల్లూరి సత్యనారాయణరాజు, మంతెన వెంకటరాజు, వేముల కేశవరావు (కూమ్మయ్యగారి తమ్ముడు), నంబూరి శ్రీనివాసరావుగార్లతో కలిసి ఒక నిర్ణీత పద్ధతిలో ఆయన పని చేశాడు. తెలంగాణాలోని నాయకులను శాసన సభ్యులను ఖుద్దన కలుసుకొని, చర్చలు జతపే, సంజీవరెడ్డి గారి ఆభ్యర్థిత్వానికి పూర్తి బలం సంపాదించాడు.

ఈ నాయకత్వపు పోటీలో సంజీవరెడ్డిగారు అఖండ విజయం పొందుతారని మొట్ట మొదటగా ప్రతికా ప్రకటన చేసింది డాక్టరు ఖానే.

ఆంధ్ర తెలంగాణా రాజకీయాలను ఊజుంగా అవగాహన చేసుకొని, మొత్తం శాసన సభ్యుల మనస్తత్వాన్ని గ్రహించి చెప్పిన జోన్యం కనుక, అది ఫలించింది. పోటీలో సంజీవరెడ్డిగారు గెలిచారు. ఆంధ్ర ప్రదేశ్ తొలి ముఖ్య మంత్రి అయ్యారు. అగ్రశ్రేణిలోని నాయకులు అధికారాలను స్వీకరించారు. యుద్ధంలో గెలవడానికి ప్రధానకారణమైన యోధులు గెలుపు తర్వాత వలె, డాక్టరు ఖాను వంటి కార్యకర్తలు ఇళ్ళకు మళ్ళారు.

నాయకత్వపు పోటీలో అంత కృషి చేసి, తాను బలవరచిన నాయ

కుడు ఆత్యధిక మెజారిటీతో గెలుపొందినాకూడ, డాక్టరు భామకు ఏ పదవీ లభించలేదు. అందుకు ఆయన ప్రయత్నించనూ లేదు. అదే ఆయన లోని ప్రత్యేకత !

అయితే —

పోరాటంలో పాల్గొని, నిద్రాహారాలు లేకుండా కష్టించి, త్యాగాలు చేసి, తనకు అభిమాన పాత్రుడై స నాయకుణ్ణి గెలిపించుకొన్న కార్య కర్తలు అందరూ ఒకేలా ఉండరు. కొందరు తమ కష్టానికి పరితాన్ని ఆశిస్తారు. తమ త్యాగాలకు ప్రతి ఫలం కోరతారు. కొందరు పనిచేసినంత తీవ్రంగానే ప్రతిఫలాన్ని రాబట్టుకోవడానికి కూడా పోరాడుతారు.

కొందరు ఉదాసీనంగా ఉంటారు. ప్రతి ఫలం లభిస్తే వద్దనరు. కాని, తమంతట తాముగా చేయించావి అడగరు.

మరి కొందరు ఏదైనా ఉస్తా మన్నా పుచ్చుకోరు. చిరునవ్వుతో విరాకరిస్తారు.

అసలు ఏ పనీ చెయ్యకుండానే అంతా తమకే కావాలనే బాధ కూడ ఉంటారు. రాజకీయాలలోనే కాదు, ఏ రంగంలో అయినా సరే, అధికార పదవుల కోసం తాపత్రయ వడే వారంతా మొత్తం మీద ఈ బాపతే.

ఇన్ని రకాల ప్రజల్లో ఎవరు ఎటువంటి వారో గుర్తించి, వారి వారి అవసరాలను గమనించి, అందరినీ తృప్తి పరిచవలసిన బాధ్యత నాయకత్వానికి ఉండవలసి ఉంది. డాక్టరు భామ విషయంలో మాత్రం అటువంటి దేదీ జరిగినట్టు లేదు.

నిజమైన కార్య కర్తలచేత, ప్రతిభా పాండిత్యాలుగల ప్రజ్ఞావంతుల చేత — జాతి పునర్నిర్మాణ ప్రణాళికలను అమలు జరిపించు కోవడం నాయకుల విధి గాంధీజీ నాయకత్వం క్రింద తరిఫీదు పొందిన దేశంలో తరచు అట్టి విద్యుక్త ధర్మం విస్మరింపబడుతూ ఉండటం నిజంగా జాతి దురదృష్టం.

అందుకే —

వ్రతిభా వంతులు, శక్తి వంతులు, శీల వంతులు, స్వార్థ రహితులు  
వర్జిత సమతావాదులు, త్యాగ నిరతులు వెనుకబడి పోవడం — స్వార్థ  
వరులూ, అసమర్థులూ, దుశ్శీలులూ, ధన దాహపరులూ, అగ్రశ్రేణుల  
లోకి తోసుకు రావడం జరుగుతున్నది ! జాతి జీవితం ప్రగతికి కాక —  
అధోగతికి, అయోమయస్థితికి, అంధకారానికి దిగజారి పోతున్నది !

## 29. సూర్య భవనం - చంద్ర భవనం

ఆంధ్రప్రదేశ్ ఏర్పడి, దానికి హైదరాబాదు నగరం రాజధాని  
కావడంతో, డాక్టరు భామ తన ఆస్పత్రినీ, కార్య రంగానీ హైదరా  
బాదుకు మార్చాడు.

ఆంధ్రులకు ఒక సమగ్ర రాష్ట్రం ఏర్పడింది. ఒక మహా నగరం  
లభించింది. ఒక అర్థ శతాబ్దిగా సాగిన ఆంధ్రోద్యమం ఈ విధంగా  
సమగ్ర సత్ఫలితం ఇచ్చి, సమాప్తమైంది.

అయితే — అంతటితో సరా ?

ఆంధ్రోద్యమం విజంగా సమాప్తమైందా ?

సమగ్ర సమ్యక్ప్రాప్తిని మనం ఎందుకు కోరాం ?

ఉద్యమం సమాప్తం కలేదు. ఇప్పుడే ప్రారంభమైంది !

ఆంధ్రం — ఆబాల గోపాలం అందరకూ ఆనందకరం, ఐశ్వ  
వంతం, అమృతప్రాయం కావాలి. అంశుకు నిజమైన కృషి ఇప్పు  
ప్రారంభం కావాలి.

ఇల్లు ఒకటిగానే వండగ కాదు. ఇంతవరకూ మనం చేసినపని  
ఇల్లు అరికటం వరకే. ఇంట్లో ఏమీ లేంది వండగ ఎలా అవుతుంది ?

రాష్ట్రం ఏర్పడింది.

కాని, రాష్ట్ర ప్రజలు మాత్రం బ్రిటిష్ ప్రభుత్వకారంలో ఎలా ఉన్నారో అలానే ఉన్నారు ఇప్పటికీ !

హిందూ ముస్లిం సమైక్యత, అస్పృశ్యతా వివరణ, హరిజనోద్ధరణ, విద్యా వ్యాప్తి, దారిద్ర్య నిర్మూలన, గృహ నిర్మాణం, గ్రామ పునర్నిర్మాణం, రహదారుల ఏర్పాటు పరిశ్రమల స్థాపన, సాముదాయక వ్యవసాయం, అధికాహారోత్పత్తి, ప్రాజెక్టుల నిర్మాణం, సంగీతసాహిత్య సృత్వాది కళల పునరుజ్జీవనం, పాంసృతిక వస్తుద్రవణ, సోషలిస్టు సమాజ స్థాపన వంటి కార్యక్రమాల విర్వహణకు శ్రీకాంతుడ చుట్టబడ లేదంత వరకు !

ఏం చెయ్యా లిప్పుడు ?

అందుకని —

నిర్మాణ కార్య రంగంలో ఇతోధికంగా కృషి చెయ్యడానికి పూను కున్నాడు డాక్టరు భాను. అందుకే తన ఆజాద్ పత్రికను హైదరాబాదుకు తరలించాడు. భార్యచే ఒక చేతిసమల కేంద్రాన్ని నెలకొల్పించాడు. ప్రజా సమస్యలను ప్రభుత్వ దృష్టికి తేవడానికి ఎన్నో రాయబారాలు వది పాడు. అడుగుడుగునా అవరోధాలను ఎదుర్కొంటూ కూడా ఇప్పటికీ ప్రతికార్య రంగంతోనూ పంబంధం పెట్టుకొని, సాధ్యమైవంత కృషి చేస్తూనే ఉన్నాడు.

అయితే —

ఒక్కడూ ఏం చేస్తాడు ?

ఇది ప్రజా ప్రభుత్వం. ప్రభుత్వ ధనంతో ప్రజా సేవ చేస్తున్న వాయకోపనాయకుల సంఖ్య లెక్కకు మిక్కిలిగా పెరిగి పోతూ ఉంది. ఇక డాక్టరు భాను వంటి వారికి అడుగు ముందుకు ఎలా పడుతుంది ?

అయితే — ఆయన జీవిత రంగంలో, వైద్య రంగంలో, సాంస్కృతిక రంగంలో, స్నేహ రంగంలో సుప్రసిద్ధుడు, సుస్థిరుడు,

సువ్రతుడు, సహృదయుడు.

పెద్ద భార్య శ్రీమతి రహమతున్నీసా బేగం, చిన్న భార్య శ్రీమతి సలామా బేగం సూర్య—చంద్ర భవనాలలో ఆ ఇద్దరు భార్యలు అహర్నిశలూ పేవ చేస్తూఉంటే— ఆనందం మూర్తీభవించినట్టుంటా దాయవ ఎల్లప్పుడూ.

ఇద్దరు భార్యలకూ — కొడుకులు, కూతుళ్ళు చాలామందే ఉన్నారు. అందరూ చిన్న మాణిక్యాల లాంటి వాళ్ళు కొందరికి పెళ్ళిళ్ళు చేశాడు. పెద్ద కొడుకులు చేతికి అందివచ్చి, సంపాదన పరులైనారు. మనుమల్ని కూడా కవిపెడుతున్నారు. ఆయన రెండు సంసారాలూ మూడు పువ్వులూ ఆరు కాయలుగా, నిత్య కళ్యాణం పచ్చ తోరణంగా వ్రవర్ధమాన మవుతూ ఉన్నాయి.

బిందువులతో, స్నేహితులతో, అతిథి అభ్యాగతులతో కళ కళలాడుతూ ఉంటే అవి ఎప్పుడు చూచినా. ఇటు విజయనగరం కాలనీగావి అటు అంబరుపేటకు గాని ఎప్పుడు ఎటు వెళ్ళినా— ఏ సమయంలోనైనా సరే— పంచ భక్ష్య వరమాన్నాలు లభిస్తాయి వారి గృహాలలో.

ఆ ఇద్దరు సతీమణులూ అక్క చెల్లెండ్ర కంటే ఎక్కువ అన్యోన్యంగా ఉండడం కూడా ఆయన చేసుకొన్న మరొక సుకృతం :

వంద వలయదు వేవురు వచ్చిరేని

అన్నపూర్ణకు ఉద్దియౌ ఆతని గృహిణీ :

అతిథులేతేర నడిరేయి యైన పెట్టు

వలయు భోజ్యంబు లింట నవ్వారే గాగ :

అనే భారత గృహిణీ ధర్మం ఆ ఇద్దరిలోనూ పోటీ పడుతూ వర్దిల్లుతూ ఉంది నిత్య సూతనంగా :

## 30. వైవిధ్యంలో ఏకత్వం

అనేక వైవిధ్యాలకు, వైరుధ్యాలకు సమన్వయ కేంద్రం డాక్టరు ఖను జీవితం.

ఆయన ఒక మహా నాయకుడు కాదు. కోటీశ్వరుడు కాదు. పరిపాలకుడు కాదు. ప్రవక్త కాదు. ఏదో ఒక రంగంలో పైకి వచ్చిన ఎవడైనా, తక్కిన రంగాల్నిబట్టిలోమా అడుగున ఉంటాడు అలాంటివాడు ఏక దృక్పథ ఏక దృక్పథ. అయిన వాడు పూర్ణ పురుషుడు కాలేడు.

డాక్టరు ఖను సామాన్యుడు. ధనదాహం, అధికార దాహం, కీర్తి దాహం — ఈ దాహత్రయం కోసం తాపత్రయం లేవాయనకు. మానవుడి జీవితం ఎలా ఉండాలని భగవంతుడి ఉద్దేశమో, అలా — ఆత్మవత్సర్వ భూతావిగా — జీవించేవాడే నిజమైన మానవుడు. అలాంటివాడు ఒక్క సామాన్య మానవుడే. డాక్టరు ఖను సామాన్య మానవుడు కనకనే, మానవత్వం సర్వతో ముఖంగా వికసించిన సర్వజనీన సమ్యక్ దృక్పథ అయినాడు, పూర్ణ పురుషుడైనాడు.

“ప్రతి సామాన్యుడూ పూర్ణ పురుషుడే నా?”

“అవును”

“ప్రతి సామాన్యుడికీ ఇంతటి జీవిత చరిత్ర ఉంటుందా?”

“ఉంటుంది.”

“మరి, ఎవరూ వ్రాయరే?”

“వ్రాపే వాళ్ళు లేరు.”

ఎక్కడో బొగ్గు, ఎక్కడో ఇసుక, ఎక్కడో బంగారం, ఎక్కడో పెట్రోలు — అంతేనా భూగర్భ పంపద? తప్పే వాళ్ళుంటే — ఎక్కడ తప్పినా అమూల్యమైన విజ్ఞాన లభిస్తాయి. పండించే వాళ్ళుంటే —

ఎక్కడ దున్నినా అపారంగా పంటలు పండుతాయి.

మహా పర్వతాలు, ఆరణ్యాలు, వాగులు, జీవనదులు, విహంగాలు, వేణు రవాలు, పంట పొలాలు, మేఘాలు, వెన్నెలు, సముద్రాలు, రక రకాల ప్రజలు, రంగు రంగుల బ్రతుకులు — ఇలాంటి సహజ సంపదలు లేకనేనా, మనం ప్రతి దానికి విదేశాలలో బిచ్చమెత్తుకొంటున్నాం ?

అన్నీ ఉన్నాయి, అల్లడి నోట్లో శని ఉంది.

మన పొలాను బీడు పెడతాం. విదేశాల నుంచి నూకలు కొంటాం.

మన పొరుగువాడి ప్రతిభను అణిచివేస్తాం. విదేశీ పుస్తకాల్ని అమవదించు కొంటాం.

మన ముడి ఖనిజం ఎగుమతి చేస్తాం. విదేశాల పీన్నుల్ని, పేక ముక్కల్ని దిగుమతి చేసుకుంటాం.

ఇలా ఎన్నో, ఎందుకు చేస్తాం ?

అదే — శని !

సామాన్య మానవుడు కవిపించడంలేదు — నేడు దేశంలో పెత్తన వచ్చిన ఏ వ్యక్తి కంటికి ! సామాన్యుణ్ణి దోచుకోవడం, ప్రజాభివృద్ధి పద్ధతి క్రింద ఖర్చు వ్రాయడం, బ్యాంకు బేలన్సు పెంచుకోవడం ! దేశానికి స్వరాజ్యం వచ్చిన ఇరవై ఏండ్ల తర్వాత, ఈ నాడు దేశంలో కవి పిస్తున్న దేమిటి ? కరువు ! దరిద్రం ! ఆకలి ! అలజడి ! విలయ శాండవం చేస్తున్న శని !

బ్రిటిషు ప్రభుత్వం మనల్ని ఎక్కడ విడిచి వెళ్ళిందో ఆకడికి — ఇరవై ఏండ్ల వెనక్కి — మనం వెళ్ళాలి. ఆ నాటి స్థాయికి దిగి దింపాలి. పన్నుల్ని రద్దుచెయ్యాలి. జీతాలు తగ్గించాలి. పెరిగి అస్తులను, బేంకు నిల్వలను స్వాధీనం చేసుకోవాలి. స్థిర నిర్ణయంతో

స్థిత ప్రతిజ్ఞితతో, దైర్యంతో, ధన్యుబుద్ధితో ఈ పనుల్ని నిర్వహించాలి. స్వప్రయోజన దృష్టిని తుడిచి వేసుకొని, భగవంతుని ముఖం చూచి, సామాన్య మానవుడి అభివృద్ధినే లక్ష్యంగా స్వీకరించి, సోషలిస్టు పమాణ నిర్మాణం కోసం ప్రణాళిక వేసుకొని, మనం గట్టిగా పురోగమించ గలిగి వప్పుడు గాని ఈ శని తొలిగి పోదు. సామాన్యుణ్ణి మనం ఎంత కాలం ఉపేక్షిస్తామో, అంత కాలం మన గతి అదుక్కు తివడమే ;

సరే — ఆ విషయం అలా ఉంచుదాం.

మన ఆంధ్ర రాష్ట్రంలో జనం నాలుగు కోట్ల మంది వరకూ ఉన్నారు కదా : అందులో ఏ కొద్ది వేల మందో తప్ప, అందరూ సామాన్యులే కదా : ప్రతి వ్యక్తికీ ఏదో ఒక రకమైన జీవితం ఉంది కదా : ఎవరైనా పరిశీలిస్తున్నారా : వట్టించు కొంటున్నారా :

ప్రతి సామాన్యుడి జీవితమూ ఒక ప్రత్యేక మార్గం కలదే. అపూర్వ సౌందర్యాలను పండించేదే, అపందార్థవ తరంగాల పరిష్కారంగా కోసం హస్తాలు చాచేదే — దాన్ని అనుసరించి చూడ గల్గితే.

డాక్టరు ఖను సామాన్యుడు. అందరికీ తెలిసిన వాడు కాదు. పైగా, ఒక మైనారిటీ వర్గానికి చెందినవాడు. అయినా — అయిన జీవితంలో ఇంత చరిత్ర ఉంది :

అయితే —

ప్రతి సామాన్యుడి జీవితంలోనూ ఇంతటి గొప్పతనం ఉంటుందని కాదు. ప్రతి ప్రవాహమూ, గంగో గోదావరో కాదు. యురులు, ప్రవంతులు, పెరియేళ్ళు, వాగులు, వాహినులు, ధారలు — చిన్న పెద్దా ఎన్నో రకాలుగా ఉండవచ్చు. కొన్ని వట్టి చినుకులు గానే ఆరిపోవచ్చు. అయినా — ప్రతి దాని హిపమూ రమ్యమే. ప్రతి సమ్య హిపమూ పరాశక్తే. ప్రతి శక్తి రవమూ పరమ శివాత్మకమే.

డాక్టరు ఖను జీవితం ఇంత ఉత్తేజకమూ, ఉన్నతమూ కావడా



వికి, సాధారణ దృష్టితో పరిశీలించి చూస్తే, రెండు ప్రధాన కారణాలు కనిపిస్తాయి. అందులో ఒకటి — ప్రాపంచిక జీవిత రంగంలో, సాంఘిక సాంస్కృతిక సమన్వయ కృషిలో ఆయన సాధించిన విజయం.

తెలుగులో అక్షరాభ్యాసం చేసిన అచ్చ తెలుగు వాడాయన.

ఒక మనుమరాలి పేరు మేఘరంజనీ బేగం, మరొక మనుమరాలి పేరు మయూరీ బేగం. చక్కని సంస్కృత పదాలను ఇస్లాం సంప్రదాయానికి మలచిన పరమ భారతీయుడాయన. సూర్యభవనం, చంద్రభవనం — ఎంత అందమైన, అర్థవంతమైన పేర్లు! హిందువులుగా పుట్టిన వారిలో పైతం — ఆధునికులలో ఎంత మంది కుంది ఈ అర్హత సంస్కారం ?

తాము పుట్టిన నేల భాషే తమ మాతృభాష అన్న సత్యాన్ని గుర్తించిన ముస్లింలు దేశంలో ఎంత మంది ?

ఉప్పుడిప్పుడు తెలుగులో రచనలు చేస్తున్న కవులు, కథకులు, వండితులు, భాషా కోపదులు, గాయకులు, నటులు ముస్లింలలో చాలా మందే ఉన్నారు. వారిలో కూడ — గృహాలకూ, బిడ్డలకూ తెలుగు పేర్లు పెట్టుకొన్న వారెంత మంది ?

తెలుగు హిందువులు మస్తాన్ రావు వంటి పేర్లు పెట్టుకోవడం ఉంది. తెలుగు క్రైస్తవులు జాన్ రత్నం, డేవిడ్ రాజు, మేరీ దయా వతి వంటి పేర్లు ఎక్కువగా పెట్టుకొంటారు. వేష భాషల్లో తేడాలేదు. ఆ పాటి సంస్కరణ ముస్లింలలో వచ్చినాడు దేశంలో మత సమన్వయ ఉండమకదా ? ఈ సంస్కరణకు డాక్టరు భాను గురుస్థానీయిడే కదా !

మరో విశేషం —

ఆయన పెద్ద భార్యదీ పశ్చిమ గోదావరి. చిన్న భార్యది విజాపూరు. ఆంధ్ర తెలంగాణా పమైక్యం సాధించాడాయన ఆ విధంగా. పెద్ద కోడలు గుల్బర్గాకు, రెండవ కోడలు బీదరుకు చెందిన వారు. కరాచికి

మహారాష్ట్రాలను కూడ ఆంధ్ర గృహానికి తెచ్చుకొన్నా డాయన.

వలాన్ అంటే జయించుకొని వచ్చిన వాడని అర్థం. ఖాన్ అనేది అట్టి విజేతలకు బిరుదునామం. జాతి, మత, భాషా సంప్రదాయాల సరిహద్దుల్ని జయించి, విశ్వ కుటుంబ పరిమాణానికి పెరిగిన డాక్టరు ఖాను అన్వర్ నామధేయుడే కదా !

ఆయన ఇంకా చిన్న వాడుగా ఉన్నప్పుడు — ఏలూరు, బెజవాడ మొదలైన చోట్ల కలరా, మసూచి వంటి వ్యాధులు వ్యాపించి, వేల కొలది జనాన్ని బలిగొని పోతున్న పనులలో — ఆ మహాగ్నిలో దూకి, ఆయన ప్రజలకు చేసిన పేవ ఎంతో సాహసోపేత మైనట్టిది. మహా భయంకమైనట్టిది. అంతా భగవదిచ్చ అనుకొంటూనే — ప్రజా పేవే పరమేశ్వరి పేవ అని కూడా విశ్వసించిన మహా భక్తుడు తప్ప అట్టి ప్రమాదకర వాతావరణంలోకి సామాన్యుడు విశ్చింతగా దూకలేడు.

వరికుప్పలు అంటుంటే పేలాలి కోసం ఎగబడే దుష్ట స్వార్థం ఉంటుంది లోకంలో ఎందరికో. అలాంటి వాళ్ళలో ఒకడు — వే అండ్ కో బోర్డు కట్టి రే అండ్ కో అదే అన్న బ్రాంధిని కలిగించి, ప్రజల్ని మోసగించాలని చూశాడు — డాక్టరు ఖాను రాజకీయంలో నిమగ్నుడై తిరుగుతున్న లోబాలో. ఆ కేసు కూడా కోర్టు వరకూ వెళ్ళింది. ఏది ఏమిటో, ఏది నగలో కోర్టే నిర్ణయించ వలసి వచ్చింది. డాక్టరు ఖాను గెలిచాడు. వంచకుడు శిక్షపడ్డాడు ఆ సందర్భంలో పచ్చిపులుసు సుబా రావు వంటి మిత్రులు తనకు చేసిన సహాయానికి ఆయన నేటికీ అంజలి పుటిస్తూ ఉంటాడు.

అయితే — ఆ కేసు రే అండ్ కో కు మంచి ప్రచారం చేసి పెట్టింది. ప్రైవేటుగా చిరునవ్వులు కురిపించే మిత్రుడికంటే, పది మంది లోనూ నోరు పాడవేసుకొనే శత్రువే పురోగామికి ఎక్కువ ఉపకారి. కాంట్రోవర్సీయే ఖ్యాతికి దారి.

ఆయన జీవితంలో జానపద గాథలా నడచిన ఒక ఉదంతం స్వర్ణ యోగం.

రకరకాల రిసాయనిక సమ్మిశ్రణల ద్వారా రాగి, పాదరసం వంటి వాటిని బంగారంగా మార్చే ప్రయత్నాలు చాలా పురాతన మైనట్టివే. చాలా మంది యోగులు స్వర్ణ యోగాన్ని సాధించారని వింటాం కూడ. వేమన యోగి పైతం ఈ విషయంలో చెప్పింది చాలానే ఉంది.

డాక్టరు ఖాను తండ్రి తాతల నుంచీ ఈ యోగాన్ని సాధించాలనే ప్రయత్నం ఉంది. అది పంగిడిగూడెంలో పరాకాష్ఠనందు కొంది.

“కరిమింగిన వెలగ పండును” సంపాదించి, దానిని పాద రసంతో నింపి వ్రతం పెడితే — బంగారం అవుతుందట !

పంగిడిగూడెం రాజావారి కోటలో ఏనుగులకేం తక్కువ ? అయితే... ఎన్ని ఏనుగులకు ఎన్ని వెలగ పండ్లు అందించినా... పట పట నమిలి మ్రింగటమే తప్ప, పండును పండు పళంగా మ్రింగే ఏనుగే కనుపించ లేదట ! పట్టి గొంతులో త్రోసినా, మర్నాడు లద్దెలో ఏమీ కనిపించేది కాదట ! పాపం, ఏం చేస్తాడు ?

పంది పాలు తీసి, కరిగిన రాగిపై చురకా యిస్తే, అది బంగారం అవుతుందట ! అయితే .. పంది పాలు ఎలా వస్తాయి ? చచ్చినా స పంది తన పిల్లలకు తప్ప మరొకళ్ళకు పాలివ్వడే !

సదాపాకు చెట్లలో ఒకా నొక సమయంలో పుట్టే ఎర్రటి పురు గుతో మరొక యోగం.

ఈ విషయంలో డాక్టరు ఖాను తండ్రిగారికీ, ఢిల్లీలోని ప్రసిద్ధ యునానీ హాకీం అజ్మీర్ ఖాన్ గారికీ మధ్య ఎన్నో ఉత్తర ప్రత్యుత్తరాలు జరిగాయట. హాకీం అజ్మీర్ ఖాను గొప్ప వైద్యుడు, జాతీయవాది, కోటి శ్వరుడు. కాంగ్రెసు అధ్యక్షుడు కూడ అయిన ప్రముఖుడు. హందర్ దనా ఖానా వ్యవస్థాపకుడు. తన సమస్తాన్ని యునానీ వైద్య వికాసం

కోసం దాన మిచ్చిన వదాన్యుడు. ఆయనతో స్వర్ణయోగం సంప్రదింపులు :

నానా అవస్థలు పడి సదాపురుగుమ పట్టుకొన్నారట. దానివి భద్రంగా ఢిల్లీ పంపించారట, అంతటితో ఆ యోగం ముగిసింది.

ఇలాంటి చమత్కారాలు కూడ వందలు, పేలు ఉన్నాయి దాక్టరు ఖాను జీవితంలో.

గాంధీజీ ఆవు పాలను విసర్జించి, మేక పాలు త్రాగడం ఎందుకు జరిగిందో... ఆ ఉదంతం విసడమే సాధ్యం కాదు. ఇక్కడ వ్రాయడం ఎలా సాధ్యం ?

బహు భార్యాత్వ విషేధం, గో వధ విషేధం మొదలైనవి ఈనాడు పాక్షిక రాజకీయ వివాదాలైనాయి. సవాతన ధర్మ దృష్టితో ఏ సమస్యా పరిశీలించ బడటం లేదు నేడు. బహు భార్యాత్వం ముస్లిం లకు ఎంతటి సంప్రదాయమో, హిందువులకూ అంతటి సంప్రదాయమే. రాముడు ఏక పత్నీ వ్రతుడని బల్లలు గుద్దేవారు రామ లక్ష్మణులు సవతి తల్లుల విధ్వంసే సత్యం మరచి పోతూ ఉంటారు.

గో వధ కూడ అలాంటిదే. ఆర్ష ధర్మ సమ్మత మైవట్టదే. బహు భార్యాత్వాన్ని విషేధించడంలో స్త్రీకి ఎంతటి అన్యాయం జరిగిందో, గో వధను విషేధించాలన్న వివాదం హిందూ ముస్లిం సమ్మెకాని కంటటి గొడ్డలి పెట్టు అయింది. ఇంతకూ... ముస్లింలంతా గో మాంసం తింటారని కాదు. అలాంటి వాళ్ళు వక్రత్తుగా ఉంటారు. అభిరుచి, ఆహారం, ప్రేమ, వివాహం వంటివి వ్యక్తిగత విషయాలు. పిడుగుకి, బియ్యానికి ఒకటే మంత్రం వేసే వివాదం వదిలిరాదు.

విజ్ఞానికి .... ఈ నాడు మన తెలుగు కవి సమ్మేళనంలో ఎక్కువగా పాల్గొంటున్న ముస్లిం మిత్రుడు శ్రీ జై నూ లాబ్బీన్ (భయ్యా) ఏక పత్నీ వ్రతుడు, సంపూర్ణ కాకాహారీ కాదా ?

## 31. ఇస్లాం—వీర శైవం

“లా వొక్కింతయు లేదు, దైర్యము విలో

లంబయ్యె, ప్రాణంబులున్

తావుల్ తప్పెను, మూర్ఛవచ్చె, తనువున్

డప్పెన్, శ్రమంబయ్యెడిన్,

నీవే తప్ప ఇతః పరంబెరుగ, మ

న్నింపన్ దగున్ దీనునన్;

రావే ఈశ్వర ! కావవే వరద ! నం

రక్షింపు భద్రాత్మకా !

ఒక సాహితీ సమ్మేళనలో ఈ పద్యం చదివి... ఇస్లాం మత సారమే ఈ పద్యం అనీ, బహుశా లోకంలో తొలి ముస్లిం గజేంద్రుడే కావచ్చుననీ అన్నాడు శ్రీ భయ్యా.... ఆ మధ్య ఎప్పుడో.

“కైస్తవం విశిష్టాద్వైతం, ఇస్లాం వీరశైవం” అన్నాడు మిత్తుడు డాక్టర్ ఆరిఫిరాల విశ్వం— మొన్న మాటల సందర్భంలో.

విజానికి ఏ మత లక్ష్యమైనా ఒక్కటే—భగవంతుణ్ణి పొందడం. అందుకు ఏ మతం చూపే మార్గమైనా ఒక్కటే—భక్తి మార్గం.

“నీవే తప్ప ఇతః పరంబెరుగ, మన్నింపన్ దగున్ దీనునన్,” అంటూ చేతులు మోడ్చి నమస్కరించడం, విండు మనస్సుతో భగవంతుడికి తనను తాను పూర్ణార్పణ గావించుకొనడం—అంతే ఏ మతం బోధించినా : చివరకు—భగవంతుడి పేరైనా ఎత్తని బౌద్ధం కూడా బోధించింది శరణాగతినే :

అయితే \_

జ్ఞానులు, తత్త్వవేత్తలు, వేదాంతులు, భావకులు, యోగులు ప్రతి మతంలోనూ పుడుతూ ఉంటారు. వాళ్ళు అప్పటికి తమ చుట్టూ ఉన్న మత సిద్ధాంతాలను గ్రుడ్డిగా అనుసరించడానికి విరాకరించి, భగవంతుడి కోసం స్వతంత్రాన్వేషణ సాగిస్తారు. అలాంటి సాధకులలో ఒకొక్క అదృష్ట వంతుడు ఒకొక్క సత్యాన్ని ఆవిష్కరించడం కద్దు. అలాంటి సత్యాలే — హిందూ మత పరిధిలోని ద్వైత, ఆద్వైత, విశిష్టాద్వైత తత్త్వాలూ, ఇస్లాం మత పరిధిలోని సూఫీ తత్త్వమూ.

సూఫీ తత్త్వంలో కూడ ద్వైతాద్వైత భావ భేదాలన్నో ఉన్నాయి. అందులో “అహం బ్రహ్మస్మి” అనే ఆద్వైత తత్త్వానికి చెందిన వాడు డాక్టరు భాను. అందుకే ఆయనలో మతాచార పట్టుదలలు లేవు.

ఈ మధ్య సాహిత్య అకాడమీ వారు ప్రకటించిన రెండు మంచి గ్రంథాలను చూశాను నేను. ఒకటి — శ్రీ సదాశివగారు అనువదించిన మౌలానా రూమీ మన్నప్. రెండు — గుంటూరు శేషేంద్రశర్మగారి షోడశి.

మన్నప్ సూఫీ తత్త్వ బోధనం, షోడశి యోగ విద్యా విస్ఫారకం.

సూఫీ తత్త్వంలోని వేణువే యోగ విద్యలోని కుండలిని. (వృష్ట వంశనాద బ్రాహ్మి!) వెనుక పొడే సహస్రారంలోని వరమాతృ వియోగ వ్యధ, పునర్నవాగ మోన్మవన్మత ఉభయత్రా సమానమే. ఎంత దివ్యమైన ఏక భావనత !

ఏడు ఆకాశాల కవతల ఈశ్వర స్థావమని, మహమ్మదు ప్రవక్తను ఈశ్వరుడు అక్కడికి రప్పించుకున్నాడనీ ఖురాను చెప్పుకున్నది. కైర్తిస్తును కూడా అలానే రప్పించు కున్నాడట.

మన యోగ విద్యలోని షట్కమలాలకు ప్రతి పక్కలా కమలాన్ని కూడ చేర్చి, ఆ ఏడు ఆవరిణలు ఏడు ఆకాశాలు అనుకుంటే — ఖురాను సూచించిన ఈశ్వర స్థానం ఏదో, మహమ్మదు ప్రవక్త పొందిన అవ

వర్ణం ఎంతటి పరిమైశ్వర్య పారమ్యమో ఊహించగలం కదా ?

అది ద్వైతం కానీ, అద్వైతం కానీ, వైష్ణవద్వైతం కానీ, శైవా ద్వైతంకానీ — ప్రపంచంలోని ఏ మతానికైనా, ఏ తత్త్వానికైనా పునాది ఒక్కటే. అది జీవుని వేదన. అదే సమస్త మతాలకూ, భావాలకూ, తత్త్వాలకూ, ఉపాసనలకూ, విమోచన మార్గాలకూ మూల వేదం. దిగ్విగతానకు వ్యాపించిన మహా శాఖి. అందులోని లలిత లలితా లైల లవలీ గుచ్చలే, మధుర ఫలాలే ఈశ్వర ప్రణయమూ, మధుర భక్తి, ఆత్మాత్పణ, ఆనంద సంలీనతా.

ఆయా కాలాలలో, ఆయా భాషలలో మోజిన్, మూసా, మహేశా అని పిలువబడ్డ ప్రవక్తలు ముగ్గురూ ఒకే మూల వ్యక్తిగా మనం గుర్తించ వచ్చు. క్రైస్తవుల మోజిస్సే ముస్లింల మూసా, హిందువుల మహేశా ఈ మూడు మతాలకూ మూల వేదం ఒకటే అనడానికి ఇదొక ప్రబల విదర్శనం.

ఈ సత్యాన్ని మక్కాలోని “కాబా” లింగం మరింత రుజువు చేస్తుంది.

మక్కాను దర్శించే పవిత్ర యాత్రికులంతా, ప్రవక్త సమాధిని దర్శించుకునే ముందు, కాబా లింగానికి మదురు అనించి మ్రొక్కుతారు... (మన శ్రీ శైలంలో వలె) : ప్రదక్షిణ చేస్తారు.

మొదట్లో అది తెల్లని స్ఫటిక లింగమట. శతాబ్దాలుగా, శత సహస్రాల భక్తుల పాపాలను స్వీకరించడం వల్ల అది నల్లబడి పోయిందట. ఇప్పుడది వల్లగా ఉంటుంది. ముస్లింలు హిందూ పద్ధతిలో లింగార్చన చేసేది ఆ ఒక్క చోటనే. కాబాకు మ్రొక్కి, పాప విముక్తులైన తర్వాతనే ప్రవక్త పవిత్ర సమాధి దర్శన యోగ్యత.

కాబా అంటే కవి. అంటే శుక్రుడు. శుక్రుడు భృగు వంశం వాడు. అంటే యూదులుగా నేడు పేర్కొనబడుతున్న వారి పూర్వీకుడన్న

మాట. గురువు, శుక్రడు, ప్రాచీన వైదిక ఋషులు. సురలు, అసురులు అంతా పిరియా, అపీరియా ప్రాంతం వాళ్ళే. ఆర్ష జాతికి అగ్ని స్థానమైవ స్వాధిష్ఠాన మది. ఆధార భూమి. అక్కడి మంచే శాఖోప శాఖలుగా ప్రపంచ మంతా వ్యాపించింది.

దర్మరాజు అశ్వమేధం చేసిన తావు ఈజిప్టు అనే వాదం ఉంది. యూదులు, పూర్వ క్రైస్తవులు జంకాలు ధరించే వాడట కూడ. ఆర్యుల జన్మ స్థానం మధ్య ప్రాచ్య మనడానికి, అన్ని మతాలకూ మూల తత్వం ఆర్ష వైదికమే అనడానికి ఇవన్నీ ఉపబలకాలు.

ఓవి అంటే వైదిక భాషలో పరిమేళ్యుడు, మహేశ్వరుడు. పావ విమోచనకు అతడు ప్రసాదించిపట్టిదే కాబా లింగం.

ఆచార్య చతురసేన శాస్త్రి వ్రాసిన “వయం రజేమ” అన్న గ్రంథం అమబంధంలో ఈ విషయాలన్నీ చారిత్రక సాక్ష్యాలతో పాటు వివరించబడి ఉన్నాయట. జిజ్ఞాసువులు పరిశీలించ వచ్చు.

పార్వతీ పతి తెలుపు.

ముస్లింల చంద్రోపాసన, శ్వేత వర్ణ సమాఖ్యముఖ్యం వంటివన్నీ కూడ ఇస్లాం వీరశైవానికి దగ్గర అన్న వాదాన్ని బలపరచేవే.

ఈ నత్యాలన్నిటి దృష్ట్యా, భారతీయ తత్త్వ శాస్త్రాన్ని కూలం కషంగా అర్థం చేసుకొన్న వాడు కమకనే, సర్వ తత్త్వ శిరో భూషణ మైన అద్వైతాన్ని ఆశ్రయించాడు డాక్టరు భాను.

అన్ని మతాలు, అన్ని వర్గాలు, అన్ని కులాలు, అందరు మావ వులూ ఒకటే ఆయనకు. తనలో అందర్నీ, అందరిలో తనమా చూచు కునే అద్వైతి ఆయన.

ఏకం సత్, విప్రా బహుధా వదంతి.



నాట్యకళ ప్రపేస్. మైద్రాబాద్-4



పుల్లారేపరి ప్రకాశంగారితో - ఆయన ఇద్దరు కొడుకులు, అనంతశయనం  
ఆయ్యంగారు, డాక్టరు ఖాను.



ధిల్లీ నుంచి వచ్చిన ఏ. ఐ. సి. సి. ముస్లిం నాయకులకు ఆంధ్ర జాతీయ ముస్లిం  
మహాసభ వారి సన్మానం. కూర్చున్న వారిలో ఎడమ నుంచి రెండవ వారు


డాక్టరు ఖాన్




యంగ్ మన్స్ కుస్టింగ్ అసోసియేషన్ సభ్యులతో మరువిళ్ల చిట్టి. ఆయ్యదేవర  
కాళేశ్వరరావు. డాక్టరు భాను



ఎస్. కె. పాటిల్ గారితో డాక్టరు భాను



ఎమ్.ఆర్. తపాలాపు, కాశ్యోరరాపు, మంకర కవకారాపు, పోతిన గణపతి  
పాతుడు గార్లతో చాక్కుతు భను




రామోదర్శం సంజీవయ్య, కళా వెంకటరావు, చిట్టి, నంబూరి శ్రీనివాసరావు,  
నానారాసు, కృపాలిని గార్లతో డాక్టరు భాను




కాశీకర్ణాటక, అర్జున పర్వతారాధన, పంజీవరెడ్డి, పంజురి గార్లతో  
డాక్టరు భాను





సంజీవయ్య, కూర్మయ్య గార్లతో డాక్టరు భాను



ప్రహ్లాదచరిత్ర, సతీపత్ని, నాగబారి గార్ల తల్లి చాక్లర్ల భాను



బ్రహ్మనందరెడ్డి, సంజీవయ్య, అల్లూరి, రామకృష్ణప్రసాద్, జగ్గయ్య,  
కృష్ణకామ్రెడ్డి, ఎల్. ఎన్. గుప్తా గార్లతో డాక్టరు భాను



గవర్నరు ఫీమిలేస్ సచార్, నంబూరి, శేషగిరిరావు, తోయి ఫీమిన్,

కాలరాజ్ గార్లతో డాక్టరు భాను



ముఖ్యమంత్రి సంజీవ రెడ్డిగారితో డాక్టరు భాను





కమలా నెహ్రూ మెమోరియల్ బెత్ ఫేర్ సెంటర్ వ్యూలు. ట్రింది వరుసలో  
కుడి నుంచి మూడవవారు సెంటర్ అధ్యక్షురాలు శ్రీమతి రహమతుల్నిసా  
ద్రిగం. చాలుగవవాడి శ్రీమతి నతిమా జేగం



ప్రకాశంగారిలో డాక్టరు భాను



కేంద్ర మంత్రి సయ్యద్ మహమూద్, ఆలిండియా జమిత్ ఉల్ మాయె హిద్  
అధ్యక్షుడు మౌలానా హిఫ్జుల్ రహ్మాన్ మున్నగు ఢిల్లీ నాయకులతో

డాక్టరు భాను

